

شرح عقائد

Website: MadarseWale.blogspot.com

Website: NewMadarsa.blogspot.com



سوال: ۱، شرح عقائد: ص ۸ (داخلہ ۱۴۳۱ھ)

(الف) عبارات با اعراب: فَحَاوَلْتُ أَنْ أَشْرَحَهُ شَرْحًا يُفَصِّلُ مُجْمَلَاتِهِ وَيَبَيِّنُ مُعْضَلَاتِهِ وَيَنْشُرُ مَطْوِيَّاتِهِ وَيُظْهِرُ مَكْنُونَاتِهِ مَعَ تَوْجِيهِهِ لِلْكَلامِ فِي تَنْقِيحٍ وَتَنْبِيهِ عَلَى الْمَرَامِ فِي تَوْضِيحٍ، وَتَحْقِيقٍ لِلْمَسَائِلِ غَبِّ تَقْرِيرٍ، وَتَدْقِيقٍ لِلدَّلَائِلِ إِثْرَ تَحْرِيرٍ، وَتَفْسِيرٍ لِلْمَقاصِدِ بَعْدَ تَمْهِيدٍ، وَتَكْثِيرٍ لِلْفَوَائِدِ مَعَ تَجْرِيدٍ.

(الف) عبارات پر اعراب لگا کر ترجمہ کریں اور مطلب تحریر کریں (ب) خط کشیدہ الفاظ کی لغوی و صرنی تحقیق کریں (د) ماتن اور شارح کا مختصر تعارف کرائیں۔

الجواب

(الف) ترجمہ: تو میں نے ارادہ کر لیا کہ اس کی ایسی شرح کروں جو اس کی مجمل باتوں کی تفصیل کر دے اور اس کی مشکل باتوں کو واضح کر دے اور اس کی لپٹی ہوئی باتوں کو پھیلا دے اور اس کی پوشیدہ باتوں کو ظاہر کر دے تنقیح کے دوران کلام کو مقصود کی طرف متوجہ کرنے کے ساتھ اور توضیح کے دوران مقصود پر متنبہ کرنے کے ساتھ اور دوسرے لوگوں کے کلام کو بیان کرنے کے بعد مسائل کو ثابت کرنے کے ساتھ اور زوائد سے پاک کرنے کے بعد باریکیوں کو بیان کرنے کے ساتھ اور ایک تمہید کے بعد مقصود مسائل کی تفسیر کے ساتھ اور کثرت سے مفید باتوں کو بیان کرنے کے ساتھ عبارت کو حشو و زوائد سے پاک کرنے کے ساتھ۔

عبارت کا مطلب لفظ فَحَاوَلْتُ میں جو فاء ہے اس فاء کا نام فائے فصیحة ہے جو شرط محذوف پر دلالت کرتا ہے اور یہاں شرط مقدر ہے اور وہ یہ ہے (اذا كان

الامر كذلك (فحاولت) تو یہاں حاولت شرط مقدر کی جزا ہے۔
 شارح علیہ الرحمہ فرماتے ہیں کہ جب میں نے اس مختصر عقائد نسفی کا معائنہ کیا تو
 میں نے ارادہ کیا کہ میں اس کتاب کی ہر مجمل بات کو کھول کھول کر بیان کروں گا اور
 اس کے ہر پیچیدہ مقام کو اور مشکل باتوں کو وضاحت کے ساتھ بیان کروں گا تاکہ
 کتاب آسانی سے سمجھ میں آجائے۔

اور ساتھ ہی ساتھ مقصود پر متنبہ کروں گا، مصنف یا دیگر علماء یا فرقوں کے اقوال
 ذکر کرنے کے بعد جو بات ہمارے نزدیک حق ہوگی وہ پیش کروں گا، در انحالیکہ کتاب
 حشو و زوائد سے خالی ہوگی اور مزین عبارت ہوگی، مبادیات کو ذکر کرنے کے بعد مقصود
 مسائل اور زیادہ سے زیادہ مفید باتوں کو بیان کروں گا۔

(ب) خط کشیدہ الفاظ کی لغوی و صرفی تحقیق:

فَحَاوَلْتُ: باب مفاعلة سے فعل ماضی کے واحد متکلم کا صیغہ ہے ارادہ کے معنی
 میں ہے اس کا مادہ حول اور محاولۃ مصدر ہے۔

مُجْمَلَاتِهِ: یہ جمع ہے مجمل کی جو اسم مفعول ہے، باب افعال کا، معنی: گول مول
 بات۔ مجمل وہ ہے جس میں معانی کثیرہ کا ازدحام ہو جائے اور اصطلاحی تعریف یہ ہے:
 هو ما خفي المراد منه بحيث لا يدرك بنفس اللفظ الابيان من المُجْمَلِ.
 مَطْوِيَّاتٌ: از طوی یطوی طياً (ض) صیغہ اسم مفعول۔ اصل میں مطووی
 تھا، بقاعدہ ۱۴ مرمی کے مثل مَطْوِيٌّ ہو گیا، پھر جمع مَوْنَتْ کا صیغہ مطویات ہو، الپٹی
 ہوئی چیزیں۔

مَكْنُونَاتٌ: کن یکن کنا از ضرب چھپانا، یہ مکنون کی جمع ہے، اسم مفعول
 کا صیغہ ہے مکنونات بمعنی مستورات۔

تنقیح: باب تفعیل کا مصدر ہے ہڈی میں سے گودا نکالنا، اور یہاں تنقیح =
 مراد مطلوب کو زوائد سے خالی کرنا، فی تنقیح متعلق ہے توجیہ کا۔

تَدْقِيقِي: تدقیق کے لغوی معنی باریک کرنا اور اصطلاح میں تدقیق کہتے ہیں ان چھپی ہوئی باتوں کو نکال کر رکھ دینا جن کا سمجھنا دشوار ہے۔

تَمْهِيد: کے لغوی معنی بچھانا اور اصطلاح میں ایسے کلام کے بیان کر دینے کو تمہید کہتے ہیں جس پر مقصود موقوف ہو۔

(د) ماتن اور شارح کا مختصر تعارف: اس کتاب میں ایک متن ہے اور دوسری شرح ہے۔ متن مختصر العقائد ہے جو نجم الملتہ والدین شیخ ابو حفص عمر نسفی کی تصنیف ہے جن کی ولادت ۱۲۱ھ میں شہر نسف میں ہوئی اور وفات شہر سمرقند میں جمعرات کے دن ماہ جمادی الاولیٰ ۵۳۷ھ میں ہوئی پورا نسب اس طرح ہے: نجم الدین، عمر ابن اسماعیل بن محمد بن نعمان مفتی الثقلین شیخ ابو منصور ماتریدی کے متبعین میں سے تھے۔ آپ مشہور عالم اور فقہ حنفی کے اساطین میں سے تھے۔

ان کے بارے میں محققین فرماتے ہیں: كَانَ اِمَامًا فَاَصْلًا اَصُولِيًّا مَتَكَلِّمًا مَفْسِرًا مَحَدَّثًا فَقِيهًا حَافِظًا نَحْوِيًّا.

شارح شرح العقائد: نام و نسب: مسعود، لقب سعد الدین، والد کا نام عمر اور لقب قاضی فخر الدین ہے۔ دادا کا نام عبداللہ اور لقب برہان الدین ہے۔ آپ ماہ صفر المظفر ۲۲ھ میں تفتازان میں پیدا ہوئے جو خراسان کا ایک شہر ہے۔ اور انتقال ۹۳ھ میں اسلامی شہر سمرقند میں ہوا۔

تحصیل علوم: آپ نے مختلف اصحاب فضل و کمال اساتذہ اور شیوخ سے جن میں شیخ عضد الدین اور امام قطب الدین رازی وغیرہ ہیں علوم و فنون حاصل کئے۔

سوال: ۲، شرح عقائد: ص ۸، (شما ہی ۱۲۳۲ھ، ۱۲۲۸ھ)

(الف) عبارت با اعراب: قوله: اِعْلَمَنَّ اَنَّ الْاَحْكَامَ الشَّرْعِيَّةَ مِنْهَا مَا يَتَعَلَّقُ بِكَيْفِيَّةِ الْعَمَلِ وَتُسَمَّى فَرْعِيَّةً وَعَمَلِيَّةً وَمِنْهَا مَا يَتَعَلَّقُ بِالْاِعْتِقَادِ وَتُسَمَّى

أَصْلِيَّةٌ وَاعْتِقَادِيَّةٌ. وَالْعِلْمُ الْمُتَعَلِّقُ بِالْأَوْلَى يُسَمَّى عِلْمَ الشَّرَائِعِ وَالْأَحْكَامِ لِمَا أَنَّهَا لَا تُسْتَفَادُ إِلَّا مِنْ جِهَةِ الشَّرْعِ وَلَا يَسْبِقُ الْفَهْمُ عِنْدَ إِطْلَاقِ الْأَحْكَامِ إِلَّا إِلَيْهَا وَبِالثَّانِيَةِ عِلْمَ التَّوْحِيدِ وَالصِّفَاتِ لِمَا أَنَّ ذَلِكَ أَشْهُرُ مَبَاحِثِهِ وَأَشْرَفُ مَقَاصِدِهِ.

(الف) اعراب لگا کر ترجمہ کیجئے (ب) احکام شرعیہ اور علم التوحید اور احکام عملیہ اور احکام اصلیہ کی تعریف کر کے مطلب لکھئے (ج) خط کشیدہ اسماء کی وجوہ تسمیہ تحریر کر کے بتائیے کہ (كَيْفِيَّةُ الْعَمَلِ) میں کیفیت سے کیا مراد ہے اور عمل سے

Website: MadarseWale.blogspot.com

کیا مراد ہے؟

Website: NewMadarsa.blogspot.com

الجواب

(الف) ترجمہ: جاننا چاہئے کہ احکام شرعیہ بعض تو وہ ہیں جو عمل کی کیفیت سے تعلق رکھتے ہیں اور انہیں فرعیہ اور عملیہ کہا جاتا ہے اور بعض وہ ہیں جو اعتقاد سے تعلق رکھتے ہیں اور انہیں اصلیہ اور اعتقادیہ کہا جاتا ہے اور وہ علم جو پہلی قسم کے احکام سے تعلق رکھتا ہے اس کا نام علم الشرائع والاحکام رکھا جاتا ہے اس لیے کہ وہ صرف شریعت کے ذریعہ معلوم ہوتا ہے اور لفظ احکام بولنے کے وقت ذہن جلدی سے ان ہی احکام عملیہ کی طرف جاتا ہے اور وہ علم جو دوسری قسم کے احکام سے تعلق رکھتا ہے اس کا نام علم التوحید و الصفات رکھا جاتا ہے کیونکہ یہ توحید اور صفات کا مسئلہ اس فن کا سب سے زیادہ مشہور مسئلہ اور اس فن کے مقصود مسائل میں سب سے زیادہ شرفِ فضیلت رکھتا ہے۔

(ب) احکام شرعیہ، علم التوحید، احکام عملیہ اور احکام اصلیہ کی تعریف اور مطلب:

الاحکام جمع حکم.

الحکم: هو اسناد امر الی اخر بايجاب و سلب.

یعنی حکم کہتے ہیں ایک چیز کی نسبت کرنا دوسری چیز کی طرف ایجابی ہو یا سلبی ہو۔

الشريعة مستفادة من الشرع سواء كان موقوفاً على الشرع ككون
الاجماع حجة والصلوة فريضة او لا كوجوب الواجب فانه غير موقوف
على الشرع.

اس تمہید کے بعد معلوم ہوتا ہے کہ: احکام شرعیہ ان کو کہتے ہیں جو اصولِ ملائکہ یعنی
کتاب اللہ اور سنتِ رسول اللہ اور اجماع امت سے ثابت ہوں۔
جو احکامات قرآن و حدیث اور اجماع سے ماخوذ ہوتے ہیں انہیں احکام شرعیہ
کہتے ہیں۔

تعریف علم التوحید: التوحید فی اللغة الحکم بأن الشی واحد
والعلم بأنه واحد.

وفی اصطلاح اهل الحقیقة: تجرید الذات الالهية عن کل
ما يتصور فی الأفهام ویتخیل فی الأوهام والأذهان وهو ثلاثة اشياء معرفة
الله تعالیٰ بالربوبية والاقرار بالوحدانية ونفى الأنداد عنه جملة.

تعریف احکامِ عملیہ: احکامِ عملیہ کہتے ہیں اس حکمِ شرعی کو جو بندوں کے
افعال سے متعلق ہو۔

تعریف احکامِ اصلیہ: احکامِ اصلیہ کہتے ہیں اس حکمِ شرعی کو جو بندوں کے
عقیدہ سے متعلق ہو۔

عبارت کا مطلب: علامہ سعد الدین تفتازانی اصل مقصد سے پہلے کچھ ایسا
کلام پیش فرما رہے ہیں جو تمہید مقاصد بھی ہے اور مقاصد کے مقام کی معرفت کا ذریعہ
بھی ہے اور وجہ تسمیہ بھی اس کے اندر بیان کر دی جائے گی۔

جو احکامات قرآن و حدیث و اجماع سے ماخوذ ہوتے ہیں انہیں احکام شرعیہ
کہتے ہیں اور احکام شرعیہ کی دو قسمیں ہیں:

(۱) احکامِ عملیہ یعنی وہ احکام جن کا تعلق بندوں کے اعمال و افعال سے ہوتا

ہے جیسے: نماز، روزہ، زکوٰۃ وغیرہ۔ اور ایسے احکام کو احکام فرعیہ و عملیہ کہتے ہیں؛ کیونکہ یہ احکام اصول اعتقادیہ کے علم پر متفرع ہوتے ہیں اور عمل سے متعلق ہوتے ہیں اور انہیں احکامات کے علم کو علم الشرائع کہا جاتا ہے؛ کیونکہ یہ احکام شریعت سے ماخوذ ہیں، عقل کا ان میں کوئی دخل نہیں اور جب لفظ حکم بولا جاتا ہے اور اس کے ساتھ کوئی قید لگی ہوئی نہیں ہوتی ہے تو یہی احکام مراد ہوتے ہیں اور ذہن ان ہی احکام کی طرف جلدی سے منتقل ہوتا ہے جن کا تعلق عمل سے ہوتا ہے۔

(۲) احکام اعتقادی یعنی وہ احکام جن کا تعلق اعتقاد اور یقین سے ہے جیسے یہ حکم کہ اللہ جی ہے، سمیع ہے وغیرہ۔ ایسے احکامات کو اصلیہ اور اعتقادیہ کہتے ہیں؛ کیونکہ ان ہی احکام پر احکام عملیہ متفرع ہوتے ہیں اور ایسے احکام کا تعلق اعتقاد سے ہے اور ان کو اعتقادیہ کہا جاتا ہے۔

Website: MadarseWale.blogspot.com

Website: NewMadarsa.blogspot.com

ان احکامات کے علم کو علم التوحید والصفات کہتے ہیں اس لیے کہ اس علم میں اگرچہ دیگر مسائل مثلاً نبوت و امامت وغیرہ کی بھی بحثیں آتی ہیں لیکن ان تمام مباحث میں توحید اور صفات باری کی بحثیں نہایت اہم اور مشہور ہیں اور ان کو اشرف ترین مقاصد میں شمار کیا جاتا ہے۔ تو گویا کہ یہ نام تسمیۃ الكل باسم اشرف اجزائه کے قبیل سے ہے۔

(ج) خط کشیدہ اسماء کی وجوہ تسمیہ اور (کَیْفِیَّةُ الْعَمَلِ) سے کیا مراد ہے؟

فرعیہ: کہنے کی وجہ یہ ہے کہ یہ احکام اصول اعتقادیہ پر متفرع ہوتے ہیں (لتفرعها علی علم الأصول الاعتقادیة).

عملیہ: کہنے کی وجہ یہ ہے کہ ان احکام کا تعلق عمل سے ہے (لتعلقها بالعمل).

اصلیہ: کہنے کی وجہ یہ ہے کہ ان احکام کا تعلق عقیدہ سے ہے (لکون

المقصود منها نفس الاعتقاد).

علم الاحکام: کہنے کی وجہ یہ ہے کہ جب لفظ احکام بولا جاتا ہے تو ذہن

احکام عملیہ کی طرف ہی سبقت کرتا ہے۔ (لما انها لا یسبق الفہم عند اطلاق الأحکام إلا إليها).

علم الشرائع: کہنے کی وجہ یہ ہے کہ ان میں عقل کا کوئی دخل نہیں ہے بلکہ صرف شریعت سے مستفاد ہیں۔ (لما انها لا تستفاد الا من جهة الشرع).

علم التوحید والصفات: کہنے کی وجہ یہ ہے کہ یہ علم تمام مباحث میں نہایت اہم اور مشہور ہے اور اس کو اشرف ترین مقاصد میں شمار کیا جاتا ہے۔

عمل سے مراد: بندوں کے افعال۔ جن حضرات نے عمل کی تفسیر افعال لمکلفین سے کی ہے وہ قاصر اور ضعیف ہے۔

اور لفظ کیفیت کو زیادہ کر کے اس بات کی طرف اشارہ کیا کہ علم فقہ میں فقط اعمال ہی مقصود نہیں بلکہ اعمال مخصوصہ اپنے متعین حدود اور مقررہ کیفیات کے ساتھ ہی معتبر ہوتے ہیں۔

تو اس سے معلوم ہو گیا کہ کیفیت العلم سے مراد وہ اعراض ذاتیہ ہیں جو عمل کو عارض ہوتے ہیں۔

سوال: ۳، شرح عقائد: ص ۹ (داخلہ ۱۴۲۸ھ)

(الف) عبارت با اعراب: وَقَدْ كَانَتْ الْأَوَائِلُ مِنَ الصَّحَابَةِ وَالتَّابِعِينَ رِضْوَانُ اللَّهِ تَعَالَى عَلَيْهِمْ أَجْمَعِينَ لِصَفَاءِ عَقَائِدِهِمْ بِبِرَّةِ صُحْبَةِ النَّبِيِّ صَلَّى اللَّهُ عَلَيْهِ وَسَلَّمَ وَقُرْبِ الْعَهْدِ بِزَمَانِهِ وَلِقَلَّةِ الْوَقَائِعِ وَالْإِخْتِلَافَاتِ وَتَمَكُّنِهِمْ مِنَ الْمُرَاجَعَةِ إِلَى الثَّقَاتِ مُسْتَعِينِينَ عَنِ تَدْوِينِ الْعُلَمَاءِ الْخ.....

(الف) عبارت پر اعراب لگا کر ترجمہ کریں (ب) علمین سے مراد کلام و علم فقہ

ہے، اس عبارت کے ذریعہ دونوں علم کے مدون و مرتب کیے جانے کی وجہ بیان کی ہے آپ اس کی وضاحت کریں (ج) علم کلام قدام و کلام متأخرین میں فرق تحریر کریں۔

الجواب

(الف) ترجمہ: اور متقدمین صحابہ و تابعین رضوان اللہ تعالیٰ علیہم اجمعین اپنے عقائد کے پاک و صاف ہونے کی وجہ سے نبی کریم صلی اللہ علیہ وسلم کی صحبت کی برکت اور آپ کے زمانہ سے قریب ہونے کے سبب اور نئے مسائل اور اختلافات کم پیش آنے اور قابل اعتماد حضرات سے رجوع کرنے پر قادر ہونے کے سبب ان دو علموں (علم الشرائع والاحکام، علم التوحید والصفات) کی تدوین اور ان کو بابوں اور فصلوں میں ترتیب دینے اور ان کے مقاصد کو جزئیات اور کلیات کی صورت میں بیان کرنے سے مستغنی تھے۔

Website: MadarseWale.blogspot.com

Website: NewMadarsa.blogspot.com

(ب) دونوں علم کے مرتب کرنے کی وجہ: شارح علیہ الرحمہ علم کلام اور فقہ کی حاجت اور ان دونوں فنون کی تدوین کا پس منظر بیان کر رہے ہیں، جس کا حاصل یہ ہے کہ حضور صلی اللہ علیہ وسلم اور صحابہ کرام رضی اللہ عنہم کے زمانہ میں ان دونوں علموں کی عدم تدوین کی وجہ یہ ہے کہ صحابہ رضی اللہ تعالیٰ عنہم کو حضور صلی اللہ علیہ وسلم کی صحبت حاصل تھی اور تابعین کا زمانہ حضور صلی اللہ علیہ وسلم کے زمانہ سے قریب تھا؛ اس لیے آپ کی صحبت کی برکت اور قرب زمانہ کے باعث صحابہ رضی اللہ عنہم اور تابعین رحمہم اللہ کے عقائد اوہام کی کدورت اور شکوک و شبہات سے پاک و صاف تھے، اس وجہ سے انہیں مذکورہ دونوں فنون کی تدوین کی حاجت نہ تھی؛ لیکن بعد میں جب مسلمانوں کے مابین اعتقادی فتنے رونما ہوئے اور معتزلہ و خوارج وغیرہ فرق باطلہ پیدا ہوئے اور علماء حق پر ظلم و زیادتی ہونے لگی اور بدعات و خواہشات نفس کی طرف لوگوں کا میلان ظاہر ہوا، اسی طرح عمل سے تعلق رکھنے والے نئے نئے مسائل کثرت سے پیش آنے لگے اور ان کے بارے میں علماء کے جوابات اور فتاویٰ مختلف ہوتے اور اہم مسائل میں لوگوں کا علماء کی طرف رجوع بڑھنے لگا، تو جن حضرات کو اللہ تعالیٰ نے

نظر و استدلال کی صلاحیت مرحمت فرمائی تھی انھوں نے اجتہاد و استنباط کر کے دونوں فنون کے مسائل کو مدلل کیا، اور ان پر وارد کیے جانے والے شبہات و اعتراضات کو ذکر کر کے ان کے جوابات دیے۔

(ج) علم کلام قدام و کلام متاخرین میں فرق: فرق یہ ہے کہ متقدمین کے کلام میں فلسفہ کی آمیزش بالکل نہیں ہے اور متاخرین کے کلام میں فلسفہ کی اتنی آمیزش ہے کہ اگر نقلی دلائل نہ ہوں تو علم کلام کو فلسفہ سے الگ کرنا دشوار ہو جائے۔

سوال: ۴، شرح عقائد: ص ۱۲ (داخلہ ۱۴۳۵ھ)

(الف) عبارت با اعراب: ثُمَّ لَمَّا نَقَلْتِ الْفَلَسَفَةَ عَنِ الْيُونَانِيَّةِ إِلَى الْعَرَبِيَّةِ وَخَاصَّ فِيهَا الْإِسْلَامِيِّونَ وَحَاوَلُوا الرَّدَّ عَلَى الْفَلَسَفَةِ فِيمَا خَالَفُوا فِيهِ الشَّرِيعَةَ فَخَلَطُوا بِالْكَلَامِ كَثِيرًا مِنَ الْفَلَسَفَةِ لِيُحَقِّقُوا مَقَاصِدَهَا فَيَتَمَكَّنُوا مِنْ إِبْطَالِهَا وَهَلَمَّ جَرًّا إِلَى أَنْ أَدْرَجُوا فِيهِ مُعْظَمَ الطَّبَعِيَّاتِ وَالْإِلَهِيَّاتِ وَخَاضُوا فِي الرِّيَاضِيَّاتِ حَتَّى كَادَ لَا يَتَمَيَّزُ عَنِ الْفَلَسَفَةِ لَوْلَا إِشْتِمَالُهُ عَلَى السَّمْعِيَّاتِ وَهَذَا هُوَ كَلَامُ الْمُتَأَخِّرِينَ.

(الف) اعراب لگا کر ترجمہ کیجئے (ب) طبعیات، الہیات، ریاضیات و سمعیات کی تعریف کیجئے (ج) متاخرین کے علم کلام کی وضاحت کیجئے اور بتائیے کہ متقدمین و متاخرین کے علم کلام میں کیا فرق ہے؟

الجواب

(الف) ترجمہ: پھر جب فلسفہ، یونانی زبان سے عربی زبان میں منتقل کیا گیا اور اہل اسلام اس میں مشغول ہوئے اور فلاسفہ کی تردید کا ارادہ کیا ان چیزوں میں جن میں ان لوگوں نے شریعت کی مخالفت کی تھی تو ان لوگوں نے علم کلام میں فلسفہ کی کافی آمیزش

کردی؛ تاکہ اس کے مسائل کو ثابت کریں، پھر اس کو باطل کرنے پر قادر ہو جائیں اور اسی طرح معاملہ چلتا رہا (یعنی آمیزش ہوتی رہی) یہاں تک کہ انہوں نے علم کلام میں بہت سی طبعیات اور الہیات کی بحثوں کو داخل کر دیا، اور ریاضیات میں بھی مشغول ہو گئے، یہاں تک کہ قریب تھا کہ علم کلام کو فلسفہ سے کوئی امتیاز ہی نہ رہے اگر وہ ایسے مسائل پر مشتمل نہ ہوتا جو سمعی اور نقلی ہیں۔ (جن کے علم کا ذریعہ دلائل سمعیہ اور نقلیہ

Website: MadarseWale.blogspot.com

Website: NewMadarsa.blogspot.com

ہیں) اور یہی متاخرین کا کلام ہے۔

(ب) طبعیات، الہیات، ریاضیات و سمعیات کی تعریف:

علم الطبعی: هو علم يتعلق بامور يتوقف على مادة في التصور

والوجود الذهنی والخارجی كالجسم.

یہ وہ علم ہے جس میں ان چیزوں کے احوال سے بحث کی جاتی ہے جن کو وجود

میں لانا انسان کی قدرت و اختیار میں نہیں ہے اور وہ وجود ذہنی اور وجود خارجی دونوں میں مادہ کی محتاج ہے، جیسے: انسان۔

علم الالہی: هو علم يتعلق بامور لا يتوقف على مادة في التصور

والوجود كالوجود والوجود والعلة والمعلول.

یہ وہ علم ہے جس میں ان چیزوں کے احوال سے بحث کی جاتی ہے جن کو وجود

میں لانا انسان کی قدرت و اختیار میں نہیں ہے، اور وہ وجود ذہنی اور وجود خارجی دونوں میں مادہ کی محتاج نہیں ہیں جیسے: اللہ اور واجب الوجود۔

الریاضیات: علم يتعلق بامور تتوقف على مادة في الوجود دون

التصور كالكرة.

یہ وہ علم ہے جس میں ان چیزوں کے احوال سے بحث کی جاتی ہے جن کو وجود

میں لانا انسان کی قدرت و اختیار میں نہیں ہے اور وہ وجود ذہنی میں تو کسی مخصوص مادہ کی محتاج نہیں ہے لیکن وجود خارجی میں مادہ کی محتاج ہوتی ہے جیسے: اعداد، کرہ۔

سمعیات: اُن باتوں کو کہتے ہیں جن کی معرفت قرآن و حدیث پر موقوف ہوتی ہے۔
(ج) متاخرین کے علمِ کلام کی وضاحت: یہاں سے شارح علیہ الرحمہ یہ بتانا چاہتے ہیں کہ علمِ کلام میں فلسفہ کی آمیزش کا سبب کیا ہے اور متقدمین اور متاخرین کے علمِ کلام میں کیا فرق ہے۔

جس کا حاصل یہ ہے کہ جب یونانی فلسفہ جس کے بہت سے اصول و قواعد شریعت کے خلاف تھے عربی زبان میں منتقل ہوا اور مسلمان اس کے حاصل کرنے میں مشغول ہوئے اور فلاسفہ کے جو اصول و قواعد شریعت کے خلاف تھے، اُن کو رد کرنے اور اُن ہی کے طرز پر ان کے مذاہب اور فلسفہ کے مسائل کو باطل کرنے کا ارادہ کیا، تو علمِ کلام میں ان لوگوں نے فلسفہ کے مسائل کی کافی آمیزش کر دی اور آمیزش کا یہ سلسلہ آگے بڑھتا رہا، یہاں تک کہ طبعیات اور الہیات کا اکثر حصہ اور ریاضیات کا تھوڑا سا حصہ علمِ کلام میں داخل کر کے اس کو اس حد پر پہنچا دیا، کہ اگر اس میں چند ایسے مسائل مذکور نہ ہوتے جن کی معرفت دلائلِ سمعیہ یعنی کتاب و سنت پر موقوف ہے مثلاً نبوت اور ملائکہ قبر و حشر، جنت و دوزخ اور میزان وغیرہ، تو علمِ کلام اور فلسفہ میں کوئی امتیاز ہی نہ رہ جاتا۔

متقدمین اور متاخرین کے علمِ کلام میں فرق: فرق صرف اتنا ہے کہ متقدمین متکلمین کا علمِ کلام فلسفہ کی آمیزش سے بالکل پاک تھا اور متاخرین کے علمِ کلام میں فلسفہ کی کافی آمیزش ہے۔

سوال: ۵، شرح عقائد: ص ۱۲ (داخلہ ۱۴۳۰ھ)

(الف) عبارت با اعراب: قَالَ أَهْلُ الْحَقِّ حَقَائِقُ الْأَشْيَاءِ ثَابِتَةٌ وَالْعِلْمُ بِهَا مُتَحَقِّقٌ.

(الف) حقیقت و ماہیت میں اتحاد ہے یا فرق؟ پھر حقیقت کی تعریف ”ما بہ الشیء ہو ہو“ سے کی جاتی ہے، ان سب کو آپ واضح طور سے بیان کریں

(ب) ”حقائق الأشياء ثابتة“ یہ حکم بظاہر لغو ہے، آپ پہلے اس کی لغویت کو ظاہر کریں پھر اس کے بامعنی ہونے کو واضح کریں؟ (ج) وہ کون سا فرقہ ہے جو حقائقِ اشیاء کے ثبوت کا انکار کرتا ہے؟ اور کون سا فرقہ ان کے علم کے تحقق کا انکار کرتا ہے؟ (د) اصل مسائل کے بیان کرنے سے پہلے اس امر کو بیان کرنے کی وجہ کیا ہے؟

Website: MadarseWale.blogspot.com

بوضاحت لکھیں۔

Website: NewMadarsa.blogspot.com

الجواب

(الف) حقیقت و ماہیت میں اتحاد ہے یا فرق: اگر ”ما به الشيء هو“ میں موجود فی الخارج کا اعتبار ہو تو حقیقت ہے، مثلاً انسان کی حقیقت حیوانِ ناطق ہے اور وہ خارج میں موجود ہے، اور خارج میں تشخص کے اعتبار سے ہویت ہے، مثلاً ”عبداللہ“ اپنے رنگ اور بدن کی بناوٹ کے اعتبار سے دیگر لوگوں سے ممتاز ہے؛ کیونکہ ہر انسان کے اندر کچھ تشخصات ہوتے ہیں، جن کی وجہ سے وہ دوسروں سے ممتاز ہوتا ہے اور تشخصِ ماہیت میں ایک زائد چیز ہوتی ہے اور ان دونوں (تحقق اور تشخص) سے قطع نظر کرتے ہوئے ماہیت ہے۔

حقیقت اور ماہیت کی تعریف اور ان کے مابین فرق: حقیقت و ماہیت وہ چیز ہے جس کی وجہ سے کوئی چیز بنے، مثلاً حیوان اور ناطق اس سے انسان بنتا ہے؛ لہذا حیوانِ ناطق انسان کی ماہیت ہے۔ یا مثلاً چائے یہ دودھ، شکر اور پستی کے مجموعہ سے بنتی ہے؛ لہذا یہ چیزیں چائے کی حقیقت و ماہیت ہیں۔

(ب) ”حقائق الأشياء ثابتة“ پر لغو ہونے کا اعتراض و جواب: اعتراضِ مصنف کے قول ”حقائق الأشياء ثابتة“ پر ہے اور وہ اس طور پر کہ مذکورہ جملہ میں ”ثابتة“ کا حمل ”حقائق الأشياء“ پر درست نہیں؛ کیونکہ موضوع اور محمول کے درمیان حمل کے لیے من وجہ اتحاد اور من وجہ تغایر ہوتا ہے، جبکہ یہاں ایسا نہیں ہے؛

کیونکہ حقائق حقیقت کی جمع ہے اور حقیقت بمعنی متحقق ہے اور تحقق اور ثبوت دونوں مترادف ہیں؛ لہذا حقائق ثابتات کے معنی میں ہو گیا، اسی طرح اشیاء بمعنی موجود ہے، وجود اور ثبوت دونوں مترادف ہیں؛ لہذا اشیاء بھی ثابتات کے معنی میں ہو گیا؛ لہذا مصنف کا قول ”حقائق الأشياء الثابتة ثابتة“ کے مرتبہ میں ہو گیا؛ چونکہ شیء کا اپنی ذات پر حمل نہیں ہوتا ہے؛ اس لیے مصنف کا یہ کلام لغو اور غیر مفید ہوگا۔

جواب: مذکورہ اعتراض کا جواب یہ ہے کہ یہاں موضوع (حقائق الأشياء) اور محمول (ثابتة) میں من وجہ مغایرت ہے؛ کیونکہ جانب موضوع میں اعتقاد مراد ہے اور جانب محمول میں نفس الامر مراد ہے، اب مطلب ہوگا: ”الأمور الثابتة في اعتقادنا ثابتة في نفس الأمر“؛ لہذا اب حمل کرنا صحیح ہو جائے گا؛ کیونکہ حمل کے لیے من وجہ تغایر کافی ہوتا ہے۔

(ج) وہ فرقہ ہے جو حقائق اشیاء کے ثبوت کا انکار کرتا ہے: عنادیہ: یہ حقائق اشیاء کا انکار کرتے ہیں اور یہ کہتے ہیں کہ جتنی چیزیں ہم دیکھتے ہیں اور محسوس کرتے ہیں وہ محض اوہام اور خیالات ہیں۔

وہ فرقہ جو ان کے علم کے تحقق کا انکار کرتا ہے: لا ادریہ: یہ لوگ اشیاء کے ثبوت اور عدم ثبوت کے علم کا انکار کرتے ہیں اور دونوں میں شک کا اظہار کرتے ہیں۔

(د) اصل مسائل کے بیان کرنے سے پہلے حقائق اشیاء کے ذکر کرنے کی وجہ:

جبکہ علم کلام کی بنیاد صانع کے وجود اور اس کی توحید اور اس کی صفات اور اس کے افعال پر مخلوقات کے وجود سے استدلال کرنے پھر ان مسائل سے دیگر مسائل نقلیہ کی طرف منتقل ہونے پر ہے، تو کتاب کے شروع میں ان اعیان اور اعراض کے وجود پر اور ان کا علم حاصل ہونے پر متنبہ کرنا مناسب معلوم ہوا جو مشاہد اور محسوس ہیں؛ تاکہ اس بات کو اس چیز کی معرفت کا وسیلہ بنایا جائے جو سب سے اہم مقصود ہے؛ چنانچہ (ماتن رحمۃ اللہ علیہ نے) فرمایا: قال اهل الحق حقائق الأشياء ثابتة.

سوال: ۶، شرح عقائد: ص ۱۲ (داخلہ ۶۳۳۶ھ)

(الف) عبارت با اعراب: قَالَ أَهْلُ الْحَقِّ وَهُوَ الْحُكْمُ الْمُطَابِقُ لِلْوَاقِعِ يُطْلَقُ عَلَى الْأَقْوَالِ وَالْعُقَايِدِ وَالْأَذْيَانِ وَالْمَذَاهِبِ بِإِعْتِبَارِ إِشْتِمَالِهَا عَلَى ذَلِكَ وَيُقَابِلُهُ الْبَاطِلُ وَأَمَّا الصِّدْقُ فَقَدْ شَاعَ فِي الْأَقْوَالِ خَاصَّةً وَيُقَابِلُهُ الْكِذْبُ وَقَدْ يُفْرَقُ بَيْنَهُمَا بَانَ الْمُطَابَقَةَ تُعْتَبَرُ فِي الْحَقِّ مِنْ جَانِبِ الْوَاقِعِ وَفِي الصِّدْقِ مِنْ جَانِبِ الْحُكْمِ فَمَعْنَى صِدْقِ الْحُكْمِ مُطَابَقَتُهُ لِلْوَاقِعِ وَمَعْنَى صِدْقِ الْحُكْمِ مُطَابَقَةُ الْوَاقِعِ آيَاهُ.

(الف) اعراب لگا کر ترجمہ کیجئے (ب) اہل حق کی مراد واضح کرتے ہوئے مطلب لکھئے (ج) ”با اعتبار اشتمالہا“ سے مصنف کیا کہنا چاہتے ہیں؟ (د) صدق اور کذب، حق اور باطل کی تعریف لکھ کر ان کے درمیان فرق واضح کیجئے۔

Website: MadarseWale.blogspot.com

Website: NewMadarsa.blogspot.com

الجواب

(الف) ترجمہ: اہل حق نے فرمایا اور حق وہ حکم ہے جو واقع کے مطابق ہو، وہ بولا جاتا ہے اقوال اور عقائد اور ادیان و مذاہب پر ان چاروں کے مشتمل ہونے کی وجہ سے اس پر اور اس کے مقابل میں لفظ باطل آتا ہے اور بہر حال صدق پس اس کا زیادہ استعمال خاص طور سے اقوال میں ہوتا ہے اور اس کے مقابل میں لفظ کذب آتا ہے اور کبھی ان دونوں کے درمیان اس طرح فرق کیا جاتا ہے کہ مطابقت کا اعتبار حق میں واقع کی جانب سے کیا جاتا ہے اور صدق میں حکم کی جانب سے، تو حکم کے صادق ہونے کا معنی حکم کا واقع کے مطابق ہونا ہے اور حکم کے حق ہونے کا معنی واقع کا حکم کے مطابق ہونا ہے۔

(ب) اہل حق کی مراد: اہل حق سے مراد متکلمین علماء اہل سنت والجماعت ہیں۔ اس نام سے موسوم ہونے کی ایک وجہ یہ ہو سکتی ہے کہ حق باری تعالیٰ کے اسماء میں

سے ہے، چونکہ اہل سنت والجماعت حق معانی کا وجود ثابت کرتے ہیں اس لیے انہیں اہل حق کہا گیا۔

عبارت کا مطلب: شارح علیہ الرحمہ اس عبارت میں حق اور باطل کے معنی کی وضاحت فرماتے ہیں جس کا ما حاصل یہ ہے کہ حق اور باطل کے معنی وہی ہیں جو صدق و کذب کے ہیں۔

یعنی حکم ایک چیز کی دوسری چیز کی طرف نسبت کرنا اگر واقع کے مطابق ہو تو حق اور صدق ہے اور اگر حکم واقع کے مطابق نہ ہو تو باطل اور کذب ہے مثلاً ”اللہ واحد“ کہنا حق اور صدق ہے، کیونکہ اس میں جو حکم ہے یعنی اللہ کی طرف وحدت کی نسبت کرنا واقع کے مطابق ہے؛ کیونکہ واقع میں اللہ واحد ہے اور الآلهة ثلاثہ کہنا باطل اور کذب ہے؛ کیونکہ اس میں جو حکم ہے یعنی اللہ کی طرف تثلیث کی نسبت کرنا واقع کے مطابق نہیں ہے؛ کیونکہ واقع میں اللہ ایک ہے تین نہیں ہے۔

بہر حال صدق کی تعریف ہی حق کی تعریف ہے، دونوں کے معنی اور حقیقت میں کوئی فرق نہیں ہے، البتہ استعمال میں فرق ہے، حق کا استعمال عام ہے اس کا اطلاق اقوال و عقائد، ادیان اور مذاہب سب پر ہوتا ہے۔ چنانچہ کہا جاتا ہے: اقوالِ حقہ، عقائدِ حقہ، ادیانِ حقہ، مذاہبِ حقہ اور اس کے بالمقابل صدق کا استعمال صرف اقوال میں ہوتا ہے؛ چنانچہ کہا جاتا ہے: اقوالِ صادقہ اور عقائد و ادیان و مذاہب میں اس کا استعمال شاذ و نادر ہی ہوتا ہے اور صدق کا مقابل کذب ہے۔

(ج) ”باعتبار اشتمالها“ سے مصنف کیا کہنا چاہتے ہیں؟ ”باعتبار

اشتمالها“ سے مصنف یہ کہنا چاہتے ہیں کہ حق کے یہ معنی (ایسا حکم جو واقع کے مطابق ہو) حقیقی ہیں اور اس کا اطلاق مذاہب اور ادیان وغیرہ پر یہ مجازی معنی ہیں اور معنی مجازی کے لیے علاقہ کا ہونا ضروری ہے، تو یہاں علاقہ اشتمال کا ہے یعنی چاروں حق کے معنی پر مشتمل ہوتے ہیں، تو مصنف نے علاقہ کی طرف اشارہ کیا ہے۔

(د) صدق اور کذب، حق اور باطل کی تعریف اور ان کے درمیان فرق:

تعریف الحق والصدق: هو الحكم المطابق للواقع. یعنی صدق اور حق کی تعریف ایک ہی ہے یعنی وہ حکم ہے جو واقع کے مطابق ہو۔

تعریف الكذب والباطل: هو الحكم الذي لا يطابق للواقع. یعنی وہ حکم ہے جو واقع کے مطابق نہ ہو۔

دونوں کے درمیان فرق: بعض لوگوں نے فرمایا: صدق اور حق میں حقیقتاً و معنی کوئی فرق نہیں ہے، لیکن استعمال میں تھوڑا سا فرق ہے اور وہ یہ ہے کہ حق کا اطلاق عقائد، ادیان اور مذاہب سب ہی پر ہوتا ہے اور صدق کا اطلاق صرف اقوال

Website: MadarseWale.blogspot.com

Website: NewMadarsa.blogspot.com

پر ہوتا ہے۔

اور بعض لوگوں کا نظریہ یہ ہے کہ حق اور صدق کے معنی میں حقیقت میں فرق ہے؛ کیونکہ وہ حکم جو واقع کے مطابق ہو اسے صدق کہتے ہیں اور یہ مطابقت باہم مفاعلتہ کا مصدر ہے جس کی خاصیات شرکت ہے، تو یہاں دو چیزیں ہیں: واقعہ اور حکم۔ اور یہ دونوں فعل مطابقت میں شریک ہیں تو اگر حکم واقع کے مطابق ہو تو صدق ہے اور اگر واقع حکم کے مطابق ہو تو حق ہے اور اس فرق کا نام فرق اعتباری ہے۔

سوال: ۷، شرح عقائد: ص ۱۴ (داخلہ ۱۴۳۲ھ)

(الف) عبارت با اعراب: وَالْعِلْمُ بِهَا أَى بِالْحَقَائِقِ مِنْ تَصَوُّرَاتِهَا وَالتَّصْدِيقُ بِهَا وَبِأَحْوَالِهَا مُتَحَقِّقٌ وَقِيلَ الْمُرَادُ الْعِلْمُ بِبُيُوتِهَا لِلْقَطْعِ بِأَنَّهُ لَا عِلْمَ بِجَمِيعِ الْحَقَائِقِ، وَالْجَوَابُ أَنَّ الْمُرَادَ الْجِنْسُ رَدًّا عَلَى الْقَائِلِينَ بِأَنَّهُ لَا بُيُوتَ لِشَيْءٍ مِنَ الْحَقَائِقِ وَلَا عِلْمَ بِبُيُوتِ حَقِيقَةٍ وَلَا بَعْدَمَ بُيُوتِهَا.

(الف) عبارت پر اعراب لگا کر ترجمہ کیجئے (ب) ”والجواب“ سے جس

اعتراض کا جواب دیا گیا ہے اس کی وضاحت کر کے جواب کی تشریح کیجئے۔

الجواب

(الف) ترجمہ: اور حقائق اشیاء کا علم یعنی ان کا تصور اور ان حقائق کے وجود کی تصدیق اور حقائق کے احوال (حدوث، امکان، عین، عرض وغیرہ) کی تصدیق متحقق ہے اور کہا گیا کہ اس سے مراد اشیاء کے ثبوت کا علم ہے، اس بات کے یقینی ہونے کی وجہ سے کہ تمام حقائق کا علم نہیں ہے اور جواب یہ ہے کہ مراد حقائق کی جنس ہے ان لوگوں پر رد کرنے کے لیے جو اس بات کے قائل ہیں کہ حقائق میں سے کسی شی کا ثبوت نہیں ہے اور نہ کسی حقیقت کے ثبوت کا علم ہے اور نہ عدم ثبوت کا علم ہے۔

(ب) اعتراض و جواب: بعض لوگوں نے کہا والعلم بھا میں ضمیر مجرور سے مراد حقائق الاشیاء نہیں ہے؛ بلکہ ثبوتہا ہے یعنی الحقائق مراد ہے اور اس سے پہلے لفظ ثبوت مضاف مقدر ہے اور مطلب یہ ہے کہ تمام اشیاء کے حقائق کے ثبوت کا علم متحقق ہے، کیونکہ اگر ضمیر کو حقائق الاشیاء کی طرف راجع کرو گے تو چونکہ الاشیاء میں لام تعریف استغراق کے لیے ہے؛ اس لیے اس کا معنی یہ ہوگا کہ ہم کو تمام حقیقتوں کا علم ہے؛ حالانکہ کوئی بھی ایسا نہیں ہے جس کو تمام حقائق کا علم ہو؛ البتہ تمام حقائق کے ثبوت کا علم ضرور ہے، اس لیے ثبوت مقدر ماننے کی صورت میں معنی درست ہو جائے گا۔

جواب: بعض لوگوں نے اس کا جواب دیا ہے کہ مضاف مقدر ماننے کی کوئی ضرورت نہیں ہے، اس لیے کہ حقائق الاشیاء میں الف لام استغراق کے لیے نہیں ہے؛ بلکہ جنس کے لیے ہے، جس کا اطلاق واحد اور کثیر دونوں پر ہوتا ہے، اور اس کا مطلب یہ ہے کہ جنس حقائق کا علم متحقق اور نفس الامر میں ثابت ہے اور اس سے ان لوگوں پر رد کرنا مقصود ہے، جو اس کے قائل ہیں کہ کسی شی کی کوئی حقیقت نہیں ہے؛ بلکہ سب فرضی اور وہی ہیں اور اسی طرح ان کا بھی رد مقصود ہے جو یہ کہتے ہیں کہ شی کی حقیقت تو ہے؛ لیکن اس کے وجود یا عدم وجود کا علم کسی کو نہیں ہے۔

مطلب: ماتن نے اس سے پہلے ایک دعویٰ کیا تھا کہ اشیاء کا وجود ہے وہ وہی اور خیالی نہیں ہیں، کیونکہ ان کو دیکھ رہے ہیں، ان کا مشاہدہ کر رہے ہیں، اب ماتن دوسرا دعویٰ کرتے ہیں کہ اشیاء کا علم بھی متحقق ہے یعنی ہمیں ان کے موجود ہونے کا اور ان کے احوال مثلاً امکان، حدوث، آسمان کے اوپر ہونے، زمین کے نیچے ہونے وغیرہ کا یقین کامل ہے۔ علم کی دو قسمیں ہیں: علم تصوری، علم تصدیقی اور ہم کو اشیاء کا دونوں طرح کا علم حاصل ہے۔

Website: MadarseWale.blogspot.com

Website: NewMadarsa.blogspot.com

سوال: ۸، شرح عقائد: ص ۱۷۱ (داخلہ ۱۴۲۹ھ)

(الف) عبارت با اعراب: اسباب العلم للخلق ثلاثة، الحواس السليمة والخبر الصادق والعقل بحكم الاستقراء ووجه الضبط ان السبب ان كان من خارج، فالخبر الصادق والا فان كان آلة غير مذكر فالحواس والا فالعقل.

(الف) اعراب لگا کر ترجمہ کیجئے (ب) علم کی تعریف کیجئے (ج) اسباب علم تین میں منحصر ہونے کی دلیل کی وضاحت کیجئے۔

الجواب

(الف) ترجمہ: اسباب علم مخلوق کے لیے تین ہیں حواسِ سلیمہ اور خبرِ صادق اور عقل استقراء کے حکم سے اور وجہ حصر یہ ہے کہ بے شک سبب اگر خارج ہو تو وہ خبر صادق ہے اور اگر ایسا نہ ہو تو وہ ایسا آلہ ہو جو مدرک کے علاوہ ہو تو وہ حواس ہے اور اگر ایسا نہ ہو تو وہ عقل ہے۔

(ب)

تعريف العلم: (۱) هو صفة يتجلى بها المذكور لمن قمت هي به. یہ تعریف علامہ سعد الدین تفتازانی علیہ الرحمہ کی ہے۔

(۲) هو صفة توجب تمييزاً لا يتصل النقيض.

اور یہ تعریف شیخ ابو منصور ماتریدی علیہ الرحمہ کی ہے۔

(ج) اسباب علم کے تین میں منحصر کی دلیل: اسباب علم کے تین میں منحصر

ہونے کی دلیل استقراء ہے۔ استقراء کے معنی بیج اور تلاش کے ہیں، مطلب یہ ہے

کہ تلاش و جستجو سے علم کے اسباب یہی تین معلوم ہوئے اور استقراء سے جو بات

حاصل ہوتی ہے وہ ظنی ہوتی ہے؛ کیونکہ آدمی کا استقراء عموماً تام نہیں ہوتا؛ بلکہ ناقص

ہوتا ہے؛ لہذا اسباب علم کا تین میں حصر ظنی ہوگا۔

وجہ الضبط: اسباب علم کے مذکورہ تین چیزوں میں منحصر ہونے کی وجہ یہ ہے کہ

سبب علم یا تو مدرک سے خارج ہوگا یا نہیں، اگر مدرک سے خارج ہے تو وہ خبر صادق

ہے اور اگر مدرک سے خارج نہ ہو تو وہ یا تو آلہ ہوگا جو مدرک کے علاوہ ہے یا عین ہے

مدرک ہوگا، اول کا نام حواس اور دوسرے کا نام عقل ہے۔

سوال: ۹، شرح عقائد: ص ۲۲ (داخلہ ۱۴۳۷ھ)

(الف) عبارات با اعراب: وَالْخَبْرُ الصَّادِقُ الْمُطَابِقُ لِلْوَاقِعِ، فَإِنَّ الْخَبْرَ

كَلَامٌ يَكُونُ لِنِسْبَتِهِ خَارِجٌ تُطَابِقُهُ تِلْكَ النِّسْبَةُ، فَيَكُونُ صَادِقًا

أَوْ لَا تُطَابِقُهُ، فَيَكُونُ كَاذِبًا فَالْصِّدْقُ وَالْكَذْبُ عَلَى هَذَا مِنْ أَوْصَافِ

الْخَبْرِ، وَقَدْ يُقَالُ لِنِسْبَتِهِ بِمَعْنَى الْإِخْبَارِ عَنِ الشَّيْءِ عَلَى مَا هُوَ بِهِ أَوْ لَا عَلَى

مَا هُوَ بِهِ، أَيْ الْإِعْلَامِ بِنِسْبَةٍ تَامَةٍ تُطَابِقُ الْوَاقِعَ أَوْ لَا تُطَابِقُهُ، فَيَكُونَانِ مِنْ

صِفَاتِ الْمُخْبِرِ.

(الف) اعراب لگا کر ترجمہ کریں (ب) خبر اور قضیہ میں فرق ہے یا نہیں؟ اگر

فرق ہے تو کیا ہے؟ اور اگر فرق نہیں، تو کیوں نہیں؟ (ج) شارح تفتازانی کے بیان

کی روشنی میں خبر صادق اور خبر کاذب کی تعریف لکھیں اور بتائیں کہ صدق اور کذب

خبر کے اوصاف میں سے ہیں یا مخبر کے؟ (د) اور ”خبر الصادق“ اور ”الخبر الصادق“ میں کیا فرق ہے؟ سوچ کر لکھیں۔

الجواب

(الف) ترجمہ: اور خبر صادق یعنی وہ خبر جو واقع کے مطابق ہو؛ اس لیے کہ جب خبر ایسا کلام ہے جس کی نسبت کے لیے کوئی ایسا خارج ہوتا ہے کہ وہ نسبت خارج کے مطابق ہوتی ہے تو وہ خبر صادق ہے یا وہ نسبت خارج کے مطابق نہیں ہوتی تو وہ خبر کاذب ہوتی ہے اس صدق اور کذب اس تفسیر کے بناء پر حسد کے اوصاف میں سے ہے اور کبھی وہ دونوں بولے جاتے ہیں کسی شے کی خبر دینے کے معنی میں اس کیفیت پر جس کے ساتھ وہ متصف ہے یا نہ ہو اس کیفیت پر جس کے ساتھ وہ نفس الامر میں متصف ہے یعنی کسی نسبت تامہ کی خبر دینا جو واقع کے مطابق ہو یا جو مطابق نہ ہو اس کے، پس وہ دونوں مخبر کی صفات میں سے ہوں گے، پس اسی وجہ سے بعض کتابوں میں الخبر الصادق وضو کے ساتھ واقع ہوا ہے اور بعض میں خبر الصادق اضافت کے ساتھ ہے۔

(ب) خبر اور قضیہ کے درمیان فرق: واضح رہے کہ محشی کے بیان کے مطابق خبر اور قضیہ کے مابین نسبت کے اعتبار سے فرق ہے، چنانچہ محشی فرماتے ہیں کہ ان دونوں کے مابین عموم خصوص من وجہ کی نسبت ہے خبر عام مطلق ہے۔

اور قضیہ خاص مطلق ہے اور اس کی وجہ یہ ہے کہ خبر اطلاق پر عاقل اور مجنون کے کلام پر ہوتا ہے، جبکہ قضیہ کا اطلاق صرف عاقل ہی کے کلام پر ہوتا ہے، مجنون کے کلام پر نہیں ہوتا۔

(ج) خبر صادق اور خبر کاذب کی تعریفوں کی وضاحت: مصنف جب اسباب علم میں سے ایک سبب کو بیان کر چکے ہیں، اب یہاں سے دوسرا سبب بیان کرتے ہیں جس کا حاصل یہ ہے کہ دوسرا سبب خبر صادق ہے اور اس کی دو قسمیں ہیں: (۱) خبر متواتر (۲) خبر رسول۔

پھر خبر صادق اور خبر کاذب کی دو تفسیریں بیان کی ہیں، جن کو سمجھنے سے پہلے چند باتیں ذکر کر دینا مناسب ہے اور وہ یہ ہے کہ ہر موجودی کے لیے تین وجود ہوتے ہیں: (۱) وجود فی الخارج (۲) وجود فی الذہن (۳) وجود فی التلفظ، اس لیے کہ کوئی بھی شئی جب موجود ہوگی تو وہ خارج میں پائی جائے گی یہی وجود فی الخارج اور پھر آپ اس کو ذہن میں سوچتے اور ترتیب دیتے ہیں، یہی وجود فی الذہن ہے اور پھر اس کو تلفظ و تکلم کرتے ہیں اس کو وجود فی التلفظ و التكلم کہتے ہیں۔

لہذا تین چیزیں ہوں خارج، ذہن، تلفظ یعنی (۱) قضیہ خارجیہ (۲) قضیہ ذہنیہ (۳) قضیہ کلامیہ اور چونکہ قضیہ میں دو جز ہوتے ہیں اور اس میں نسبت بھی ہوتی ہے لہذا نسبت کی بھی تین قسم ہیں: (۱) نسبت خارجیہ (۲) نسبت ذہنیہ (۳) نسبت کلامیہ۔

تعریف خبر صادق اور خبر کاذب: اب شارح کی تقریر ملاحظہ ہو۔ شارح نے خبر صادق اور خبر کاذب کی دو تعریفیں کی ہیں:

(۱) نسبت کلامی اگر خارج کے مطابق ہے تو وہ خبر صادق ہے اور اگر خارج کے مطابق نہ ہو تو وہ خبر کاذب ہے مثلاً: زَيْدٌ قَائِمٌ میں نسبت کلامی ہے؛ کیونکہ زید کی طرف قیام کی نسبت کی گئی ہے، اب اگر واقع میں زید کھڑا ہے تو وہ خبر صادق ہے اور اگر واقع میں کھڑا ہوا نہیں ہے، تو خبر کاذب ہے اس تعریف کے اعتبار سے صدق اور کذب خبر کی صفت ہوں گے۔

(۲) دوسری تعریف نفس الامر کے مطابق خبر دینے کا نام صدق ہے اور نفس الامر کے مطابق خبر نہ ہو تو وہ کذب ہے، یعنی خبر دینے والا نفس الامر کے مطابق خبر دے تو خبر صادق اور اگر نفس الامر کے مطابق خبر نہ ہو تو خبر کاذب، اس تعریف کے اعتبار سے صدق اور کذب خبر کی صفت ہوں گے۔

صدق اور کذب خبر کے اوصاف ہیں یا مخبر کے: تو شارح اس کی طرف

توجہ دلاتے ہیں اور فرماتے ہیں کہ یہ تعریف جو ہم نے ابھی بیان کی ہے یعنی نسبت کلامیہ اگر نسبت خارجہ کے مطابق ہو یا نہ ہو، اس وقت ہے جبکہ صدق و کذب کو خبر کی صفت بنائیں۔
 Website: MadarseWale.blogspot.com
 Website: NewMadarsa.blogspot.com

لیکن اگر اس کو خبر کی صفت بنائیں تو اس کی تعریف یہ ہوگی کہ مخبر اگر خبر دیتا ہے کسی چیز کے بارے میں اس صفت کے ساتھ کہ جس سے وہ متصف ہے تو وہ مخبر صادق ہے اور اگر وہ جس صفت کے ساتھ متصف ہونے کی خبر دیتا ہے، اس کے ساتھ وہ متصف نہیں ہے، تو وہ مخبر کاذب ہے۔

(د) خبر الصادق اور الخبر الصادق کافرق: اس میں درحقیقت کوئی فرق نہیں ہے سوائے ترکیبی کے، یعنی خبر صادق کو بعض مرکب تو صغی قرار دیتے ہیں، یعنی صادق کو خبر کی صفت بناتے ہیں جیسا کہ یہاں۔

اور بعض مرکب اضافی کی شکل میں خبر الصادق کہتے ہیں اس صورت میں صادق مخبر کی صفت ہوگی جو محذوف ہے اصل عبارت اس طرح ہوگی خبر الخبر الصادق۔

سوال: ۱۰، شرح عقائد: ص ۲۴ (داخلہ ۱۴۲۵ھ)

(الف) عبارت با اعراب: وَالنُّوعُ الثَّانِي خَبْرُ الرَّسُولِ الْمُؤَيَّدِ أَيْ الثَّابِتِ رِسَالَتَهُ بِالْمُعْجِزَةِ، وَهُوَ يُوجِبُ الْعِلْمَ الْإِسْتِدْلَالِيَّ أَيْ الْحَاصِلُ بِالْإِسْتِدْلَالِ أَيْ النَّظْرِ فِي الدَّلِيلِ، وَهُوَ الَّذِي يُمَكِّنُ التَّوَصُّلَ بِصَحِيحِ النَّظْرِ فِيهِ إِلَى الْعِلْمِ بِمَطْلُوبِ خَبْرِيٍّ، وَقِيلَ قَوْلُ مُؤَلِّفٍ مِنْ قَضَايَا يَسْتَلْزِمُ لِذَاتِهِ قَوْلًا آخَرَ.

(الف) اعراب لگا کر ترجمہ کریں (ب) رسول اور معجزہ کی تعریف کریں (ج) رسول اور نبی میں ماتن اور شارح کے نزدیک کون سی نسبت ہے؟ (د) نیز دلیل کی دونوں تعریفوں کی مع مثال وضاحت کریں۔

الجواب

(الف) ترجمہ: اور دوسری قسم اس رسول کی خبر ہے جس کی تائید کی گئی ہو، یعنی جس کی رسالت معجزہ سے ثابت ہو اور وہ یعنی خبر رسول علم استدلالی کو واجب کرتا ہے یعنی ایسے علم کو جو استدلال سے یعنی دلیل میں نظر کرنے سے حاصل ہوتا ہے اور دلیل وہ چیز ہے جس میں صحیح نظر کرنے سے مطلوب خبری کے علم کی طرف پہنچنا ممکن ہوتا ہے اور کہا گیا ہے کہ دلیل ایسا قول ہے، جو ایسے چند قضیوں سے مرکب ہو جو بالذات دوسرے قول کو مستلزم ہو۔

(ب) رسول اور معجزہ کی تعریف:

رسول کے لغوی معنی: بھیجا ہوا۔

بعض حضرات نے کہا: هو إنسان بعثه الله تعالى إلى الخلق لتبليغ الأحكام بالكتاب (وقد يشترط فيه الكتاب بخلاف النبي فإنه أعم).
یعنی رسول اس شخص کو کہتے ہیں جسے پیغام توحید پہنچانے کے لیے اللہ رب العزت دنیا میں مبعوث فرماتے ہیں۔

اور بعض حضرات نے کہا: رسول اس شخص کو کہتے ہیں جسے نئی شریعت کے ساتھ دنیا میں مبعوث کیا جاتا ہے۔

معجزہ کی تعریف:

معجزہ کے لغوی معنی: عاجز کرنے والا یا عاجز کر دینے والا۔

اصطلاحی تعریف:

هو أمر خارق للعادة إظهار صدق من الدعي أنه رسول الله تعالى.
یعنی معجزہ لغت میں عاجز کرنے والے کو کہتے ہیں اور اصطلاح میں معجزہ اس شخص کے ہاتھ پر جو نبوت کا مدعی ہو خلاف عادت کام ہونے کو کہتے ہیں۔

(ج) رسول اور نبی میں ماتن اور شارح کے نزدیک نسبت: نبی اور رسول

کے درمیان نسبت کے بارے میں تین مذہب ہیں:

(۱) دونوں میں تساوی کی نسبت ہے، یعنی دونوں میں کوئی فرق نہیں ہے، یہ مذہب ماتن اور شارح رحمہما اللہ دونوں کا ہے۔ ماتن رحمہ اللہ کا اس وجہ سے کہ اگر ان دونوں میں تساوی نہ ہوتی تو خبر صادق کی تین قسمیں ہوتیں: خبر متواتر، خبر رسول اور خبر نبی۔ اور شارح کا اس وجہ سے کہ: انہوں نے رسول کی تعریف کو مطلق رکھا، کتاب یا نئی شریعت کی قید نہیں لگائی۔

Website: MadarseWale.blogspot.com

Website: NewMadarsa.blogspot.com

(۲) دونوں میں بتابین کی نسبت ہے۔

(۳) عام خاص کی نسبت ہے، رسول عام ہے اور نبی خاص ہے۔

(د) دلیل کی دونوں تعریفوں کی مع مثال وضاحت: (۱) متکلمین کی اصطلاح

میں دلیل اس چیز کو کہتے ہیں جس میں صحیح نظر کرنے سے ذہن کی رسائی ایسے نتیجہ کی طرف ممکن ہو جس کی تعبیر جملہ خبریہ کی شکل میں ہو، مثلاً عالم میں اگر صحیح نظر کیا جائے تو ذہن میں یہ بات آتی ہے کہ ضرور اس کا کوئی بنانے والا ہے اور یہ نتیجہ کہ ”ضرور اس کا کوئی بنانے والا ہے“ جملہ خبریہ ہے، معلوم ہوا کہ عالم اپنے صانع کے وجود پر دلیل ہے۔ ”الدلیل هو

الذي يمكن التوصل بصحيح النظر فيه إلى العلم بمطلوب خبري“.

مثال: الدليل على وجود الصانع هو العالم.

(۲) مناطقة: دلیل کی یہ تعریف کرتے ہیں کہ دلیل چند معلوم قضیوں سے

مرکب ایسا قول ہے جو بالذات کسی دوسرے قول کو مستلزم ہو، یعنی جس سے لازمی طور پر ذہن کی رسائی کسی دوسرے قول کی طرف ہو جائے، مثلاً وجودِ صانع پر دلیل ہمارا قول ”العالم حادث وکل حادث فله صانع“ ہے؛ کیونکہ یہ دو قضیوں سے مرکب ایسا قول ہے جس سے لازمی طور پر یہ نتیجہ نکلتا ہے کہ: ”العالم له صانع“، ”وقیل

هو قول مؤلف من قضایا يستلزم لذاته قولاً آخر.

مثال: العالم حادث وکل حادث فله صانع“.

سوال: ۱۱، شرح عقائد: ص ۲۵ (داخلہ ۱۴۲۷ھ)

(الف) عبارت با اعراب: وَالْعِلْمُ الثَّابِتُ أَي بِخَبْرِ الرَّسُولِ يُضَاهِي أَي يُشَابِهُ الْعِلْمَ الثَّابِتَ بِالضَّرُورَةِ، كَالْمَحْسُوسَاتِ وَالْبَدِيهِيَّاتِ وَالْمُتَوَاتِرَاتِ فِي التَّيَقُّنِ أَي عَدَمِ احْتِمَالِ النَّقِيضِ وَالثَّبَاتِ أَي عَدَمِ احْتِمَالِ الزَّوَالِ بِتَشْكِيكِ الْمَشْكِكِ، فَهُوَ عِلْمٌ بِمَعْنَى الْإِعْتِقَادِ الْمُطَابِقِ الْجَازِمِ الثَّابِتِ وَالْأَلْكَانَ جَهْلًا أَوْ ظَنًّا أَوْ تَقْلِيدًا.

(الف) اعراب لگا کر ترجمہ کریں (ب) یہ عبارت بسلسلہ خبر رسول ہے، آپ اس کا مطلب بیان کریں اور ہر ایک قید کی وضاحت کریں (ج) علم، ظن، تقلید، جہل مرگب، ہر ایک کی تعریف کریں۔

الجواب

(الف) ترجمہ: اور علم جو خبر رسول کے ذریعہ حاصل ہوتا ہے، وہ اس علم کے مشابہ ہوتا ہے جو بدیہی طور پر حاصل ہوتا ہے، جیسے کہ محسوسات بدیہیات اور متواترات کا علم ہے اور یہ علم یقینی ہونے میں یعنی نقیض کا احتمال نہ رکھنے میں اور ثابت ہونے میں یعنی تشکیک مشکک سے زائل نہ ہونے میں بدیہی کی طرح ہوتا ہے، پس یہ ایک ایسا علم ہوتا ہے جو اعتقاد جازم اور ثابت کے مطابق ہوتا ہے ورنہ اگر ایسا نہ ہو تو یہ جہل ہوگا یا ظن یا تقلید ہوگا۔

(ب) عبارت کا مطلب: ما قبل میں ماتن امام نسفی نے یہ بات بیان کی تھی کہ خبر رسول سے علم استدلالی حاصل ہوتا ہے، اس سے کسی کو یہ خیال ہو سکتا ہے کہ شاید وہ ظن کے معنی میں ہو؛ کیونکہ استدلال کے اندر غلطی کا امکان رہتا ہے؛ اس لیے یہاں سے ماتن علیہ الرحمہ اس خیال کی تردید کر رہے ہیں۔

جس کا حاصل یہ ہے کہ خبر رسول سے حاصل ہونے والا علم، اس علم کے مشابہ

ہوتا ہے، جو مشاہدہ اور بدہمت حاصل ہو یا تواتر وغیرہ سے حاصل ہو۔
 اور یہ مشابہ یقین اور پائیداری میں ہوتا ہے، یعنی اس میں نہ تو فی الحال جانب
 مخالف کا احتمال ہوتا ہے اور نہ فی المال اور نہ وہ تشکیک مشکک سے زائل اور ختم ہوتا
 ہے، تو بالکل اسی طرح خبر رسول سے جو علم حاصل ہوتا ہے، اس میں بھی یقین اور
 پائیداری ہوتی ہے۔
 Website: MadarseWale.blogspot.com
 Website: NewMadarsa.blogspot.com

پس جب خبر رسول کا علم بدہیات، متواترات و محسوسات کے علم کی طرح یقینی
 ہے، تو پھر یہ علم اس اعتقاد کے معنی میں ہوتا جس میں اوصاف ثلاثہ یعنی جزم و یقین،
 مطابقت للواقع اور اثبات پایا جاتا ہے۔

قید کی وضاحت: اگر اس مذکورہ اعتقاد میں واقع کی مطابقت نہ ہوگی، تو جہل مرکب
 ہوگا اور اگر جزم و یقین نہیں ہوگا؛ بلکہ اس میں جانب مخالف کا احتمال ہوگا تو ظن ہوگا اور اگر
 اس میں ثبات نہیں ہوگا؛ بلکہ تشکیک مشکک سے زوال کا احتمال ہوگا تو تقلید ہوگا۔
 (ج) علم، ظن، تقلید، جہل مرکب کی تعریف:

علم: هو صفة يتجلى بها المذكور لمن قامت هي به.
 ظن: ظن اُس چیز کو کہتے ہیں جس میں جانب مخالف کا احتمال ہو۔
 تقلید: تقلید کہتے ہیں کسی چیز کے حاصل شدہ علم میں تشکیک مشکک سے زائل
 ہونے کا احتمال ہو۔

جہل مرکب: جہل مرکب کہتے ہیں کسی چیز کے حاصل شدہ علم کو، اگر واقع کے
 مطابق نہ ہو۔

سوال: ۱۲، شرح عقائد: ص ۳۰ (داخلہ ۱۴۳۱ھ)

(الف) عبارت با اعراب: وَاللَّهَامُ لَيْسَ مِنْ أَسْبَابِ الْمَعْرِفَةِ بِصِحَّةِ
 الشَّيْءِ عِنْدَ أَهْلِ الْحَقِّ حَتَّى يُورَدَ بِهِ الْإِعْتِرَاضُ عَلَى حَصْرِ الْأَسْبَابِ فِي

الْفَلَاةِ، ثُمَّ الظَّاهِرُ أَنَّهُ أَرَادَ أَنَّ الْإِلْهَامَ لَيْسَ سَبَابًا يَحْصُلُ بِهِ الْعِلْمُ لِعَامَّةِ الْخَلْقِ وَيَصْلُحُ لِلْإِلْزَامِ عَلَى الْغَيْرِ وَالْأَفْلَاشِكُ أَنَّهُ قَدْ يَحْصُلُ بِهِ الْعِلْمُ.

(الف) اعراب لگا کر ترجمہ کیجئے (ب) الہام کی تعریف کرتے ہوئے مطلب لکھئے (ج) اس سے پہلے جو تین اسباب علم ذکر کیے گئے ہیں وہ کون سے ہیں اور تین میں منحصر کیے جانے پر کیا اعتراض وارد ہوتا ہے اور اس کا کیا جواب دیا گیا ہے، وضاحت کے ساتھ تحریر فرمائیں۔

الجواب

(الف) ترجمہ: اور الہام اہل حق کے نزدیک علم کے اسباب میں سے نہیں ہے یہاں تک کہ اس سے علم کے تین اسباب میں منحصر ہونے پر اعتراض وارد ہو پھر بظاہر یہ معلوم ہوتا ہے کہ مصنف نے یہ مراد لیا ہے کہ الہام ایسا سبب نہیں جس سے عام مخلوق کو علم حاصل ہو اور غیر پر لازم کرنے کی صلاحیت رکھتا ہو؛ ورنہ تو اس میں کوئی شک نہیں کہ کبھی اس سے بھی علم حاصل ہوتا ہے۔

(ب) الہام کی تعریف:

الہام: الہام کہتے ہیں بطورِ فیضان کے بغیر استحقاق اور فیضان کے اللہ کی جانب سے دل میں آنے والے خیال کو۔

مطلب العبارة: واضح رہے کہ مصنف اس عبارت میں الہام کی تعریف اور

اس کے اسباب علم میں سے نہ ہونے کو بیان کر رہے ہیں۔

الہام کی تعریف تو ابھی بیان ہو چکی۔ رہا یہ الہام علم کے اسباب میں سے ہے یا

نہیں اس کے متعلق ماتن فرماتے ہیں کہ الہام علم کے اسباب میں سے نہیں اس پر شارح فرماتے ہیں کہ جب الہام علم کے اسباب میں سے نہیں ہے، تو پھر ہمارے اس قول پر کہ علم کے تین اسباب ہیں کوئی اعتراض وارد نہیں ہوتا ہے اور اگر بالفرض کوئی

اعتراض کرتا بھی ہے، تو یہ اس کی کم فہمی کی دلیل ہے۔

اب یہاں یہ سوال پیدا ہوتا ہے کہ الہام علم کے اسباب میں سے کیوں نہیں ہے؟ تو شارح اس کا جواب دیتے ہوئے ارشاد فرماتے ہیں کہ ہماری مراد علم کے اسباب سے وہ اسباب ہیں، جو عام مخلوق کے لیے علم کا سبب بنتے ہیں اور جس کو دوسروں پر لازم کیا جاتا ہے اور الہام ایسا نہیں ہے اس سے عام مخلوق کو علم حاصل نہیں ہوتا ہے اور نہ اس کو کسی دوسرے پر لازم کیا جاسکتا ہے، اس سے یہ علم کے اسباب میں سے نہیں ہے، اگرچہ یہ بات صحیح ہے کہ اس سے کچھ نہ کچھ ضرور حاصل ہوتا ہے۔

(ج) علم کے تین اسباب کیا کیا ہیں؟

واضح رہے کہ علم کے تین اسباب جن کا سابق میں بیان ہوا ہے:

(۱) حواسِ سلیمہ (۲) خبر صادق (۳) عقل

ان تینوں اسباب کا بیان تفصیل کے ساتھ سابق میں گزر چکا ہے۔

اسباب علم کے تین میں منحصر ہونے پر جو اعتراض وارد ہوتا ہے؟

یہاں اسباب علم کے تین میں منحصر ہونے پر یہ اعتراض وارد ہوتا ہے کہ آپ کا اسباب علم کو تین میں منحصر کرنا صحیح نہیں ہے؛ اس لیے کہ ہم دیکھتے ہیں کہ الہام سے بھی علم حاصل ہوتا ہے، پس یہ بھی علم کا ایک سبب ہے۔

شارح اس اعتراض کا جواب دیتے ہوئے ارشاد فرماتے ہیں کہ جناب الہام علم کے اسباب میں سے نہیں ہے اور اس کی وجہ یہ ہے کہ اسباب علم سے ہماری مراد وہ اسباب ہیں جو بالذات عام مخلوق کے لیے علم کا سبب بنتے ہیں اور الہام سے اگرچہ علم حاصل ہوتا ہے؛ لیکن یہ عام مخلوق کے لیے علم کا سبب نہیں بنتا ہے؛ اس لیے ہمارے نزدیک یہ علم کے اسباب میں سے نہیں ہے۔

سوال: ۱۳، شرح عقائد: ص ۳۱/ (داخلہ ۱۴۲۶ھ)

الْعَالَمُ بِجَمِيعِ أَجْزَائِهِ مُحَدَّثٌ إِذْ هُوَ أَعْيَانٌ وَأَعْرَاضٌ.

(الف) اس مقام پر محدث سے کیا مراد ہے؟ (ب) نیز محدث کے دوسرے معنی لکھ کر بتائیں کہ فلاسفہ کا اختلاف کس معنی میں ہے؟ (ج) اعیان، اعراض، اجسام اور اجزاء لاتیجزئی کی تعریف کر کے عبارت کا مطلب اس طرح لکھیں کہ مصنف کا مقصد واضح ہو جائے۔

الجواب

(الف) اس مقام پر محدث سے کیا مراد ہے؟ اس مقام میں یہ بیان کیا گیا ہے کہ عالم اپنے تمام اجزاء کے ساتھ محدث ہے، یعنی عدم سے وجود کی طرف نکلا ہوا ہے، اس معنی کر کے کہ یہ پہلے معدوم تھا پھر موجود ہوا ہے۔

(ب) محدث کے دوسرے معنی اور فلاسفہ کا اختلاف:

لغت میں ہر نئی اور نوپید شئی کو حادث کہتے ہیں۔

فلاسفہ کا اختلاف: ہم کہتے ہیں کہ عالم اپنے تمام اجزاء کے ساتھ محدث ہے، یعنی عدم سے وجود کی طرف نکلا ہوا ہے، تو اس معنی میں فلاسفہ اختلاف کرتے ہیں، وہ کہتے ہیں کہ آسمان اپنے مادوں اور شکلوں کے ساتھ، اور عناصر اپنے مادوں اور شکلوں کے ساتھ قدیم بالنوع کے طریقہ پر قدیم ہیں۔

(ج) اعیان، اعراض، اجسام اور اجزاء لاتیجزئی کی تعریف:

عین: اُس ممکن کو کہتے ہیں جس کا وجود ذاتی ہوتا ہے اور اپنے قائم ہونے میں کسی غیر کا محتاج نہیں ہوتا ہے۔

عرض: اس ممکن کو کہتے ہیں جس کا وجود ذاتی نہیں ہوتا ہے؛ بلکہ اپنے قائم

ہونے میں کسی غیر کا محتاج ہوتا ہے۔

جسم: مرکب من الاجزاء کو تو جسم کہا جاتا ہے؛ لیکن ترکیب جسم میں کتنے جزء کی ضرورت ہے اس میں مختلف اقوال ہیں، مشہور یہ ہے کہ کم از کم دو جزء یا اس سے زیادہ ہوں؛ کیونکہ جسم کہا جاتا ہے: ما یقبل القسمة کو اور کم از کم دو جزء سے جو مرکب ہوگا اس کی تقسیم الی الجزئین ہو سکتی ہے۔

بعضوں نے کہا کہ تین جزء ہونے چاہئیں؛ کیونکہ جسم اس کا نام ہے جس میں تین بعد پائے جائیں: طول، عرض اور عمق۔

اور بعضوں نے کہا کہ آٹھ جزء سے جسم مرکب ہوتا ہے۔

جزء لائیتجزئی کی تعریف: جزء لائیتجزئی وہ عین ہے جو کسی بھی طرح تقسیم کو قبول

نہ کرے، نہ فعلاً نہ وہماً اور نہ فرضاً،

عبارت کا مطلب: مذکورہ عبارت میں صاحب کتاب نے عالم کے محدث ہونے کے متعلق متکلمین اور فلاسفہ کے عقائد کی تفصیل بیان کی ہے؛ چنانچہ فرماتے ہیں کہ متکلمین کے نزدیک عالم اپنے تمام اجزاء اور اشیاء کے حادث ہے، یعنی عدم سے وجود میں آیا ہے اور جو چیز عدم سے وجود میں آتی ہے وہ دوبارہ معدوم بھی ہوتی ہے، پس عالم کے حادث ہونے میں اختلاف ہے۔

ان کے نزدیک آسمان کا مادہ اور اس کی شکل و صورت اور اسی طرح عناصر اربعہ (آگ، پانی، ہوا اور مٹی) اور اس کی صورتیں قدیم ہیں؛ لیکن یہ قدامت نوع کے اعتبار سے ہے نہ کہ افراد کے اعتبار سے، مثلاً اگر یہ کہا جائے کہ انسان کی عمر دس سال ہوتی ہے، تو یہ نوع کے اعتبار سے صحیح ہے؛ لیکن افراد کے اعتبار سے صحیح نہیں ہے۔ اسی طرح فلاسفہ کا قول ہے کہ: آسمان کا مادہ اور شکل و صورت جیسے ہیولی ایک صورت چھوڑتا ہے تو دوسری صورت اختیار کر لیتا ہے، وہ کبھی صورت سے خالی نہیں ہوتا ہے؛

سوال: ۱۴، شرح عقائد: ص ۳۴ (داخلہ ۱۴۳۸ھ)

(الف) عبارت با اعراب: وَأَقْوَىٰ أَدِلَّةُ إِثْبَاتِ الْجُزْءِ أَنَّهُ لَوْ وُضِعَتْ كُرَّةٌ حَقِيقِيَّةٌ عَلَى سَطْحٍ حَقِيقِيٍّ لَمْ تَمَاسَّهُ إِلَّا بِجُزْءٍ غَيْرِ مُنْقَسِمٍ إِذْ لَوْ مَاسَتْهُ بِجُزْئَيْنِ لَكَانَ فِيهَا خَطٌّ بِالْفِعْلِ فَلَمْ تَكُنْ كُرَّةً حَقِيقِيَّةً وَأَشْهَرُهَا عِنْدَ الْمَشَائِخِ وَجُهَانِ، الْأَوَّلُ أَنَّهُ لَوْ كَانَ كُلُّ عَيْنٍ مُنْقَسِمًا لَا إِلَىٰ نِهَآيَةٍ لَمْ تَكُنِ الْخَرْدَلَةُ أَصْغَرَ مِنَ الْجَبَلِ لِأَنَّ كُلًّا مِنْهُمَا غَيْرُ مُتْنَهِئِ الْأَجْزَاءِ وَالْعِظْمُ وَالصِّغْرُوَانِمَا هُوَ بِكَثْرَةِ الْأَجْزَاءِ وَقِلَّتِهَا وَذَلِكَ إِنَّمَا يُتَصَوَّرُ فِي الْمُتْنَهِئِ.

(الف) عبارت با اعراب لکھ کر ترجمہ کریں (ب) خط کشیدہ کلمات کی اصطلاحی تعریفات لکھیں (ج) اور بتائیں کہ مذکورہ دلائل کن لوگوں کے خلاف پیش کیے گئے ہیں اور ان کا موقف کیا ہے؟

الجواب

(الف) ترجمہ: اور جزء لا تجزئی کو ثابت کرنے والی دلیلوں میں سب سے مضبوط دلیل یہ ہے کہ اگر کرہ حقیقی کو سطح حقیقی پر رکھا جائے تو وہ کرہ سطح حقیقی سے صرف ایک غیر منقسم جزء کے ساتھ ملے گا اور اس کی وجہ یہ ہے کہ اگر کرہ دو جزوں کے ساتھ سطح حقیقی سے ملے گا تو کرہ میں بالفعل خط پایا جائے گا پھر وہ کرہ حقیقی باقی نہیں رہے گا، اور مشائخ کے نزدیک اس کی مشہور ترین دو دلیلیں ہیں: پہلی دلیل یہ ہے کہ اگر ہر عین کو لا الی النہایہ منقسم کیا جائے تو رائی کا دانہ بھی پہاڑ سے چھوٹا نہیں ہوگا اس لیے کہ ان میں سے ہر ایک غیر متناہی الاجزاء ہے اور چھوٹا، بڑا ہونا کثرت اجزاء اور قلت اجزاء کی بنیاد پر ہوتا ہے اور قلت و کثرت متناہی شی میں متصور ہوتی ہے (غیر متناہی میں متصور نہیں ہوتی)۔

(ب) خط کشیدہ کلمات کی اصطلاحی تعریفات:

جزء الاستجزائی: جزء الاستجزائی وہ عین ہے جو کسی بھی طرح تقسیم کو قبول نہ کرے نہ فعلانہ و ہما اور نہ فرضاً۔

کرہ کی تعریف: کرہ وہ جسم ہے جس کو سطح واحد گھیرے ہوئے ہو، اس کے وسط میں ایک نقطہ ہو، اس نقطہ سے نکلنے والے تمام خطوط مساوی ہوں۔

سطح کی تعریف: سطح وہ ہے جو طول و عرض میں انقسام کو قبول کرے اور عمق میں نہ کرے؛ مگر یہاں مراد سطح مستوی ہے، یعنی جس کے تمام اجزاء برابر ہوں، اس میں اونچ نیچ نہ ہو۔

(ج) مذکورہ دلائل جن لوگوں کے خلاف پیش کیے گئے ہیں اور ان کا موقف:

مذکورہ دلائل فلاسفہ کے خلاف پیش کیے گئے ہیں۔

واضح رہے کہ مذکورہ مسئلہ کی اب تک جو تفصیل ذکر کی گئی ہے یہ سب حضرات متکلمین کی جانب سے تھے، رہے اہل سنت والجماعت کے مشہور عالم حضرت امام رازیؒ، تو آپ نے اس مسئلہ میں توقف اختیار کیا ہے اور کوئی فیصلہ کن رائے پیش نہیں کی ہے۔

Website: MadarseWale.blogspot.com

Website: NewMadarsa.blogspot.com

سوال: ۱۵، شرح عقائد: ص ۳۸ (داخلہ ۱۴۳۱ھ)

(الف) عبارت با اعراب: وَهُنَا بُحَاثُ الْأَوَّلُ أَنَّهُ لَا دَلِيلَ عَلَى انْحِصَارِ الْأَعْيَانِ فِي الْجَوَاهِرِ وَالْأَجْسَامِ وَأَنَّهُ يَمْتَنِعُ وَجُودُ مُمَكِّنٍ يَقُومُ بِذَاتِهِ وَلَا يَكُونُ مُتَحَيِّزًا أَصْلًا، كَالْعُقُولِ وَالنُّفُوسِ الْمُجَرَّدَةِ الَّتِي يَقُولُ بِهَا الْفَلَّاسِفَةُ، وَالْجَوَابُ أَنَّ الْمُدَّعَى حُدُوثَ مَا ثَبَتَ وَجُودُهُ مِنَ الْمُمْكِنَاتِ وَهُوَ الْأَعْيَانُ الْمُتَحَيِّزَةُ وَالْأَعْرَاضُ لِأَنَّ أَدْلَةَ وَجُودِ الْمُجَرَّدَاتِ غَيْرُ تَامَّةٍ عَلَى مَا بَيَّنَّ فِي الْمَطْوَلَاتِ.

(الف) عبارت با اعراب لکھ کر ترجمہ کریں (ب) ”ہلہنا“ کا مشارالیه متعین کر کے مذکورہ اعتراض کی مع جواب وضاحت کریں (ج) عقول، نفوس مجردہ اور اعیان متخیزہ کی تعریف تحریر کریں۔

الجواب

(الف) ترجمہ: اور یہاں (یعنی حدوثِ عالم کی دلیل پر) چند اعتراضات ہیں، ان میں پہلا اعتراض یہ ہے کہ اعیان کے اجسام اور جواہر میں منحصر ہونے کی کوئی دلیل نہیں ہے اور نہ اس بات کی کوئی دلیل ہے کہ ایسے ممکن کا وجود محال ہے جو قائم بالذات ہو اور کسی چیز میں نہ ہو جیسے کہ عقول اور نفوس مجردہ جن کے فلاسفہ قائل ہیں جواب یہ ہے کہ ہمارا دعویٰ ان ممکنات میں ہے جن کا وجود ثابت ہے اور وہ اعیان متخیزہ اور اعتراض ہیں اس لیے کہ مجردات کے وجود کے دلائل مکمل نہیں ہیں جیسا کہ بڑی بڑی کتابوں میں مذکور ہے۔

(ب) ”ہلہنا“ کے مشارالیه کی تعین اور عبارت میں مذکور اعتراض و جواب کی وضاحت:

اس عبارت میں صاحب کتاب نے ایک اعتراض اور اس کے جواب کی وضاحت کی ہے۔ اس اعتراض اور جواب کو سمجھنے سے پہلے ”ہلہنا“ کا مشارالیه سمجھنا ضروری ہے۔ واضح رہے کہ یہاں ”ہلہنا“ کا مشارالیه سابق میں بیان کردہ حدوثِ عالم کی دلیل ہے، اس دلیل پر چند اعتراضات وارد ہوتے ہیں ان میں پہلا اعتراض صاحب کتاب نے عبارتِ مسئلہ میں بیان کیا ہے۔

اعتراض کا حاصل یہ ہے کہ ابھی آپ نے یہ کہا کہ عالم اعیان اور اعتراض کا مجموعہ ہے اور اعیان میں اجسام اور جواہر ہیں اور یہ تمام کے تمام حادث ہیں اس لیے عالم بھی حادث ہے، ہمیں آپ کا یہ قول تسلیم نہیں ہے اور اس کی وجہ یہ ہے کہ آپ نے اعیان میں

صرف اجسام اور جواہر کو داخل کیا ہے اور انہیں کو حادث قرار دے کر عالم کو حادث کہا ہے؛ حالانکہ اعیان میں ایک تیسری چیز جس کو مجرد عن المادہ کہتے ہیں جیسے کہ عقول عشرہ، نفوس مجردہ، روح وغیرہ ہیں، یہ بھی داخل ہیں اور آپ نے اعیان میں نہ ان کو ذکر کیا ہے اور نہ حادث قرار دیا ہے، پس جب یہ عالم میں داخل ہیں اور آپ نے ان کو حادث قرار نہیں دیا ہے، تو آپ کا یہ کہنا کہ عالم ”مجموع اجزاء“ حادث ہے کیسے صحیح ہے؟

صاحب کتاب اس اعتراض کا جواب دیتے ہوئے ارشاد فرماتے ہیں کہ جناب! ہمارا مقصد اپنے دعویٰ میں صرف ان چیزوں کے حدوث کو ثابت کرنا ہے جن کا وجود متفقہ طور پر ثابت ہے اور تمام عقلاء کا اس پر اتفاق ہے کہ یہ صرف اعیان متحیزہ اور اعراض ہیں اور رہے اعیان غیر متحیزہ یعنی عقول عشرہ، نفوس مجردہ اور روح وغیرہ تو فلاسفہ نے ان کے مجرد عن المادہ ہونے کی جو دلیل بیان کی ہے وہ مکمل نہیں ہے؛ بلکہ ناقص ہے، پس آپ کا ان کو لے کر ہمارے دعوے پر اعتراض کرنا صحیح نہیں ہے۔ (شمس الفوائد: ۱۱۰)

(ج) عقول، نفوس مجردہ اور اعیان متحیزہ کی تعریف:

واضح رہے کہ عقول، عقل کی جمع ہے، عقل اس جو ہر کو کہتے ہیں جو مجرد عن المادہ ہوتا ہے اور خالق و مخلوق کے مابین معلومات کا ایک واسطہ ہوتا ہے۔
نفوس مجردہ: ان نفوس کو کہتے ہیں جو مجرد عن المادہ ہوتے ہیں جیسے کہ روح وغیرہ کا شمار اسی میں ہوتا ہے۔

اعیان متحیزہ: ان اعیان کو کہتے ہیں جو اپنے وجود میں کسی چیز کے محتاج ہوتے ہیں جیسے کہ جو ہر فرد اور جسم وغیرہ ہیں۔ (الفرائد: ۷۲)

سوال: ۱۶، شرح عقائد: ص ۴۱ (سالانہ ۱۴۳۷ھ)

(الف) عبارت با اعراب: (الْوَاحِدُ) يَعْنِي أَنَّ صَانِعَ الْعَالَمِ وَاحِدٌ، وَلَا يُمَكِّنُ أَنْ يُصَدَّقَ مَفْهُومٌ وَاجِبِ الْوُجُودِ إِلَّا عَلَى ذَاتٍ وَاحِدَةٍ

وَالْمَشْهُورُ فِي ذَلِكَ بَيْنَ الْمُتَكَلِّمِينَ بُرْهَانُ التَّمَانَعِ الْمُشَارِ إِلَيْهِ بِقَوْلِهِ
تَعَالَى: ﴿لَوْ كَانَ فِيهِمَا آلِهَةٌ إِلَّا اللَّهُ لَفَسَدَتَا﴾.

(الف) عبارت با اعراب لکھ کر ترجمہ کریں (ب) برہانِ تمناع سے وحدانیت کو ثابت کریں (ج) حضرات متکلمین نے توحید باری کو دلائل کے ذریعہ ثابت کیا ہے؛ لیکن وجود باری کو ثابت نہیں کیا آخر ایسا کیوں؟ بوضاحت لکھیں۔

الجواب

(الف) ترجمہ: اور صانعِ عالم ایک ہے اور واجب الوجود کے مفہوم کا ایک ذات کے علاوہ پر صادق آنا ناممکن ہے، اور متکلمین کے مابین اس سلسلے میں دلیل ”برہانِ تمناع“ ہے جس کی طرف اللہ رب العزت کے قول ”لَوْ كَانَ فِيهِمَا آلِهَةٌ إِلَّا اللَّهُ لَفَسَدَتَا“ میں اشارہ کیا گیا ہے۔

(ب) برہانِ تمناع سے وحدانیت کا ثبوت: اس عبارت میں صاحبِ کتاب نے برہانِ تمناع کے ذریعہ اللہ رب العزت کی واحدانیت کو ثابت کیا ہے۔ اس دلیل کا خلاصہ یہ ہے کہ اگر اس عالم کے صانع کو ایک سے زائد تسلیم کیا جائے اور واجب الوجود ہونے کا اطلاق ایک سے زائد ذات پر کیا جائے تو نظامِ عالم کا فاسد ہونا لازم آئے گا، بایں طور کہ یہ مانا جائے کہ اس عالم کے بنانے والے اور چلانے والے دو ہیں، تو پھر ان دونوں کے مابین اتفاق کے ساتھ ساتھ اختلاف کا ہونا بھی ماننا پڑے گا اور جب ان کے مابین اختلاف کا وقوع مسلم ہوگا تو اس بات کا امکان ہے کہ ان میں سے ایک صانع ایک چیز کے وقوع کا ارادہ کرے اور دوسرا عدم وقوع کا ارادہ کرے۔ مثلاً ایک تو یہ چاہے کہ خالد نماز ادا کرے اور دوسرا یہ چاہے کہ خالد نماز ادا نہ کرے، اب ان دونوں کے ارادوں کا ایک ساتھ موجود ہونا ناممکن ہے اس لیے اس صورت میں اجتماعِ نقیضین لازم آتا ہے اور یہ محال ہے اور یہ بھی ناممکن ہے کہ ان میں سے کسی کا ارادہ بھی موجود نہ

ہو اس لیے کہ اس صورت میں ارتقاع نقیصین لازم آتا ہے اور یہ بھی محال ہے، پس اب ایک تیسری شق متعین ہے اور وہ یہ ہے کہ ان میں سے ایک کا ارادہ پورا ہوگا اور ایک کا پورا نہیں ہوگا، پس جس کا ارادہ پورا ہوگا وہ قوی اور جس کا پورا نہیں ہوگا وہ ضعیف ہوگا اور ضعیف کا خالق ہونا محال ہے اس لیے کہ ضعیف اور عاجز ہونا حدوث اور امکان کی علامت ہے اور یہ محال تعدد الہ کے ماننے سے لازم آتا ہے پس اس سے معلوم ہوتا ہے کہ تعدد الہ محال کو مستلزم ہے اور جو محال کو مستلزم ہوتا ہے وہ خود محال ہوتا ہے پس تعدد الہی خود محال ہے۔

صاحب کتاب فرماتے ہیں اسی برہان تمنع کی جانب اللہ رب العزت نے بھی اپنے اس ارشاد ”لَوْ كَانَ فِيهِمَا إِلَهَةٌ إِلَّا اللَّهُ لَفَسَدَتَا“ سے اشارے کیا ہے یعنی اگر عالم میں ایک سے زائد معبود ہوتے تو نظام عالم درہم برہم ہو جاتا۔

(ج) متکلمین نے صرف توحید باری کو دلائل سے ثابت کیا ہے اس کی کیا وجہ ہے؟ واضح رہے کہ حضرات متکلمین نے صرف توحید باری کو دلائل سے ثابت کیا ہے وجود باری کو ثابت نہیں کیا ہے اس کی وجہ یہ ہے کہ وجود باری سب کے نزدیک مسلم ہے اصل اختلاف توحید ہی میں ہے، پس جس میں اختلاف تھا متکلمین نے دلائل سے اسی کو ثابت کیا ہے۔ واللہ اعلم و علمہ اتم

Website: MadarseWale.blogspot.com

Website: NewMadarsa.blogspot.com

سوال: ۱۷، شرح عقائد: ص ۴۱ (داخلہ ۱۴۳۴ھ)

(الف) عبارت باعراب: الْوَاحِدُ يَعْنِي أَنَّ صَانِعَ الْعَالَمِ وَاحِدٌ، وَلَا يُمَكِّنُ أَنْ يَصْدُقَ مَفْهُومٌ وَاجِبِ الْوُجُودِ إِلَّا عَلَى ذَاتٍ وَاحِدَةٍ وَالْمَشْهُورُ فِي ذَلِكَ بَيْنَ الْمُتَكَلِّمِينَ بُرْهَانُ التَّمَانُعِ الْمَشَارِ إِلَى بَقُولِهِ تَعَالَى: ﴿لَوْ كَانَ فِيهِمَا إِلَهَةٌ إِلَّا اللَّهُ لَفَسَدَتَا﴾ وَتَقْرِيرُهُ أَنَّهُ لَوْ أُمَكِّنَ إِلَهَانِ لَأُمَكِّنَ بَيْنَهُمَا تَمَانُعٌ.

(الف) عبارت با اعراب لکھ کر ترجمہ کریں (ب) مطلب لکھیں (ج) برہان تمانع، جس کی طرف آیت میں اشارہ ہے اس کو بوضاحت تحریر کریں۔

الجواب

(الف) ترجمہ: جو ایک ہے یعنی صانع عالم ایک ہے اور واجب الوجود کے مفہوم کا ایک ذات کے علاوہ پر صادق آنا ناممکن ہے، اور متکلمین کے مابین اس سلسلے میں دلیل ”برہان تمانع“ ہے جس کی طرف اللہ رب العزت کے قول ”لَوْ كَانَ فِيهِمَا آلِهَةٌ إِلَّا اللَّهُ لَفَسَدَتَا“ میں اشارہ کیا گیا ہے اور اس کی تقریر یہ ہے کہ اگر دو معبود ممکن ہوں تو ان کے درمیان تمانع اور اختلاف ممکن ہوگا۔

(ب) مطلب: ما قبل میں یہ بات ثابت کی تھی کہ اس عالم کا موجد اور صانع وہی ہو سکتا ہے جو واجب الوجود ہو یعنی اس کا وجود خود اپنا ذاتی ہو اور اس کا وجود خود اسی کے تقاضے سے ہو۔ اب سوال یہ ہے کہ ایسی ذات جو واجب الوجود ہو اس میں تعدد ہو سکتا ہے یا نہیں؟ یعنی ایک سے زیادہ صانع اور خالق ہو سکتے ہیں یا نہیں، تو مصنف فرماتے ہیں کہ اس عالم کا صانع اور خالق ایک ہی ہو سکتا ہے عاۓ، وجوداً، عقلاً۔

متکلمین کے پاس اللہ تعالیٰ کی وحدانیت کو ثابت کرنے کے لیے ایک مشہور دلیل ہے جس کا نام برہان تمانع ہے، جس کی طرف قرآن پاک کی اس آیت: ﴿لَوْ كَانَ فِيهِمَا آلِهَةٌ إِلَّا اللَّهُ لَفَسَدَتَا﴾ میں اشارہ موجود ہے، آیت کا مفہوم یہ ہے کہ اگر نظام عالم کو چلانے کے لیے چند معبود مان لیے جائیں تو نظام عالم درہم برہم ہو جائے گا۔

(ج) برہان تمانع کی وضاحت: اس عبارت میں صاحب کتاب نے برہان تمانع کے ذریعہ اللہ رب العزت کی وحدانیت کو ثابت کیا ہے۔ اس دلیل کا خلاصہ یہ ہے کہ اگر اس عالم کے صانع کو ایک سے زائد تسلیم کیا جائے اور واجب الوجود ہونے کا اطلاق ایک سے زائد ذات پر کیا جائے تو نظام عالم کا فاسد ہونا لازم آئے گا، بایں طور کہ

یہ مانا جائے کہ اس عالم کے بنانے والے اور چلانے والے دو ہیں، تو پھر ان دونوں کے مابین اتفاق کے ساتھ ساتھ اختلاف کا ہونا بھی ماننا پڑے گا اور جب ان کے مابین اختلاف کا وقوع مسلم ہوگا تو اس بات کا امکان ہے کہ ان میں سے ایک صانع ایک چیز کے وقوع کا ارادہ کرے اور دوسرا عدم وقوع کا ارادہ کرے۔ مثلاً ایک تو یہ چاہے کہ خالد نماز ادا کرے اور دوسرا یہ چاہے کہ خالد نماز ادا نہ کرے، اب ان دونوں کے ارادوں کا ایک ساتھ موجود ہونا ناممکن ہے اس لیے اس صورت میں اجتماع نقیضین لازم آتا ہے اور یہ محال ہے اور یہ بھی ناممکن ہے کہ ان میں سے کسی کا ارادہ بھی موجود نہ ہو اس لیے کہ اس صورت میں ارتفاع نقیضین لازم آتا ہے اور یہ بھی محال ہے، پس اب ایک تیسری شق متعین ہے اور وہ یہ ہے کہ ان میں سے ایک کا ارادہ پورا ہوگا اور ایک کا پورا نہیں ہوگا، پس جس کا ارادہ پورا ہوگا وہ قوی اور جس کا پورا نہیں ہوگا وہ ضعیف ہوگا اور ضعیف کا خالق ہونا محال ہے؛ اس لیے کہ ضعیف اور عاجز ہونا حدوث اور امکان کی علامت ہے اور یہ محال تعدد الہ کے ماننے سے لازم آتا ہے، پس اس سے معلوم ہوتا ہے کہ تعدد الہ محال کو مستلزم ہے اور جو محال کو مستلزم ہوتا ہے وہ خود محال ہوتا ہے، پس تعدد الہی خود محال ہے۔

صاحب کتاب فرماتے ہیں اسی برہان تمناع کی جانب اللہ رب العزت نے بھی اپنے اس ارشاد ”لَوْ كَانَ فِيهِمَا إِلَهَةٌ إِلَّا اللَّهُ لَفَسَدَتَا“ سے اشارہ کیا ہے یعنی اگر عالم میں ایک سے زائد معبود ہوتے تو نظام عالم درہم برہم ہو جاتا۔

سوال: ۱۸، شرح عقائد: ص ۴۲ (داخلہ ۱۴۲۹ھ)

(الف) عبارت با اعراب: وَاعْلَمَ أَنَّ قَوْلَهُ تَعَالَى: لَوْ كَانَ فِيهِمَا إِلَهَةٌ إِلَّا اللَّهُ لَفَسَدَتَا: حُجَّةٌ اقْنَاعِيَّةٌ، وَالْمُلَازِمَةُ عَادِيَّةٌ عَلَى مَا هُوَ اللَّاحِقُ بِالْخِطَابَاتِ، فَإِنَّ الْعَادَةَ جَارِيَةٌ بِوُجُودِ التَّمَانُعِ وَالتَّغَالِبِ عِنْدَ تَعَدُّدِ الْحَاكِمِ عَلَى مَا أُشِيرَ إِلَيْهِ بِقَوْلِهِ تَعَالَى: وَلَعَلَّا بَعْضُهُمْ عَلَى بَعْضٍ: وَالْأَلَا

فَإِنْ أُرِيدَ الْفَسَادُ بِالْفِعْلِ أَيْ خُرُوجُهُمَا عَنْ هَذَا النِّظَامِ الْمُشَاهِدِ،
فَمُجْرَدُ التَّعَدُّدِ لَا يَسْتَلْزِمُهُ لِحَوَازِ الْإِتِّفَاقِ عَلَى هَذَا النِّظَامِ وَإِنْ أُرِيدَ
إِمْكَانُ الْفَسَادِ فَلَا دَلِيلَ عَلَى انْتِفَائِهِ.

(الف) عبارت با اعراب لکھ کر ترجمہ کریں (ب) حجت اقناعی اور حجت قطعی کی
تعریف کریں (ج) عبارت کا مطلب وضاحت کے ساتھ تحریر کریں۔

الجواب

(الف) ترجمہ: اور جان لو کہ اللہ رب العزت کا ارشاد ”لَوْ كَانَ فِيهِمَا آلِهَةٌ
إِلَّا اللَّهُ لَفَسَدَتَا“ اگر آسمان اور زمین میں اللہ کے سوا اور کوئی معبود ہوتا تو نظام عالم
فاسد ہو جاتا، حجت اقناعی ہے اور (اس کے مقدم اور تالی کے درمیان) ملازمت عادی
ہے، جیسا کہ یہی دلیل خطابیہ کے مناسب ہے اس لیے کہ حاکم کے متعدد ہونے کے
وقت تمنع اور تغالب کی عادت جاری ہے اور اسی کی جانب اللہ رب العزت نے اپنے
قول ”وَلَعَلَّا بَعْضُهُمْ عَلَى بَعْضٍ“ پھر ان میں سے بعض بعض پر چڑھ دوڑتا، سے
اشارہ کیا ہے اور اگر فساد بالفعل یعنی آسمان و زمین دونوں کا موجودہ نظام سے نکل جانا
مراد لیا جائے تو محض تعدد اس نظام پر متفق ہونے کی وجہ سے اس کو مستلزم نہیں ہے، اور
اگر امکان فساد مراد لیا جائے تو اس کے منافی ہونے کی کوئی دلیل نہیں ہے۔

(ب) حجت اقناعی اور حجت قطعی کی تعریف:

حجت اقناعی: اس حجت کو کہتے ہیں جس کے مقدمات ظنی ہوتے ہیں اور یہ حجت
صرف مفید ظن ہوتی ہے۔

اور حجت قطعی: اس حجت کو کہتے ہیں جس کے مقدمات قطعی ہوتے ہیں اور یہ
مفید یقین ہوتی ہے۔

(ج) مطلب العبارة: اس عبارت میں صاحب کتاب نے برہان تمنع کے

حجتِ اقلاعیہ ہونے کو ثابت کیا ہے، چنانچہ فرماتے ہیں تعددِ والہ کے ممنوع ہونے پر آیتِ کریمہ ”لَوْ كَانَ فِيهِمَا آلِهَةٌ إِلَّا اللَّهُ لَفَسَدَتَا“ سے جو استدلال کیا جاتا ہے یہ حجتِ قطعیہ نہیں ہے، بلکہ حجتِ اقلاعیہ ہے، اگرچہ قرآن کریم کی آیت ہونے کی بنیاد پر اس کا حجتِ قطعیہ ہونا عوام کے مابین مشہور ہے، لیکن صحیح یہی ہے کہ یہ حجتِ اقلاعیہ ہے اور اس کی دلیل یہ ہے کہ اس کے مقدم اور تالی یعنی تعددِ والہ اور فسادِ کونین کے مابین جو تلازم ہے وہ عادی ہے اور جس دلیل کے مقدم و تالی کے مابین عادی تلازم ہوتا ہے وہ حجتِ اقلاعیہ ہوتی ہے، پس یہ بھی حجتِ اقلاعیہ ہے اور حجتِ اقلاعیہ صرف مفید ظن ہوتی ہے مفید یقین نہیں ہوتی۔

اب رہا یہ سوال کہ آپ نے برہانِ تمناع میں قرآن کریم کی آیت پیش کی ہے اور قرآن کریم تو قطعی الدلالة ہے، پھر آپ اس کو حجتِ اقلاعیہ کیسے کہہ رہے ہیں؟ تو اس کا جواب یہ ہے، جناب! قرآن کریم کا نزول منطقی انداز میں نہیں ہوا بلکہ اسلوبِ خطابي کے طور پر نازل ہوا ہے، پس یہاں بھی قرآن کریم کا یہ اندازِ بیان صرف عادی اور خطابي ہے، عادهً ایسا ہی ہوتا ہے جب متعدد حاکم ہوتے ہیں تو ان میں اختلاف ہو ہی جاتا ہے جیسا کہ اللہ رب العزت نے اپنے ارشاد ”وَلَعَلَّا بَعْضُهُمْ عَلَى بَعْضٍ“ سے اس کی جانب اشارہ کیا ہے، پس جب اس آیتِ کریمہ کا اندازِ بیان خطابي ہے تو یہ کوئی ضروری نہیں ہے کہ مطلق تعددِ والہ عالم کو مستلزم ہو، بلکہ یہ اس وقت مستلزم ہوتا ہے جبکہ ان دونوں کے مابین اختلاف ہو اور ان کے مابین اختلاف کا ہونا یقینی نہیں ہے اتفاق کا بھی امکان ہے، پس اسی امکان کی بنیاد پر یہ دلیل ظنی ہے اور دلیل ظنی ہی کا دوسرا نام حجتِ اقلاعیہ ہے۔

سوال: ۱۹، شرح عقائد: ص ۴۳ (سالانہ ۱۴۳۲ھ)

(الف) عبارات با اعراب: الْقَدِيمُ: هَذَا تَصْرِيحٌ بِمَا عَلِمَ التَّزَامًا إِذِ الْوَاجِبُ لَا يَكُونُ إِلَّا قَدِيمًا، أَيْ لَا ابْتِدَاءَ لِوُجُودِهِ إِذْ لَوْ كَانَ حَدِيثًا

مَسْبُوقًا بِالْعَدَمِ لَكَانَ وَجُودُهُ مِنْ غَيْرِهِ ضَرُورَةً حَتَّى وَقَعَ فِي كَلَامِ
بَعْضِهِمْ أَنَّ الْوَاجِبَ وَالْقَدِيمَ مُتْرَادِفَانِ لِكِنَّهُ لَيْسَ بِمُسْتَقِيمٍ لِلْقَطْعِ
بِتَغَايِرِ الْمَفْهُومَيْنِ.

(الف) عبارت با اعراب لکھ کر ترجمہ کریں (ب) قدیم کی تعریف لکھ کر باری
تعالیٰ کے قدیم ہونے کو مدلل تحریر کریں (ج) ”بما علم التزاماً“ میں لزوم سے لزوم
ذہنی مراد ہے یا لزوم خارجی؟ سوچ کر تحریر کریں۔

الجواب

(الف) ترجمہ: اور صانع عالم قدیم ہے، اور یہ اُس بات کی صراحت ہے جو التزامی
طور پر جانی گئی ہے اس لیے کہ واجب قدیم ہی ہوگا یعنی اس کے وجود کی کوئی ابتداء نہیں
ہوگی اور اس کی وجہ یہ ہے کہ اگر وہ حادث ہوگا تو مسبوق بالعدم ہوگا، تو اس صورت میں
اس کا وجود بداہتہ اپنے غیر سے ہوگا یہاں تک کہ بعض علماء کے کلام میں یہ واقع ہوا ہے
کہ واجب اور قدیم دونوں مترادف ہیں؛ حالانکہ یہ صحیح نہیں ہے؛ کیونکہ دونوں کے
مفہوم میں قطعی طور پر تغایر ہے۔

قدیم کی تعریف: واضح رہے قدیم حادث کی ضد ہے، قدیم کے لغوی معنی
پرانے کے آتے ہیں، اور متکلمین کی اصطلاح میں قدیم کسی شے کے اس طور پر ہونے کو
کہتے ہیں کہ اس سے پہلے اس پر عدم طاری نہ ہوا ہو جیسے کہ باری تعالیٰ کی ذات قدیم
ہے کہ اس سے پہلے کسی طرح کا عدم اس پر طاری نہیں ہوا۔

باری تعالیٰ قدیم ہیں: باری تعالیٰ قدیم ہیں اور اس کی دلیل یہ ہے: آپ کی
ذات واجب الوجود ہے اور واجب الوجود ہونے کے لیے قدیم ہونا یعنی اس طرح ہونا
کہ اس کے وجود کی کوئی ابتداء نہ ہو ضروری ہے، اور اس کی وجہ یہ ہے کہ اگر ہم واجب
الوجود کے لیے کوئی ابتداء مانیں گے، تو پھر اس کو حادث اور مسبوق بالعدم ماننا پڑے گا

اور اس صورت میں یہ ممکن ہو جائے گا اور باری تعالیٰ امکان و حدوث سے پاک ہے۔

قولہ: حتی وقع فی کلام بعضهم:

صاحب کتاب فرماتے ہیں کہ بعض متکلمین نے واجب اور قدیم دونوں کو ایک دوسرے کا مترادف قرار دیا ہے؛ لیکن یہ صحیح نہیں ہے بلکہ صحیح یہ ہے کہ ان دونوں کے مفہوم میں تغایر ہے، قدیم اس کو کہتے ہیں جس کے وجود کی ابتداء نہیں ہوتی اور واجب اس کو کہتے ہیں جس کا وجود اپنا ذاتی اور خانہ ساز ہوتا ہے؛ البتہ ان دونوں کا مصداق ایک ہے اور مصداق کے اعتبار سے ان دونوں کے مابین تساوی کی نسبت ہے۔

(ج) ”وما علم التزاما“ میں لزوم ذہنی مراد ہے یا خارجی؟ واضح رہے

کہ ”وبما علم التزاما“ میں لزوم سے لزوم خارجی مراد ہے۔

سوال: ۲۰، شرح عقائد: ص ۲۵ (سالانہ ۱۴۳۵ھ)

(الف) عبارت با اعراب: الْحَيُّ الْقَادِرُ الْعَلِيمُ السَّمِيعُ الْبَصِيرُ الشَّائِي الْمُرِيدُ، لِأَنَّ بَدَاهَةَ الْعَقْلِ جَازِمَةٌ بِأَنَّ مُحَدَّثَ الْعَالَمِ عَلَى هَذَا النَّمطِ الْبَدِيعِ وَالنِّظَامِ الْمُحَكَّمِ مَعَ مَا يَشْتَمِلُ عَلَيْهِ مِنَ الْأَفْعَالِ الْمُتَقَنَةِ وَالنُّقُوشِ الْمُسْتَحْسَنَةِ، لَا يَكُونُ بَدُونِ هَذِهِ الصِّفَاتِ عِلًّا أَنْ أَضْدَادَهَا نَقَائِصٌ يَجِبُ تَنْزِيهُهُ اللَّهُ تَعَالَى عَنْهَا.

(الف) عبارت با اعراب لکھ کر ترجمہ کریں (ب) باری تعالیٰ کی مذکورہ صفات کو

عقل و نقل کے ذریعہ مدلل کریں (ج) اور مندرجہ ذیل عبارت: ”وایضا قد ورد

الشرع بها وبعضها مما لا يتوقف ثبوت الشرع عليها“ کا مطلب تحریر کریں۔

(الف) ترجمہ: اور صالح عالم حیات، قدرت، علم، سمع، بصر مشیت اور ارادہ والا ہے،

اس لیے کہ عقل بدیہی طور پر اس بات کا یقین کرتی ہے کہ عالم کو اس انوکھے طریقہ اور پختہ نظام پر ان چیزوں کے ساتھ جن پر عالم مشتمل ہے یعنی پختہ کاموں اور پسندیدہ نقش و نگار کے ساتھ پیدا کرنے والا ان صفات کے بغیر نہیں ہوگا علاوہ ازیں ان صفات کے اضداد نقص اور عیب ہیں جن سے اللہ کی پاکی واجب ہے۔“

(ب) باری تعالیٰ کی مذکورہ صفات کا عقل و نقل کے ذریعہ ثبوت: واضح رہے

اس عبارت میں صاحب کتاب نے اللہ رب العزت کی سات صفات عالیہ کو بیان کیا ہے، صاحب کتاب فرماتے ہیں کہ صانع عالم یعنی اللہ رب العزت حیات والے، قدرت والے، علم والے، سمع والے، بصر والے، مشیت اور ارادہ والے ہیں، یعنی ان کے اندر صفتِ حی، صفتِ قدرت، صفتِ سمع و بصر، صفتِ مشیت و ارادہ سب موجود ہیں۔

اب سوال پیدا ہوتا ہے کہ اللہ رب العزت کے اندر ان تمام صفات کے موجود ہونے پر کیا کوئی دلیل بھی ہے؟ تو اس کا جواب یہ ہے کہ جی ہاں اللہ رب العزت کے اندر ان صفات عالیہ کے موجود ہونے پر عقلی اور نقلی دونوں طرح کے دلائل موجود ہیں؛ چنانچہ عقلی دلیل تو یہ ہے کہ عقل بدیہہ اس بات پر یقین رکھتی ہے کہ صانع عالم اللہ رب العزت نے جس انوکھے طریقہ اور مضبوط نظام کے ساتھ اس عالم کو پیدا کیا ہے اور یہ عالم اپنے موجود ہونے میں ہر طرح سے کامل و مکمل ہے، پس اس کا پیدا کرنے والا بھی ہر طرح سے کامل و مکمل ہوگا اور جس طرح عالم کی اشیاء میں مذکورہ صفات کسی نہ کسی درجہ میں موجود ہوتی ہیں تو اس کے اندر بھی یہ تمام صفات بدرجہ اتم موجود ہیں۔

اور اللہ رب العزت کے اندر ان صفات کے موجود ہونے کی نقلی دلیل قرآن کریم کی متعدد آیات ہیں جن میں اللہ رب العزت کے لیے ان صفات کو ثابت کیا گیا ہے مثلاً ”الْحَيُّ الْقَيُّومُ، إِنَّ اللَّهَ عَلَىٰ كُلِّ شَيْءٍ قَدِيرٌ، أَنْزَلَهُ بِعِلْمِهِ، إِنَّهُ سَمِيعٌ بَصِيرٌ، فَعَالٍ لِّمَا يُرِيدُ“ یہ تمام وہ آیات ہیں جن میں اللہ رب العزت کی ان صفات عالیہ کو بیان کیا گیا ہے۔

پس خلاصہ کلام یہ ہے کہ اللہ رب العزت کے اندر مذکورہ صفات عالیہ موجود ہیں اور ان کے وجود پر عقلی اور نقلی دونوں طرح کے دلائل موجود ہیں۔

(ج) ”وایضا قدورد الشرع بها“ کا مطلب: اس عبارت میں

صاحب کتاب نے ایک اعتراض اور اس کے جواب کو بیان کیا ہے۔

یہاں یہ اعتراض وارد ہوتا ہے کہ آپ نے باری تعالیٰ کے لیے مذکورہ صفات پر نقلی دلیل قرآن کریم کو قرار دیا ہے؛ لیکن قرآن کا دلیل ہونا اس وقت ثابت ہوگا جب کہ یہ ثابت ہو جائے کہ باری تعالیٰ متکلم ہیں، پس گویا قرآن کا دلیل ہونا باری تعالیٰ کی صفتِ تکلم کے اثبات پر موقوف ہے اور آپ صفاتِ باری کو قرآن سے ثابت کر رہے ہیں تو صفات کا اثبات قرآن پر اور قرآن کا دلیل ہونا صفتِ تکلم کے اثبات پر موقوف ہے اور یہ ”توقف الشئ علی نفسه“ ہے اور اسی کو ذور کہتے ہیں، اور ذور باطل ہے، لہذا باری تعالیٰ کے لیے مذکورہ صفات کا ثبوت قرآن سے کرنا یہ بھی باطل ہے۔

اس اعتراض کا جواب یہ ہے کہ جناب! بات آپ کی صحیح ہے؛ لیکن آپ یہ بھی سمجھئے کہ باری تعالیٰ کی صفات دو طرح کی ہیں:

(۱) ایک وہ صفات ہیں جن پر شریعت اور قرآن کا ثبوت موقوف نہیں ہے۔

(۲) دوسری وہ صفات ہیں جن پر شریعت اور قرآن کا ثبوت موقوف ہے۔

اور ذور صرف دوسری قسم کی صفات کو قرآن سے ثابت کرنے میں لازم آتا ہے، پہلی قسم کی صفات کو ثابت کرنے میں لازم نہیں آتا ہے اور ہم پہلی ہی قسم کی صفات کو قرآن سے ثابت کرتے ہیں، لہذا آپ کا مذکورہ اعتراض کرنا صحیح نہیں ہے۔

سوال: ۲۱، شرح عقائد: ص ۴۶ (داخلہ ۱۴۳۲ھ)

(الف) عبارت با اعراب: فَإِنْ قِيلَ فَكَيْفَ يَصِحُّ إِطْلَاقُ الْمَوْجُودِ وَالْوَاجِبِ وَالْقَدِيمِ وَنَحْوِ ذَلِكَ مِمَّا لَمْ يَرِدْ بِهِ الشَّرْعُ قُلْنَا بِالْإِجْمَاعِ

وَهُوَ مِنْ أَدَلَّةِ الشَّرْعِ، وَقَدْ يُقَالُ إِنَّ اللَّهَ تَعَالَى وَالْوَاجِبُ وَالْقَدِيمُ الْفَاعِلُ مُتَرَادِفَةٌ وَالْمَوْجُودُ لَازِمٌ لِلْوَاجِبِ، وَإِذَا الشَّرْعُ بِإِطْلَاقِ اسْمِ بَلْغَةٍ فَهُوَ إِذَنْ بِإِطْلَاقِ مَا يُرَادُفُهُ مِنْ تِلْكَ اللَّغَةِ أَوْ مِنْ لُغَةٍ أُخْرَى وَمَا يُلَازِمُ مَعْنَاهُ.

(الف) عبارت با اعراب لکھ کر ترجمہ کریں (ب) اور عبارت میں مذکور اعتراض و جواب کی بوضاحت تشریح تحریر کریں۔

الجواب

(الف) ترجمہ: پس اگر یہ اعتراض کیا جائے کہ (باری تعالیٰ پر) موجود، واجب، قدیم اور ان جیسے دیگر ایسے الفاظ کا اطلاق کرنا جن کے ساتھ شریعت وارد نہیں ہوئی ہے کیسے صحیح ہے، تو ہم جواب دیں گے یہ اجماع کی وجہ سے صحیح ہے اور اجماع اولہ شرع میں سے ہے، اور کبھی کہا جاتا ہے کہ بلاشبہ لفظ اللہ اور واجب اور قدیم مترادف الفاظ ہیں اور واجب کے لیے موجود ہونا لازم ہے اور جب شریعت کسی زبان کے ایک نام کا اطلاق کرتی ہے تو اسی زبان یا کسی اور زبان کے ایسے لفظ کے اطلاق کی جو اس کے مترادف یا اس کے ہم معنی ہوتے ہیں اجازت دیتی ہے۔

(ب) عبارت میں مذکور اعتراض و جواب کی وضاحت: اس عبارت میں صاحب کتاب نے ذات باری تعالیٰ پر لفظ موجود، واجب اور قدیم کے اطلاق کرنے پر وارد ہونے والے ایک اعتراض اور اس کے جواب کو بیان کیا ہے۔

اعتراض: یہاں یہ اعتراض وارد ہوتا ہے کہ ذات باری پر ایسے ناموں کا اطلاق کرنا جو شریعت میں وارد نہیں ہوئے ہیں ممنوع ہے اور موجود، واجب اور قدیم ایسے ہی نام ہیں شریعت نے ان ناموں کا اطلاق ذات باری تعالیٰ پر نہیں کیا ہے، تو پھر آپ نے ان کا اطلاق کس طرح ذات باری تعالیٰ پر کیا ہے۔

جواب: اس اعتراض کے صاحب کتاب نے دو جواب دیے ہیں۔ پہلا جواب

یہ دیا ہے کہ جناب! ہم نے ان ناموں کا اطلاق ذاتِ باری تعالیٰ پر اجماع کی وجہ سے کیا ہے اور اجماع بھی اولہ شرع میں سے ایک دلیل ہے۔

اور دوسرا جواب یہ دیا ہے کہ ان ناموں کا اطلاق ہم نے ذاتِ باری تعالیٰ پر ایک قاعدہ کے تحت کیا ہے اور وہ قاعدہ یہ ہے کہ شریعت جب کسی زبان کے ایک نام کا اطلاق ذاتِ باری پر کرنے کو جائز قرار دیتی ہے، تو پھر اس نام کے مترادف دوسرے الفاظ کے اطلاق کو بھی خواہ وہ اسی زبان کے ہوں یا کسی دوسری زبان کے ہوں جائز قرار دیتی ہے جیسا کہ اس کی مثال لفظ اللہ اور لفظ خدا ہے اللہ عربی کا لفظ ہے اور خدا فارسی کا لفظ ہے اور دونوں ایک دوسرے کے مترادف ہیں، پس جس طرح ان دونوں کا اطلاق ذاتِ باری تعالیٰ پر کرنا صحیح ہے، اسی طرح لفظ موجود، واجب اور قدیم کا اطلاق کرنا بھی صحیح ہے۔

سوال: ۲۲، شرح عقائد: ص ۲۸ (داخلہ ۱۴۳۷ھ)

(الف) عبارت با اعراب: وَأَمَّا الدَّلِيلُ عَلَى عَدَمِ التَّحْيِيزِ فَهُوَ أَنَّهُ لَوْ تَحْيِيزٌ فَمَا فِي الْأَوَّلِ فَيَلْزَمُ قَدَمَ الْحَيِّزِ أَوْ لَا فَيَكُونُ مَحَلًّا لِلْحَوَادِثِ وَأَيْضًا، إِمَّا أَنْ يُسَاوِيَ الْحَيِّزَ أَوْ يَنْقُصَ عَنْهُ فَيَكُونُ مُتَّاهِيًا أَوْ يَزِيدُ عَلَيْهِ فَيَكُونُ مُتَجَزِيًّا.

(الف) عبارت با اعراب لکھ کر ترجمہ کریں (ب) چیز کی تعریف کرنے کے بعد باری تعالیٰ کے متحيز نہ ہونے کی مذکورہ دونوں دلیلوں کی وضاحت کریں (ج) اور بتائیں کہ زیر بحث مسئلہ میں معتزلہ کا کیا مسلک ہے؟

الجواب

(الف) ترجمہ: اور اللہ تعالیٰ کے متحيز نہ ہونے کی دلیل یہ ہے کہ اگر وہ متحيز ہوگا تو یا تو ازل میں (متحيز) ہوگا تو اس صورت میں چیز کا بھی قدیم ہونا لازم آئے گا، یا (ازل میں متحيز) نہیں ہوگا تو وہ محل حوادث ہوگا، نیز یا تو وہ چیز کے برابر ہوگا یا چیز سے کم تر ہوگا

ایسی صورت میں وہ متناہی ہوگا یا چیز سے بڑا ہوگا تو متجری ہوگا۔

حیز کی تعریف: واضح رہے کہ حیز اس موہوم خلاء کو کہتے ہیں جس کو کوئی چیز خواہ بعد اور امتداد والی ہو جیسے کہ جسم یا بعد اور امتداد والی نہ ہو جیسے کہ جوہر وغیرہ آکر بھر دیتے ہیں۔

باری تعالیٰ کے متحیز نہ ہونے کی مذکورہ دونوں دلیلوں کی وضاحت:

اس عبارت میں صاحب کتاب نے باری تعالیٰ کے متحیز نہ ہونے کی دو دلیلیں پیش کی ہیں۔

پہلی دلیل: یہ پیش کی ہے کہ اگر ہم باری تعالیٰ کو متحیز مانیں تو یا تو ازل میں ماننا پڑے گا یا بعد از ازل ماننا پڑے گا، اب اگر ہم ازل میں باری تعالیٰ کو متحیز مانتے ہیں تو اس صورت میں غیر اللہ یعنی حیز کو بھی ازلی اور قدیم ماننا پڑے گا اور یہ باطل ہے اس لیے کہ اللہ رب العزت کے علاوہ تمام اشیاء حادث ہیں، اور اگر باری تعالیٰ کو بعد از ازل متحیز مانیں تو پھر اس کو محل حوادث ماننا پڑے گا اور یہ بھی باطل ہے، اور جب یہ دونوں باطل ہیں تو اللہ تعالیٰ کا متحیز ہونا بھی باطل ہے۔

دوسری دلیل: صاحب کتاب نے یہ پیش کی ہے کہ اگر ہم اللہ رب العزت کو متحیز مانتے ہیں تو اس کے لیے حیز کی تین صورتیں ہوں گی:

(۱) یا تو اللہ کی ذات اور حیز دونوں برابر ہوں گے۔

(۲) یا اللہ کی ذات حیز سے بڑی ہوگی۔

(۳) یا اللہ کی ذات حیز سے کم ہوگی۔

اور یہ تینوں صورتیں باطل ہیں، پہلی صورت اس لیے باطل ہے کہ اگر ذات باری اور حیز کو برابر مانیں تو حیز متناہی ہے، پس ذات باری کا بھی متناہی ہونا لازم آئے گا اس لیے کہ جو چیز متناہی کے برابر ہوتی ہے وہ بھی متناہی ہو جاتی ہے، حالانکہ اللہ تعالیٰ متناہی ہونے سے پاک ہیں، اور دوسری صورت اس لیے باطل ہے کہ اگر ذات باری کو حیز

سے بڑا مانیں تو اس کا متجزی ہونا لازم آئے گا، بایں وجہ کہ جب ذاتِ باری چیز سے بڑی ہوگی تو اس کا کچھ حصہ چیز میں ہوگا اور کچھ چیز سے باہر ہوگا اور ذاتِ باری تجزی سے پاک ہے، اور تیسری صورت اس لیے باطل ہے کہ اگر ذاتِ باری کو چیز سے کم مانیں تو ذاتِ باری کا چیز میں محدود ہونا لازم آئے گا اور ذاتِ باری کسی شے میں محدود ہونے سے پاک ہے۔

پس خلاصہ یہ ہے ذاتِ باری تعالیٰ کے لیے چیز کی جتنی صورتیں ہیں سب باطل ہیں اور باری تعالیٰ متحیز ہونے سے پاک اور بے نیاز ہیں۔

(ج) زیر بحث مسئلہ میں معتزلہ کا مسلک: متکلمین کے نزدیک چیز اور مکان دونوں میں مغایرت کی نسبت ہے۔ برخلاف معتزلہ اور فلاسفہ کے، ان کے یہاں ایک اصطلاح کے اعتبار سے عموم خصوص مطلق کی نسبت ہے، دوسری تساوی و ترادف کی نسبت ہے۔

Website: MadarseWale.blogspot.com

Website: NewMadarsa.blogspot.com

سوال: ۲۳، شرح عقائد: ص ۲۸ (داخلہ ۱۴۲۵ھ)

(الف) عبارت با اعراب: وَأَمَّا الدَّلِيلُ عَلَى عَدَمِ التَّحْيِيزِ فَهُوَ أَنَّهُ لَوْ تَحْيِيزُ فِيمَا فِي الْأَوَّلِ فَيَلْزَمُ قَدَمَ الْحَيِيزِ أَوْ لَا فَيَكُونُ مَحَلًّا لِلْحَوَادِثِ وَأَيْضًا إِمَّا أَنْ يُسَاوِيَ الْحَيِيزَ أَوْ يَنْقُصَ عَنْهُ فَيَكُونُ مُتَنَاهِيًّا أَوْ يَزِيدُ عَلَيْهِ فَيَكُونُ مُتَجَزِّيًا وَإِذَا لَمْ يَكُنْ فِي مَكَانٍ لَمْ يَكُنْ فِي جِهَةِ لَا عُلُوٍّ وَلَا سِفَلٍ وَلَا غَيْرِهِمَا.

(الف) عبارت با اعراب لکھ کر ترجمہ و مطلب تحریر کریں (ب) چیز کی تعریف کریں اور عدم تحیز کی مذکورہ دونوں دلیلوں کی مکمل وضاحت کریں۔

الجواب

(الف) ترجمہ: اور اللہ تعالیٰ کے متحیز نہ ہونے کی دلیل یہ ہے کہ اگر وہ متحیز ہوگا تو یا

توازن میں (مختیز) ہوگا تو اس صورت میں چیز کا بھی قدیم ہونا لازم آئے گا، یا (ازل میں مختیز) نہیں ہوگا تو وہ محل حوادث ہوگا، نیز یا تو وہ چیز کے برابر ہوگا یا چیز سے کم تر ہوگا، ایسی صورت میں وہ متناہی ہوگا یا چیز سے بڑا ہوگا تو متجزی ہوگا اور جب وہ کسی مکان میں نہیں ہے تو کسی جہت میں بھی نہیں ہے، نہ تو فوق میں نہ تحت میں اور نہ ان دونوں کے علاوہ میں۔

مطلب: اس عبارت میں صاحب کتاب نے باری تعالیٰ کے مختیز نہ ہونے کی دو دلیلیں پیش کی ہیں۔

پہلی دلیل: یہ ہے کہ اللہ تعالیٰ چیز میں نہیں ہے؛ کیونکہ اگر چیز میں ہو تو دو حال سے خالی نہیں یا تو ازل میں چیز میں ہوگا یا ازل کے بعد ہوگا، اگر ازل میں ہو تو چیز بھی ازل ہوگا اور ہر ازل چیز قدیم ہوتی ہے؛ لہذا چیز بھی قدیم ہوگا؛ حالانکہ چیز حادث ہے اور اگر اللہ ازل کے بعد چیز میں ہو تو چونکہ یہ چیز قائم ہے اللہ کے ساتھ، تو اللہ ہو جائیں گے محل حوادث اور محل حوادث بھی حادث ہوتا ہے؛ حالانکہ اللہ تعالیٰ قدیم ہیں حادث نہیں ہیں، اس سے معلوم ہوا کہ اللہ چیز میں نہیں ہیں۔

دوسری دلیل: چیز میں نہ ہونے کی یہ ہے کہ اگر اللہ تعالیٰ چیز میں ہوں تو تین حال سے خالی نہیں:

(۱) اللہ چیز کے برابر ہوں گے۔

(۲) چیز سے چھوٹے ہوں گے۔

(۳) چیز سے بڑے ہوں گے۔

اگر اللہ تعالیٰ چیز کے برابر ہوں تو چیز ہے متناہی؛ لہذا اس کے برابر میں جو چیز ہو وہ بھی متناہی ہوگی، اسی طرح اگر چیز سے چھوٹے ہوں تو بھی متناہی ہونا لازم آئے گا؛ حالانکہ اللہ تعالیٰ متناہی نہیں ہے اور اگر اللہ تعالیٰ چیز سے بڑے ہوں تو اللہ کا کچھ حصہ وہ ہے جو چیز میں ہے اور کچھ وہ ہے جو چیز سے باہر ہے، اس صورت میں اللہ تعالیٰ متجزی

ہو جائیں گے؛ حالانکہ اللہ متجزی نہیں ہیں؛ لہذا اس سے بھی ثابت ہوا کہ اللہ تعالیٰ چیز میں نہیں ہے۔

(ب) چیز کی تعریف: چیز وہ خلاءِ موہوم ہے جس کو جسم بھر دے اور اس میں جسم کے ابعادِ ثلاثہ آجائیں۔
عدمِ تجزیر کی دونوں دلیلیں:

پہلی دلیل: اگر ہم باری تعالیٰ کو متجزی مانیں تو یا تو ازل میں ماننا پڑے گا یا بعد ازل میں ماننا پڑے گا، اگر ازل میں ہو تو چیز بھی ازلی چیز قدیم ہوتی ہے؛ لہذا چیز بھی قدم ہوگا؛ حالانکہ چیز حادث ہے اور اگر اللہ ازل کے بعد چیز میں ہو تو چونکہ یہ چیز قائم ہے اللہ کے ساتھ، تو اللہ ہو جائیں گے محلِ حوادث اور محلِ حوادث بھی حادث ہوتا ہے؛ حالانکہ اللہ تعالیٰ قدیم ہیں حادث نہیں ہیں، اس سے معلوم ہوا کہ چیز میں نہیں ہیں۔

دوسری دلیل: چیز میں نہ ہونے کی یہ ہے کہ اگر اللہ تعالیٰ چیز میں ہوں تو تین

حال سے خالی نہیں:

Website: MadarseWale.blogspot.com

Website: NewMadarsa.blogspot.com

(۱) اللہ چیز کے برابر ہوں گے۔

(۲) چیز سے چھوٹے ہوں گے۔

(۳) چیز سے بڑے ہوں گے۔

اگر اللہ تعالیٰ چیز کے برابر ہوں تو چیز ہے متناہی؛ لہذا اس کے برابر میں جو چیز ہو وہ بھی متناہی ہوگی، اسی طرح اگر چیز سے چھوٹے ہوں تو بھی متناہی ہونا لازم آئے گا؛ حالانکہ اللہ تعالیٰ متناہی نہیں ہے اور اگر اللہ تعالیٰ چیز سے بڑے ہوں تو اللہ کا کچھ حصہ وہ ہے جو چیز میں ہے اور کچھ وہ ہے جو چیز سے باہر ہے، اس صورت میں اللہ تعالیٰ متجزی ہو جائیں گے؛ حالانکہ اللہ متجزی نہیں ہیں؛ لہذا اس سے بھی ثابت ہوا کہ اللہ تعالیٰ چیز میں نہیں ہے۔

سوال: ۲۴، شرح عقائد: ص ۴۹ (سالانہ ۱۴۳۲ھ)

(الف) عبارات با اعراب: وَ اِخْتَجَّ الْمُخَالَفُ بِالنُّصُوصِ الظَّاهِرَةِ فِي الْجِهَةِ وَالْجِسْمِيَّةِ وَالصُّورَةِ وَالْجَوَارِحِ وَبَانَ كُلُّ مَوْجُودٍ فَرِضًا لَا بُدَّ أَنْ يَكُونَ أَحَدُهُمَا مُتَّصِلًا بِالْآخَرِ مُمَامًا لَهُ أَوْ مُنْفَصِلًا عَنْهُ مُبَايِنًا فِي الْجِهَةِ وَاللَّهُ تَعَالَى لَيْسَ حَالًا وَلَا مَحَلًّا لِلْعَالَمِ فِي جِهَةٍ فَيَتَحَيَّزُ، فَيَكُونُ جِسْمًا أَوْ جُزْءًا جِسْمِهِ مُصَوَّرًا مُتَّنَاهِيًا.

(الف) عبارات با اعراب لکھ کر ترجمہ کریں (ب) فریق مخالف کی دونوں دلیلوں کی وضاحت کریں (ج) دلیل عقلی کا جواب تحریر کریں اور بتائیں کہ فریق مخالف سے کون مراد ہے؟

الجواب

(الف) ترجمہ: اور فریق مخالف نے ان نصوص ظاہرہ سے استدلال کیا ہے جو جہت، جسمیت، صورت اور جوارح کے متعلق وارد ہوئی ہیں اور ان سے استدلال اس طرح کیا ہے کہ اگر دو موجود کو فرض کر لیا جائے تو ان میں سے ایک جہت میں ایک کا دوسرے سے متصل ہونا یا الگ ہونا ضروری ہے اور اللہ تعالیٰ عالم کے لیے نہ تو حال ہیں اور نہ محل ہیں، پس اگر وہ کسی جہت میں عالم سے الگ ہوگا تو متحیز ہوگا، پھر وہ جسم یا جسم کا وہ جز جو متصور اور متناہی ہوتا ہے ہوگا۔

(ب) فریق مخالف کی دونوں دلیلوں کی وضاحت: اس عبارت میں صاحب کتاب نے ان لوگوں کے دلائل کو بیان کیا ہے جو اللہ رب العزت کے لیے جسم، صورت اور جہت وغیرہ کو ثابت کرتے ہیں۔

واضح رہے کہ اللہ تعالیٰ کے لیے جسم، جہت اور صورت وغیرہ کو ثابت کرنے

والوں نے اپنے مسلک پر دو قسم کے دلائل سے استدلال کیا ہے، ان حضرات کی پہلی دلیل نقلی ہے اور یہ وہ نصوص ظاہر ہیں، جن میں اللہ تعالیٰ کے لیے جسم، جہت اور صورت وغیرہ کو بیان کیا گیا ہے جیسے کہ قرآن کریم کی بہت سی آیات مثلاً ”وَيَقْسِي وَبُنُهُ رَبِّكَ. وَالسَّمَوَاتُ مَطْوِيَّاتٌ بِيَمِينِهِ. إِلَيْهِ يَصْعَدُ الْكَلِمُ الطَّيِّبُ“ وغیرہ ہیں، ان آیات سے بظاہر معلوم ہوتا ہے کہ اللہ تعالیٰ کے لیے جسم، جہت وغیرہ ہیں۔

ان حضرات کی دوسری دلیل عقلی ہے اور وہ یہ ہے کہ اگر دو موجود کو فرص کر لیا جائے تو ان دونوں میں سے ہر ایک کا ایک ہی جہت میں دوسرے سے متصل یا منفصل ہونا ضروری ہے، پس اگر ہم اللہ رب العزت اور کائنات دونوں کے وجود کو تسلیم کریں تو مذکورہ قاعدہ کے اعتبار سے یہ دونوں بھی ایک دوسرے سے متصل یا منفصل ہوں گے اور متصل ہو نہیں سکتے، اس لیے اس صورت میں ان میں سے ایک کا حال اور دوسرے کا محل ہونا لازم آئے گا اور اللہ تعالیٰ حال اور محل ہونے سے پاک ہیں، لہذا دوسری شق متعین ہوگئی کہ اللہ تعالیٰ اور عرش الگ الگ ہیں اور جب الگ ہیں تو ان میں سے ہر ایک کے لیے ایک جہت ہوگی پس ثابت ہو گیا کہ اللہ تعالیٰ کے لیے بھی جہت ہے اور جہت مکان کے طرف اور کنارہ کو کہتے ہیں اور مکان کے طرف و کنارہ کے لیے چیز کا ہونا ضروری ہے اور ہر چیز کے لیے ایک متخیز ہوتا ہے جو جسم یا جسم کا جزء ہوتا ہے، پس بایں صورت اللہ تعالیٰ کے لیے جسم ہونا بھی ثابت ہے اور ہر جسم کے لیے شکل و صورت ہوتی ہے اس لیے اللہ تعالیٰ کے لیے شکل و صورت بھی ہے۔ (شمس الفوائد: ۱۴۲)

(ج) فریق مخالف کی مذکورہ عقلی دلیل کا جواب: فریق مخالف کی مذکورہ عقلی

دلیل کا جواب یہ ہے کہ جناب! آپ نے اپنی اس دلیل میں اللہ تعالیٰ کو دنیا کے موجودات پر قیاس کیا ہے یہ قیاس مع الفارق ہے، بایں وجہ کہ اللہ تعالیٰ غیر مادی ہیں اور دنیا کی چیزیں مادی ہیں، پس غیر مادی کو مادی پر قیاس کرنا قیاس مع الفارق ہے، جو صحیح نہیں ہے، لہذا آپ کی یہ عقلی دلیل بھی صحیح نہیں ہے۔

سوال: ۲۵، شرح عقائد: ص ۵۱ (داخلہ ۱۴۳۳ھ)

(الف) عبارت با اعراب: فَهُوَ بِكُلِّ شَيْءٍ عَلِيمٌ وَعَلَىٰ كُلِّ شَيْءٍ قَدِيرٌ لَا كَمَا يَزْعَمُ الْفَلَّاسِفَةُ مِنْ أَنَّهُ لَا يَعْلَمُ الْجُزْئِيَّاتِ وَلَا يَقْدِرُ عَلَىٰ أَكْثَرِ مِنْ وَاحِدٍ، وَالذَّهْرِيَّةُ أَنَّهُ لَا يَعْلَمُ ذَاتَهُ، وَالنِّظَامُ أَنَّهُ لَا يَقْدِرُ عَلَىٰ خَلْقِ الْجَهْلِ وَالْقُبْحِ وَالْبَلْخِي أَنَّهُ لَا يَقْدِرُ عَلَىٰ مِثْلِ مَقْدُورِ الْعَبْدِ وَعَامَّةُ الْمُعْتَزِلَةِ أَنَّهُ لَا يَقْدِرُ عَلَىٰ نَفْسِ مَقْدُورِ الْعَبْدِ.

(الف) اعراب لگا کر ترجمہ کریں (ب) اور صفتِ علم و قدرت کی تعریف کر کے پوری عبارت کی مکمل تشریح کریں۔

الجواب

(الف) ترجمہ: پس وہ ہر چیز کا جاننے والا اور ہر چیز پر قدرت والا ہے، ایسا ہی ہے جیسا کہ فلاسفہ گمان کرتے ہیں کہ وہ جزئیات کو نہیں جانتا ہے اور ایک سے زائد پر قدرت نہیں رکھتا، اور جیسا کہ دہریہ گمان کرتے ہیں کہ وہ اپنی ذات کو نہیں جانتا اور جیسا کہ نظام گمان کرتا ہے کہ وہ جہل اور فح کے پیدا کرنے پر قدرت نہیں رکھتا اور جیسا کہ بلخی گمان کرتا ہے کہ وہ بندہ کے مقدر کے مثل پر قادر نہیں ہے اور جیسا کہ عام معتزلہ گمان کرتے ہیں کہ وہ بعینہ اس چیز پر قادر نہیں ہے جو بندہ کا مقدر ہے۔

(ب) صفتِ علم و قدرت کی تعریف:

علم کی تعریف: (۱) صفة يتجلى بها المدكور لمن قامت هي به.

(۲) صفة يوجب تميزا لا يحتمل النقيض.

عبارت کی مکمل تشریح: رب العزت کی صفاتِ سلبيه میں سے آخری صفت کو

ثابت کیا ہے، اللہ رب العزت کی صفاتِ سلبيه میں آخری صفت یہ ہے کہ باری

تعالیٰ کے علم اور قدرت سے کوئی چیز باہر نہیں ہے بلکہ تمام چیزیں اللہ رب العزت کے علم اور قدرت کے اندر ہیں، اور اس کی دلیل یہ ہے کہ اگر تمام چیزوں کو اللہ تعالیٰ کے علم اور قدرت کے اندر داخل نہ مانا جائے تو باہر ماننا پڑے گا اور باہر ماننے سے اللہ رب العزت کا جاہل اور عاجز ہونا لازم آجائے گا اور اللہ رب العزت جاہل اور عاجز سے پاک ہیں، نیز یہ بات تمام نصوصِ قطعیہ سے ثابت ہے کہ اللہ تعالیٰ کا علم اور قدرت تمام چیزوں کا احاطہ کئے ہوئے ہے؛ چنانچہ خود باری تعالیٰ کا ارشاد ہے:

”فَهُوَ بِكُلِّ شَيْءٍ عَلِيمٌ، وَهُوَ عَلَىٰ كُلِّ شَيْءٍ قَدِيرٌ“ اللہ تعالیٰ ہر چیز کو جاننے والے ہیں اور اللہ تعالیٰ ہر چیز پر قادر ہے۔

Website: MadarseWale.blogspot.com

Website: NewMadarsa.blogspot.com

”لا کمایز عم“ واضح رہے کہ صاحب کتاب نے ”لا کمایز عم“ سے ان پانچ لوگوں کے مذاہب کو بیان کیا ہے جو زیر بحث مسئلہ میں اہل سنت والجماعت کے خلاف عقیدہ رکھتے ہیں، ان لوگوں میں سب سے پہلے فلاسفہ ہیں، فلاسفہ کا عقیدہ یہ ہے کہ عالم کی تمام اشیاء میں سے اللہ تعالیٰ کو کلیات کا تو علم ہے؛ لیکن جزئیات مادیہ کا علم نہیں ہے، اور دلیل یہ بیان کرتے ہیں کہ اگر اللہ رب العزت کو جزئیات مادیہ کا علم ہوگا تو اللہ رب العزت کا مادی ہونا لازم آجائے گا، بایں طور کہ علم کسی شے کی صورت کے ذہن میں آنے کو کہتے ہیں؛ لہذا حصولِ علم کے لیے شے کی صورت کا ذہن میں آنا ضروری ہے اور مادیات کی جو صورت ذہن میں آئے گی وہ مادہ کے ساتھ آئے گی اور اسی کے ساتھ ساتھ یہ ذہن میں منقش بھی ہوگی اور مادیات کی صورتوں کا ذہن میں منقش ہونے کے لیے مدرک کا مادی ہونا ضروری ہے پس بایں تفصیل اللہ رب العزت کا مادی ہونا لازم آئے گا اور اللہ رب العزت مادہ سے منزہ ہیں اس لیے ہم اس بات کے قائل ہیں کہ اللہ تعالیٰ کو جزئیات کا علم نہیں ہے۔

فلاسفہ کے اس باطل عقیدہ کا جواب یہ ہے کہ جناب! حصولِ علم شے کی صورت کے ذہن میں آنے کا نام نہیں ہے جیسا کہ آپ نے خیال کیا ہے؛ بلکہ یہ اس نسبت کا

نام ہے جو عالم اور معلوم کے مابین ہوتی ہے اور یہ نسبت مادی اور غیر مادی سب چیزوں کو شامل ہوتی ہے پس آپ کا یہ کہنا کہ اللہ تعالیٰ اگر جزئیات کا علم رکھیں گے تو ان کا مادی ہونا لازم آئے گا غلط ہے اللہ تعالیٰ کو عالم کی تمام کلیات و جزئیات کا علم ہے۔ واضح رہے فلاسفہ مذکورہ بالا عقیدہ کے ساتھ ساتھ یہ بھی عقیدہ رکھتے ہیں کہ اللہ تعالیٰ ایک سے زائد چیز پر قادر نہیں ہیں اس لیے کہ اللہ تعالیٰ اپنی ہر حیثیت سے واحد ہیں، لہذا قدرت کے اعتبار سے بھی واحد ہیں۔

اس کا جواب یہ ہے کہ جناب! آپ کا یہ عقیدہ رکھنا کہ اللہ تعالیٰ ایک سے زائد چیز پر قادر نہیں ہیں نص قرآنی کے خلاف ہیں، قرآن کریم میں اللہ تعالیٰ نے ”وَهُوَ عَلَىٰ كُلِّ شَيْءٍ قَدِيرٌ“ فرما کر ثابت کیا ہے کہ اللہ تعالیٰ عالم کی تمام اشیاء پر قادر ہیں۔ زیر بحث مسئلہ میں اہل سنت والجماعت کے خلاف عقیدہ رکھنے والے لوگوں میں دوسرے لوگ دہریہ ہیں، ان لوگوں کا کہنا یہ ہے کہ اللہ تعالیٰ کو اپنی ذات کا علم نہیں ہے اور اس کی دلیل یہ ہے کہ اگر اللہ تعالیٰ کو اپنی ذات کا علم ہوگا تو وہی ذات عالم اور وہی معلوم ہوگی اور اس طرح ایک ہی ذات کا عالم و معلوم ہونا لازم آئے گا اور یہ باطل ہے۔ اس کا جواب یہ ہے کہ جناب! آپ کا یہ عقیدہ سرے ہی سے باطل ہے بایں طور کہ ہم سوال کرتے ہیں کہ آپ کو اپنی ذات کا علم ہے یا نہیں اور ظاہر ہے کہ آپ کو اپنی ذات کا علم ہے، پس اگر آپ کہتے ہیں کہ علم نہیں ہے تو یہ بداہتہ غلط ہے اور اگر کہتے ہیں کہ علم ہے تو جس طرح آپ کو اپنی ذات کا علم ہے اسی طرح ذات باری کو بھی اپنی ذات کا علم حاصل ہے۔

اہل سنت والجماعت کے خلاف عقیدہ رکھنے والوں میں تیسرے نظام معزلی ہیں، ان کا کہنا یہ ہے کہ اللہ تعالیٰ افعال قبیحہ کا خالق نہیں ہے اور اس کی دلیل یہ ہے کہ اگر اللہ تعالیٰ افعال قبیحہ کے خالق ہوں گے تو ان کا بُرائی سے متصف ہونا لازم آئے گا اور اللہ تعالیٰ بُرائی کے ساتھ متصف نہیں ہیں۔

اس کا جواب یہ ہے کہ جناب! اللہ تعالیٰ جس طرح افعالِ حسنہ کے خالق ہیں اسی طرح افعالِ قبیحہ کے بھی خالق ہیں، اور رہا آپ کا یہ کہنا کہ اس صورت میں باری تعالیٰ کا بُرائی کے ساتھ متصف ہونا لازم آئے گا تو بُرائی سے متصف اس کا خالق نہیں ہوتا ہے بلکہ اس کا کرنے والا ہوتا ہے۔

اہل سنت والجماعت کے خلاف عقیدہ رکھنے والوں میں چوتھے بلخی ہیں، ان کنیت ابوالقاسم ہے اور یہ کعمی کے نام سے مشہور ہیں، ان کا عقیدہ یہ ہے کہ اللہ تعالیٰ بندوں کے مثل کام کرنے پر قادر نہیں ہیں یعنی جس طرح کے کام بندے کر سکتے ہیں اللہ تعالیٰ نہیں کر سکتے۔

ان کے اس عقیدہ کا جواب یہ ہے کہ جناب! اللہ تعالیٰ بندوں کے مثل کام کرنے پر قادر ہیں؛ اس لیے کہ وہ ہر ایک چیز پر قدرت رکھتے ہیں یہ بات الگ ہے کہ وہ کوئی ایسا کام نہیں کرتے جو ان کی شایانِ شان نہیں ہوتا ہے بلکہ وہ جو بھی کام کرتے ہیں وہ ان کی شایانِ شان ضرور ہوتا ہے۔

اہل سنت والجماعت کے خلاف پانچواں عقیدہ عام معتزلہ کا ہے، ان کا عقیدہ یہ ہے کہ اللہ تعالیٰ بندوں کے افعالِ اختیار یہ کے خالق نہیں ہیں؛ بلکہ ان کے خالق خود بندے ہیں؛ کیونکہ یہ افعالِ بندے خود کرتے ہیں، یہ حضرات اپنے اس عقیدہ کی یہ دلیل پیش کرتے ہیں اگر بندوں کے افعالِ اختیار یہ کا خالق اللہ تعالیٰ کو مانیں تو ان افعال کے دو خالق ہو جائیں گے ایک اللہ تعالیٰ دوسرے خود بندے اور ایک مخلوق کے دو خالق نہیں ہو سکتے؛ اس لیے ہم کہتے ہیں کہ اللہ تعالیٰ بندوں کے افعالِ اختیار یہ کے خالق نہیں ہیں۔

ان کے اس عقیدہ کا جواب یہ ہے جناب! اللہ تعالیٰ بندوں کے تمام افعال کے (خواہ اختیاری ہوں یا غیر اختیاری) خالق ہیں، اور رہا آپ کا یہ کہنا کہ بندے اپنے افعالِ اختیار یہ کے خود خالق ہوتے ہیں اس لیے وہ ان کو خود کرتے ہیں تو اس کا جواب

یہ ہے کہ بندے اپنے افعال اختیار یہ کو خود نہیں کرتے بلکہ اللہ تعالیٰ کی مشیت و ارادہ کے تحت کرتے ہیں، پس وہ اپنے افعال کے خود خالق نہیں ہیں بلکہ اللہ رب العزت ان کا خالق ہے۔

سوال: ۲۶، شرح عقائد: ص ۵۱ (سالانہ ۱۴۲۷ھ)

(الف) عبارت با اعراب: وَلَا يَخْرُجُ عَنْ عِلْمِهِ وَقُدْرَتِهِ شَيْءٌ لَا كَمَا يَزْعُمُ الْفَلَّاسِفَةُ مِنْ أَنَّهُ لَا يَعْلَمُ الْجُزْئِيَّاتِ وَلَا يَقْدِرُ عَلَى أَكْثَرِ مِنْ وَاحِدٍ وَالِدَهْرِيَّةٌ أَنَّهُ لَا يَعْلَمُ ذَاتَهُ وَالنِّظَامُ أَنَّهُ لَا يَقْدِرُ عَلَى خَلْقِ الْجَهْلِ وَالْقُبْحِ وَالْبَلْحِيُّ أَنَّهُ لَا يَقْدِرُ عَلَى مِثْلِ مَقْدُورِ الْعَبْدِ وَعَامَّةُ الْمُعْتَرِ لَةِ أَنَّهُ لَا يَقْدِرُ عَلَى نَفْسِ مَقْدُورِ الْعَبْدِ.

(الف) عبارت با اعراب لکھ کر ترجمہ کریں (ب) مطلب تحریر کرتے ہوئے حق تعالیٰ کی اس صفتِ سلبیہ کو مدلل طور سے ثابت کریں (ج) ”لا کما یزعم“ سے جن پانچ مذاہب کو بیان کیا گیا ہے ان کی وضاحت تحریر کرتے ہوئے ان کی تردید کریں۔

الجواب

(الف) ترجمہ: اور کوئی بھی چیز اس کے علم اور قدرت سے باہر نہیں ہے اور ایسا نہیں جیسا کہ فلاسفہ گمان کرتے ہیں کہ اللہ تعالیٰ جزئیات کو نہیں جانتا ہے اور ایک سے زائد پر قدرت نہیں رکھتا ہے اور ایسا بھی نہیں ہے جیسا کہ دہریہ گمان کرتے ہیں کہ وہ اپنی ذات کو نہیں جانتا ہے اور ایسا بھی نہیں ہے جیسا کہ نظام گمان کرتا ہے کہ وہ جہل اور سچ پیدا کرنے پر قادر نہیں ہے اور ایسا بھی نہیں ہے جیسا کہ بلخی گمان کرتا ہے کہ وہ بندوں کے مقدر کے مثل پر قادر نہیں ہے اور ایسا بھی نہیں جیسا کہ عام معتزلہ گمان کرتے ہیں کہ وہ بعینہم اس چیز پر قادر نہیں ہے جو بندوں کا مقدر ہے۔

(ب) عبارت کا مطلب: واضح رہے کہ اس عبارت میں صاحب کتاب نے اللہ رب العزت کی صفات سلبیہ میں سے آخری صفت کو ثابت کیا ہے، اللہ رب العزت کی صفات سلبیہ میں آخری صفت یہ ہے کہ باری تعالیٰ کے علم اور قدرت سے کوئی چیز باہر نہیں ہے؛ بلکہ تمام چیزیں اللہ رب العزت کے علم اور قدرت کے اندر ہیں، اور اس کی دلیل یہ ہے کہ اگر تمام چیزوں کو اللہ تعالیٰ کے علم اور قدرت کے اندر داخل نہ مانا جائے تو باہر ماننا پڑے گا اور باہر ماننے سے اللہ رب العزت کا جاہل اور عاجز ہونا لازم آجائے گا اور اللہ رب العزت جہل اور عجز سے پاک ہیں؛ نیز یہ بات تمام نصوص قطعیه سے ثابت ہے کہ اللہ تعالیٰ کا علم اور قدرت تمام چیزوں کا احاطہ کئے ہوئے ہے؛ چنانچہ خود باری تعالیٰ کا ارشاد ہے: ”فَهُوَ بِكُلِّ شَيْءٍ عَلِيمٌ، وَهُوَ عَلَىٰ كُلِّ شَيْءٍ قَدِيرٌ“ اللہ تعالیٰ ہر چیز کو جاننے والے ہیں اور اللہ تعالیٰ ہر چیز پر قادر ہے۔

(ج) ”لا کمایز عم“ سے جن پانچ مذاہب کو بیان کیا گیا ہے ان کی وضاحت: واضح رہے کہ صاحب کتاب نے ”لا کمایز عم“ سے ان پانچ لوگوں کے مذاہب کو بیان کیا ہے جو زیر بحث مسئلہ میں اہل سنت والجماعت کے خلاف عقیدہ رکھتے ہیں، ان لوگوں میں سب سے پہلے فلاسفہ ہیں، فلاسفہ کا عقیدہ یہ ہے کہ عالم کی تمام اشیاء میں سے اللہ تعالیٰ کو کلیات کا تو علم ہے لیکن جزئیات مادیہ کا علم نہیں ہے، اور دلیل یہ بیان کرتے ہیں کہ اگر اللہ رب العزت کو جزئیات مادیہ کا علم ہوگا تو اللہ رب العزت کا مادی ہونا لازم آجائے گا، بایں طور کہ علم کسی شئی کی صورت کے ذہن میں آنے کو کہتے ہیں، لہذا حصول علم کے لیے شئی کی صورت کا ذہن میں آنا ضروری ہے اور مادیات کی جو صورت ذہن میں آئے گی وہ مادہ کے ساتھ آئے گی اور اسی کے ساتھ ساتھ یہ ذہن میں منقش بھی ہوگی اور مادیات کی صورتوں کا ذہن میں منقش ہونے کے لیے مدرک کا مادی ہونا ضروری ہے پس بایں تفصیل اللہ رب العزت کا مادی ہونا لازم آئے گا اور اللہ رب العزت مادہ سے منزہ ہیں اس لیے ہم اس بات کے قائل ہیں کہ اللہ تعالیٰ کو جزئیات کا علم نہیں ہے۔

فلاسفہ کے اس باطل عقیدہ کا جواب یہ ہے کہ جناب! حصول علم شی کی صورت کے ذہن میں آنے کا نام نہیں ہے جیسا کہ آپ نے خیال کیا ہے بلکہ یہ اس نسبت کا نام ہے جو عالم اور معلوم کے مابین ہوتی ہے اور یہ نسبت مادی اور غیر مادی سب چیزوں کو شامل ہوتی ہے، پس آپ کا یہ کہنا کہ اللہ تعالیٰ اگر جزئیات کا علم رکھیں گے تو ان کا مادی ہونا لازم آئے گا غلط ہے، اللہ تعالیٰ کو عالم کی تمام کلیات و جزئیات کا علم ہے۔

واضح رہے فلاسفہ مذکورہ بالا عقیدہ کے ساتھ ساتھ یہ بھی عقیدہ رکھتے ہیں کہ اللہ تعالیٰ ایک سے زائد چیز پر قادر نہیں ہیں؛ اس لیے کہ اللہ تعالیٰ اپنی ہر حیثیت سے واحد ہیں؛ لہذا قدرت کے اعتبار سے بھی واحد ہیں۔

اس کا جواب یہ ہے کہ جناب! آپ کا یہ عقیدہ رکھنا کہ اللہ تعالیٰ ایک سے زائد چیز پر قادر نہیں ہیں نص قرآنی کے خلاف ہیں، قرآن کریم میں اللہ تعالیٰ نے ”وَهُوَ عَلِيُّ كُلِّ شَيْءٍ قَدِيرٌ“ فرما کر ثابت کیا ہے کہ اللہ تعالیٰ عالم کی تمام اشیاء پر قادر ہیں۔

زیر بحث مسئلہ میں اہل سنت والجماعت کے خلاف عقیدہ رکھنے والے لوگوں میں دوسرے لوگ دہریہ ہیں، ان لوگوں کا کہنا یہ ہے کہ اللہ تعالیٰ کو اپنی ذات کا علم نہیں ہے اور اس کی دلیل یہ ہے کہ اگر اللہ تعالیٰ کو اپنی ذات کا علم ہوگا تو وہی ذات عالم اور وہی معلوم ہوگی اور اس طرح ایک ہی ذات کا عالم و معلوم ہونا لازم آئے گا اور یہ باطل ہے۔ اس کا جواب یہ ہے کہ جناب! آپ کا یہ عقیدہ سرے ہی سے باطل ہے بایں طور کہ ہم سوال کرتے ہیں کہ آپ کو اپنی ذات کا علم ہے یا نہیں اور ظاہر ہے کہ آپ کو اپنی ذات کا علم ہے، پس اگر آپ کہتے ہیں کہ علم نہیں ہے تو یہ بدابہتہ غلط ہے اور اگر کہتے ہیں کہ علم ہے تو جس طرح آپ کو اپنی ذات کا علم ہے اسی طرح ذات باری کو بھی اپنی ذات کا علم حاصل ہے۔

اہل سنت والجماعت کے خلاف عقیدہ رکھنے والوں میں تیسرے نظام مغربی ہیں، ان کا کہنا یہ ہے کہ اللہ تعالیٰ افعال قبیحہ کا خالق نہیں ہے اور اس کی دلیل یہ ہے کہ

اگر اللہ تعالیٰ افعالِ قبیحہ کے خالق ہوں گے تو ان کا بُرائی سے متصف ہونا لازم آئے گا اور اللہ تعالیٰ بُرائی کے ساتھ متصف نہیں ہیں۔

اس کا جواب یہ ہے کہ جناب! اللہ تعالیٰ جس طرح افعالِ حسنہ کے خالق ہیں اسی طرح افعالِ قبیحہ کے بھی خالق ہیں، اور رہا آپ کا یہ کہنا کہ اس صورت میں باری تعالیٰ کا بُرائی کے ساتھ متصف ہونا لازم آئے گا تو بُرائی سے متصف اس کا خالق نہیں ہوتا ہے بلکہ اس کا کرنے والا ہوتا ہے۔

اہل سنت والجماعت کے خلاف عقیدہ رکھنے والوں میں چوتھے لکھی ہیں، ان کی کنیت ابو القاسم ہے اور یہ کعمی کے نام سے مشہور ہیں، ان کا عقیدہ یہ ہے کہ اللہ تعالیٰ بندوں کے مثل کام کرنے پر قادر نہیں ہیں یعنی جس طرح کے کام بندے کر سکتے ہیں اللہ تعالیٰ نہیں کر سکتے۔

ان کے اس عقیدہ کا جواب یہ ہے کہ جناب! اللہ تعالیٰ بندوں کے مثل کام کرنے پر قادر ہیں اس لیے کہ وہ ہر ایک چیز پر قدرت رکھتے ہیں یہ بات الگ ہے کہ وہ کوئی ایسا کام نہیں کرتے جو ان کی شایانِ شان نہیں ہوتا ہے؛ بلکہ وہ جو بھی کام کرتے ہیں وہ ان کی شایانِ شان ضرور ہوتا ہے۔

اہل سنت والجماعت کے خلاف پانچواں عقیدہ عام معتزلہ کا ہے، ان کا عقیدہ یہ ہے کہ اللہ تعالیٰ بندوں کے افعالِ اختیار یہ کے خالق نہیں ہیں بلکہ ان کے خالق خود بندے ہیں، کیونکہ یہ افعالِ بندے خود کرتے ہیں، یہ حضرات اپنے اس عقیدہ کی یہ دلیل پیش کرتے ہیں کہ اگر بندوں کے افعالِ اختیار یہ کا خالق اللہ تعالیٰ کو مانیں تو ان افعال کے دو خالق ہو جائیں گے، ایک اللہ تعالیٰ دوسرے خود بندے اور ایک مخلوق کے دو خالق نہیں ہو سکتے، اس لیے ہم کہتے ہیں کہ اللہ تعالیٰ بندوں کے افعالِ اختیار یہ کے خالق نہیں ہیں۔

Website: MadarseWale.blogspot.com

Website: NewMadarsa.blogspot.com

ان کے اس عقیدہ کا جواب یہ ہے جناب! اللہ تعالیٰ بندوں کے تمام افعال کے

(خواہ اختیاری ہوں یا غیر اختیاری) خالق ہیں، اور رہا آپ کا یہ کہنا کہ بندے اپنے افعال اختیاریہ کے خود خالق ہوتے ہیں اس لیے وہ ان کو خود کرتے ہیں تو اس کا جواب یہ ہے کہ بندے اپنے افعال اختیاریہ کو خود نہیں کرتے بلکہ اللہ تعالیٰ کی مشیت و ارادہ کے تحت کرتے ہیں، پس وہ اپنے افعال کے خود خالق نہیں ہیں بلکہ اللہ رب العزت ان کا خالق ہے۔

سوال: ۲۷، شرح عقائد: ص ۵۲ (داخلہ ۱۴۲۷ھ)

(الف) عبارت با اعراب: وَلَهُ صِفَاتٌ لَّمَّا ثَبَتَ مِنْ أَنَّهُ تَعَالَى عَالِمٌ قَادِرٌ حَتَّىٰ إِلَىٰ غَيْرِ ذَٰلِكَ، وَمَعْلُومٌ أَنَّ كَلَامًا مِنْ ذَٰلِكَ يَدُلُّ عَلَىٰ مَعْنَىٰ زَائِدٌ عَلَىٰ مَفْهُومِ الْوَاجِبِ، وَلَيْسَ الْكُلُّ الْفَظًا مُتَرَادِفَةً، وَإِنْ صَدَقَ الْمُشْتَقُّ عَلَىٰ الشَّيْءِ يَفْتَضِي بُتُوتَ مَا خَذَ الْإِشْتِقَاقَ لَهُ، فَثَبَّتَ لَهُ صِفَةُ الْعِلْمِ وَالْقُدْرَةِ وَالْحَيَوَةِ وَغَيْرِ ذَٰلِكَ لَا كَمَا يَزْعُمُ الْمُعْتَزِلَةُ أَنَّهُ عَالِمٌ لَا يَعْلَمُ لَهُ وَقَادِرٌ لَا قُدْرَةَ لَهُ إِلَىٰ غَيْرِ ذَٰلِكَ، فَإِنَّهُ مُحَالٌ ظَاهِرٌ بِمَنْزِلَةِ قَوْلِنَا أَسْوَدٌ لَا سِوَادَ لَهُ.

(الف) اعراب لگا کر ترجمہ کریں (ب) عبارت کا مطلب لکھیں (ج) ”لا“
 کما یزعم المعتزلة الخ“ سے معتزلہ کے مسلک کی تردید کی جا رہی ہے، آپ اس کو اور اس کے محال ہونے کو واضح کریں۔

الجواب

(الف) ترجمہ: اور خاص اس کے لیے کچھ صفات ہیں؛ کیونکہ یہ بات ثابت ہے کہ اللہ تعالیٰ عالم، قادر، حی وغیرہ ہیں اور یہ بات معلوم ہے کہ ان الفاظ میں سے ہر ایک واجب کے مفہوم سے زائد وصف پر دلالت کرتا ہے اور یہ سب مترادف الفاظ نہیں ہیں اور یہ (بھی معلوم) ہے کہ اسم مشتق کا کسی چیز پر صادق آنا اس کے لیے ماخذ اشتقاق

کے ثبوت کا تقاضہ کرتا ہے؛ لہذا اس کے لیے علم، حیات، قدرت وغیرہ صفات ثابت ہیں، ایسا نہیں جیسا کہ معتزلہ کہتے ہیں کہ وہ عالم ہیں ان کے لیے علم ثابت نہیں ہے اور قادر ہیں، ان کے لیے قدرت ثابت نہیں ہے وغیر ذلک؛ اس لیے کہ یہ تو صریح محال ہے، ہمارے یہ کہنے کے درجہ میں ہے کہ (فلاں چیز) سیاہ تو ہے؛ لیکن اس کے اندر سیاہی بالکل نہیں ہے۔

Website: MadarseWale.blogspot.com

Website: NewMadarsa.blogspot.com

(ب، ج) عبارت کا مطلب اور معتزلہ کے مسلک کی تردید: مصنف رحمۃ اللہ علیہ فرماتے ہیں کہ اہل حق کے نزدیک باری تعالیٰ کی مستقل صفتیں ہیں جو ذات باری تعالیٰ کے ساتھ قائم ہیں۔ معتزلہ اور فلاسفہ کے نزدیک واجب تعالیٰ کی ذات بحث کے علاوہ کوئی زائد صفت اس کے ساتھ قائم نہیں ہے؛ البتہ اسی ذات کا تعلق جو معلومات سے ہو تو اسے عالم اور مقدرات سے ہو تو قادر کہا جاتا ہے، پس ذات ایک ہی ہے اور مختلف اعتبار سے اس کو مختلف ناموں سے تعبیر کیا جاتا ہے؛ لہذا اس طرح نہ ذات میں شرکت ہوگی اور نہ تعدد و قدماء لازم آئے گا جو خلاف توحید ہے۔

اہل حق کہتے ہیں: کہ باری تعالیٰ کا عالم، قادر، حی، سمیع، بصیر وغیرہ ہونا عقلاً و نقلاً ثابت و مسلم ہے اور ظاہر ہے کہ عرفاً و لغتاً یہ الفاظ مترادف نہیں اور واجب کے مفہوم سے ایک زائد معنی پر سب الفاظ دلالت کرتے ہیں، اسی زائد معنی کو صفت سے تعبیر کرتے ہیں؛ نیز یہ بھی قاعدہ ہے کہ مشتق کا اطلاق کسی پر جب ہوتا ہے، جبکہ ماخذ اشتقاق اس کے لیے ثابت ہو تو باری تعالیٰ کو عالم و قادر کہنا جب صحیح ہوگا کہ علم و قدرت کی صفت اس کے لیے ثابت ہو، پس معتزلہ و فلاسفہ کا خدا پر عالم و قادر کا اطلاق کرنا صفت علم و قدرت نہ مان کر ایسا ہے کہ کوئی ایسی چیز کو اسود کہے جس میں سواد نہ ابیض کہے، جس میں بیاض نہ ہو جیسے یہ اطلاق غلط ہے، اسی طرح صفت علم و قدرت کا انکار کر کے عالم و قادر کہنا بھی غلط ہے و باطل ہے۔

علاوہ ازیں نصوص قطعہ سے بھی صفت علم و قدرت وغیرہ ثابت ہیں، پھر عالم پر

نظر کرو کہ کس خاص نظام کے مطابق اسے باری تعالیٰ نے پیدا کیا ہے، کیا صفتِ علم و قدرت و حیات کے بغیر ممکن ہے؟

سوال: ۲۸، شرح عقائد: ص ۵۳ (داخلہ ۱۴۳۰ھ)

(الف) عبارت با اعراب: وَلَهُ صِفَةٌ اَزَلِيَّةٌ قَائِمَةٌ بِذَاتِهِ وَهِيَ لَا هُوَ وَلَا غَيْرُهُ لَمَّا تَمَسَّكَتِ الْمُعْتَزِلَةُ بِأَنَّ فِي إِثْبَاتِ الصِّفَاتِ إِبْطَالِ التَّوْحِيدِ لِمَا أَنَّهَا مَوْجُودَاتٌ قَدِيمَةٌ مُغَايِرَةٌ لِذَاتِ اللَّهِ تَعَالَى فَيَلْزَمُ قَدَمَ غَيْرِ اللَّهِ تَعَالَى وَتَعَدُّدِ الْقُدَمَاءِ بَلْ تَعَدُّدِ الْوَاجِبِ لِذَاتِهِ عَلَى مَا وَقَعَتِ الْإِشَارَةُ إِلَيْهِ فِي كَلَامِ الْمُتَقَدِّمِينَ وَالتَّصْرِيحِ بِهِ فِي كَلَامِ الْمُتَأَخِّرِينَ مِنْ أَنْ وَاجِبَ الْوُجُودِ بِالذَّاتِ هُوَ اللَّهُ تَعَالَى وَصِفَاتُهُ وَقَدْ كَفَرَتِ النَّصَارَى بِإِثْبَاتِ ثَلَاثَةٍ مِنَ الْقُدَمَاءِ فَمَا بَالُ الثَّمَانِيَةِ.

(الف) عبارت پر اعراب لگا کر ترجمہ کریں (ب) مطلب بیان کریں (ج) قدیم اور واجب بالذات میں فرق بتائیں۔

الجواب

(الف) ترجمہ: اور کچھ صفات ازلی خاص ہیں اس کے لیے (وہ صفات) اس کی ذات کے ساتھ قائم ہیں، اور وہ نہ تو عین ذات ہیں اور نہ غیر ذات ہیں، اور جب معتزلہ نے (صفات کی نفی پر) یہ دلیل پیش کی کہ صفات کے ثابت کرنے میں توحید کا ابطال ہے؛ کیونکہ وہ ایسی موجودات ہوں گی جو قدیم ہوں گی اللہ کی ذات کے مغائر ہوں گی؛ لہذا غیر اللہ کا قدیم ہونا لازم آئے گا اور تعددِ قدماء؛ بلکہ تعددِ واجب لذاتہ بھی لازم آئے گا جیسا کہ اس کی طرف اشارہ ہے متقدمین کے کلام میں اور اس کی صراحت ہے، متاخرین کے کلام میں کہ واجب الوجود بالذات اللہ تعالیٰ ہے اور اس کی صفات

ہیں اور نصاریٰ صرف تین قدماء ثابت کرنے کی وجہ سے کافر قرار دیے گئے تو آٹھ یا اس سے زائد (قدماء ثابت کرنے والوں) کا کیا حال ہوگا؟

(ب) مطلب: اہل سنت والجماعت کے نزدیک اللہ تعالیٰ کے لیے ایسی صفات ثابت ہیں جو زائد علی الذات ہیں اور اللہ تعالیٰ کی ذات کے ساتھ قائم ہیں اور قدیم و ازلی ہیں، ذات واجب کا عین نہیں ہیں، اور معتزلہ کا کہنا یہ ہے کہ اللہ تعالیٰ کے لیے ایسی کوئی صفت ثابت نہیں ہے جو زائد علی الذات ہو اور ازلی اور قدیم ہو؛ بلکہ اس کی صفات ذات باری کا عین ہیں اور ایسی صفات کی نفی پر معتزلہ استدلال اس طرح کرتے ہیں کہ معتزلہ صفات کی نفی پر یہ دلیل پیش کرتے ہیں کہ اگر باری تعالیٰ کے لیے ایسی صفات مانو گے جو ذات باری کا عین نہ ہو؛ بلکہ اس کی ذات کے مغائر ہو اور قدیم ہو تو اس سے غیر اللہ کا قدیم ہونا لازم آئے گا؛ نیز یہ صفات متعدد ہیں؛ لہذا تعدد قدماء بھی لازم آئے گا؛ بلکہ تعدد وجہاء بھی لازم آئے گا جیسا کہ متقدمین کے کلام میں اشارہ کیا گیا اور متاخرین کے کلام میں اس کی بھی تصریح موجود ہے۔

معتزلہ کے استدلال کا جواب: ماتن نے اپنے ”وہی لاہو ولا غیرہ“ سے معتزلہ کے استدلال کے جواب کی طرف اشارہ کیا ہے۔ جواب کا خلاصہ یہ ہے کہ منافی توحید غیر اللہ کا قدیم ہونا اور متعدد قدماء کا ہونا ہے اور اللہ تعالیٰ کے لیے صفات ماننے سے نہ غیر اللہ کا قدیم ہونا اور نہ تعدد قدماء ہونا لازم آتا ہے؛ اس لیے کہ یہ اس وقت لازم آتا جبکہ یہ صفات غیر ذات باری تعالیٰ ہوتیں؛ حالانکہ یہ صفات غیر ذات باری نہیں اور جب یہ غیر ذات باری نہیں ہیں، تو پھر صفات کے قدیم ماننے سے غیر اللہ کا قدیم ہونا لازم نہیں آئے گا اور نہ تعدد قدماء لازم آئے گا۔

اور ”والنصاریٰ وإن لم یصرحوا الخ“ یہ ایک اعتراض مقدر کا جواب ہے۔ اعتراض یہ ہے کہ معتزلہ کو جو جواب دیا گیا اس میں یہ بات ہوئی کہ تعدد موقوف ہے تغائر پر اور نصاریٰ جن تین قدماء کے قائل ہیں ان میں وہ تغائر نہیں مانتے تو نصاریٰ کی تکفیر صحیح نہیں؟

جواب کا حاصل یہ ہے کہ نصاریٰ جن تین قدماء کے قائل ہیں ان میں تغائر کیا ہے، اگرچہ انہوں نے تصریح نہیں کی ہے؛ لیکن ان کے کلام سے ان میں تغائر لازم آتا ہے؛ کیونکہ انہوں نے ایسی بات کہی ہے جس سے ان تینوں کے درمیان مغایرت لازم آتی ہے اور وہ بات یہ ہے کہ انہوں نے یہ کہا کہ اقنوم علم اللہ تعالیٰ کی ذات سے حضرت عیسیٰ علیہ السلام کے جسم میں منتقل ہو گیا ہے اور انتقال کے لیے ایک منقول عنہ اور ایک منقول الیہ ہوتا ہے اور ان دونوں میں تغائر ہوتا ہے؛ لہذا معلوم ہوا کہ اقنوم علم غیر ذات ہے اور غیر اللہ کو قدیم ماننا منافی توحید ہے؛ اس لیے ان کی تکفیر کی گئی۔

(ج) قدیم اور واجب بالذات میں فرق:

القديم: هو القائم بنفسه الذي لا أول لوجوده.

الواجب: ماقتضت ذاته وجوده في الخارج، والواجب الوجود

يراد به أن وجوده سبحانه لذاته فيستحيل عليه العدم أزلاً وأبداً.

سوال: ۲۹، شرح عقائد: ص ۶۰ (ششاہی ۱۲۲۹ھ)

(الف) عبارت با اعراب: وَهُوَ أَيْ اللَّهُ تَعَالَى مُتَكَلِّمٌ بِكَلَامٍ هُوَ صِفَةٌ لَهُ ضَرُورَةٌ اِمْتِنَاعِ اِبْتِاتِ الْمُشْتَقِّ لِلشَّيْءِ مِنْ غَيْرِ قِيَامِ مَاخِذِ اِلِشْتِقَاقِ وَبِهِ هَذَا رَدُّ عَلَى الْمُعْتَزَلَةِ حَيْثُ ذَهَبُوا اِلَى اَنَّهُ مُتَكَلِّمٌ بِكَلَامٍ هُوَ قَائِمٌ بغيرِهِ لَيْسَ صِفَةً لَهُ اَزَلِيَّةٌ ضَرُورَةٌ اِمْتِنَاعِ قِيَامِ الْحَوَادِثِ بِذَاتِهِ تَعَالَى لَيْسَ مِنْ جِنْسِ الْحُرُوفِ وَالْاَصْوَاتِ ضَرُورَةٌ اَنَّهَا اَعْرَاضٌ حَادِثَةٌ مَشْرُوطٌ حُدُوثٌ بَعْضُهَا بِانْقِضَاءِ الْبَعْضِ لِانَّ اِمْتِنَاعَ التَّكَلُّمِ بِالْحَرْفِ الثَّانِي بَدُونِ اِنْقِضَاءِ الْحَرْفِ الْاَوَّلِ بَدِيهِيٌّ.

(الف) اعراب لگا کر ترجمہ کریں (ب) تمام مسائل اور دلائل کی تشریح کرتے

ہوئے اختلاف کی نشان دہی کریں (ج) پہلے مسئلہ میں کس فرقے کی تردید ہے اور

لیس من جنس الحروف الخ سے کن لوگوں کی تردید مقصود ہے جو لکھیں کتاب کی روشنی میں لکھیں۔

Website: MadarseWale.blogspot.com

Website: NewMadarsa.blogspot.com

الجواب

(الف) ترجمہ: اور وہ یعنی اللہ تعالیٰ متکلم ہے ایسے کلام کے ساتھ جو اس کی صفت ہے، شی کے اسم مشتق کے اثبات کے محال ہونے کی وجہ سے بغیر اس کے ساتھ ماخذ اشتقاق کے قائم ہوئے اور اس میں معتزلہ کی تردید ہے، اس وجہ سے کہ وہ لوگ اس بات کی طرف گئے ہیں کہ اللہ تعالیٰ متکلم ہے ایسے کلام کے ساتھ جو اس کے علاوہ کے ساتھ قائم ہے اس کی صفت نہیں ہے۔ (وہ صفت) ازلی ہے اللہ تعالیٰ کی ذات کے ساتھ حوادث کے قیام کے محال ہونے کی وجہ سے، حروف اور اصواب کی جنس سے نہیں ہے اس لیے کہ یہ ایسے اعراض ہیں جو حادث ہیں بعض کا حادث ہونا دوسرے بعض کے ختم کے ساتھ مشروط ہے؛ کیونکہ حرف اول کے ختم ہوئے بغیر حرف ثانی کے تلفظ کا محال ہونا بدیہی ہے۔

(ب) تمام مسائل اور دلائل کی تشریح اور اختلاف کی نشان دہی:

تو اللہ تعالیٰ کی ایک صفت کلام بھی ہے اس میں معتزلہ کی جانب سے اعتراض ہوتا ہے کہ کلام کو ازلی اور قدیم کہنا صحیح نہیں ہے تو یہاں سے اس کا جواب دیتے ہیں کہ اللہ تعالیٰ متکلم ہے ایک ایسے کلام کے ساتھ جو اس کی صفت ہے ازلی ہے، اس لیے کہ اللہ تعالیٰ کے متکلم ہونے پر اجماع امت ہے حتیٰ کہ معتزلہ بھی اس کو مانتے ہیں اور خود قرآن کا فیصلہ ہے: **وَكَالِمَ اللَّهُ مُوسَى تَكْلِيمًا** اس سے معلوم ہوا کہ اللہ تعالیٰ متکلم ہے تو اہل سنت والجماعت کا کہنا یہ ہے کہ متکلم ہونا اللہ تعالیٰ کے لیے ثابت ہے اور یہ مشتق کا صیغہ ہے اور یہ کسی کے لیے اسی وقت ثابت ہوگا جبکہ پہلے اس کے لیے ماخذ اشتقاق (یعنی کلام) کو ثابت کیا جائے، لہذا جب اللہ تعالیٰ کے لیے متکلم ہونا بالا جماع ثابت

ہو گیا، تو صفتِ کلام جو ماخذِ اشتقاق ہے بدرجہ اولیٰ ثابت ہوگا، اور جب کلام اللہ تعالیٰ کی صفت ہے تو وہ قدیم بھی ہوگی، اس لیے کہ اگر قدیم نہ مانو گے بلکہ حادث مانو گے تو اللہ تعالیٰ کا محلِ حوادث ہونا لازم آئے گا جو محال ہے۔

نیز کلام جو اللہ تعالیٰ کی صفت ازلی ہے یہ اصواب اور حروف سے مرکب نہیں ہے؛ کیونکہ جو کلام حروف و اصوات سے مرکب ہوتا ہے وہ حادث ہوتا ہے؛ اس لیے کہ ایسے کلام کے تلفظ میں انقطاع ہوتا ہے، ایک ہی مرتبہ میں سب کا تلفظ نہیں ہوتا بلکہ پہلے حرفِ اول کا تلفظ ہوتا ہے، پھر جب یہ معدوم ہو جاتا ہے تو حرفِ ثانی کا ہوتا ہے الخ، مثلاً جب آپ قاتل کا تلفظ کریں گے تو پہلے ”قاف“ کا تلفظ ہوگا جب یہ معدوم ہو جائے گا تو پھر ”ت“ کا اور جب یہ معدوم ہو جائے گا تو پھر ”لام“ کا وجود ہوگا، اور یہ سب حروف حادث ہیں، لہذا جب خدا کا کلام قدیم ہے تو وہ حروف سے مل کر نہیں بنے گا۔

اختلاف کی نشان دہی: شارح فرماتے ہیں کہ اس میں معتزلہ اور کرامیہ پر رد ہے معتزلہ کا کہنا یہ ہے کہ اللہ تعالیٰ متکلم ہے لیکن کلام اس کی صفت نہیں ہے، بلکہ اس کے متکلم ہونے کا مطلب یہ ہے کہ اللہ تعالیٰ کلام کا موجود ہے اور اس کو پیدا کرتا ہے، لیکن معتزلہ کا یہ کہنا بالکل لغو اور مہمل بات ہے اس لیے کہ فاعل کا اطلاق اسی پر ہوتا ہے جس کے ساتھ فعل قائم ہونہ کہ اس پر جو فعل کا موجود ہو۔

اور ہمارا کہنا یہ ہے کہ کلام اللہ تعالیٰ کی صفت ہے اور اسی کے ساتھ قائم ہے، حنا بلکہ کا کہنا یہ ہے کہ باری تعالیٰ کا کلام حروف و اصوات سے مرکب ہے اور اس کے ساتھ ساتھ قدیم بھی ہے اس لیے کہ ان کے یہاں کلامِ نفسی اور کلامِ لفظی دونوں قدیم ہیں اور کرامیہ کا کہنا یہ ہے کہ کلام حروف و اصوات سے مرکب ہے اور یہ حادث ہے؛ چونکہ ان کے یہاں اللہ تعالیٰ کا ساتھ حوادث کا قیام محال نہیں ہے اس لیے اس کو حادث کہنے میں کوئی اشکال نہیں ہے۔

(ج) پہلے مسئلہ میں جس فرقے کی تردید ہے اور لیس من جنس الحروف الخ سے جن لوگوں کی تردید مقصود ہے:

پہلے مسئلہ میں معتزلہ کی تردید ہے، کیونکہ وہ کلام کو اللہ تعالیٰ کی صفت اور اللہ تعالیٰ کے ساتھ قائم نہیں مانتے بلکہ یہ کہتے ہیں کہ اللہ تعالیٰ متکلم ہے اس کلام کی وجہ سے جو قائم ہے اس کے علاوہ کے ساتھ۔

ولیس من جنس الحروف: سے حنابلہ اور کرامیہ کی تردید کی ہے؛ کیونکہ انہوں نے اللہ تعالیٰ کے کلام کو عرض کہا اور حروف و اصوات اس کی جنس ہیں اور اس سب کے باوجود وہ قدیم ہے۔

سوال: ۳۰، شرح عقائد: ص ۵۵

(شما ہی ۱۴۳۶ھ)

(الف) عبارت با اعراب: وَهُوَ آيِ الْكَلَامِ صِفَةٌ مُنَافِيَةٌ لِلْسُّكُوتِ وَالْآفَةِ الَّتِي هِيَ عَدَمُ مُطَاوَعَةِ الْأَلَاتِ إِمَّا بِحَسَبِ الْفِطْرَةِ كَمَا فِي الْخَرَسِ أَوْ بِحَسَبِ ضَعْفِهَا وَعَدَمِ بُلُوغِهَا حَدَّ الْقُوَّةِ كَمَا فِي الطُّفُولِيَّةِ، فَإِنْ قِيلَ هَذَا إِنَّمَا يَصْدُقُ عَلَى الْكَلَامِ اللَّفْظِيِّ دُونَ الْكَلَامِ النَّفْسِيِّ إِذَا السُّكُوتُ، وَالْخَرَسُ إِنَّمَا يَنَافِي التَّلْفُظَ قُلْنَا الْمُرَادُ السُّكُوتُ وَالْآفَةُ الْبَاطِنِيَّتَانِ، بَأَنَّ لَا يُدْبَرُ فِي نَفْسِهِ التَّكَلُّلُ أَوْ لَا يَقْدَرُ عَلَى ذَلِكَ، فَكَمَا أَنَّ الْكَلَامَ لَفْظِيًّا وَنَفْسِيًّا فَكَذَا ضِدُّهُ أَعْنَى السُّكُوتِ وَالْخَرَسِ.

(الف) اعراب لگا کر ترجمہ کریں (ب) ظاہری اور باطنی سکوت و آفت کی تعریف کریں (ج) مذکورہ اعتراض اور جواب کی وضاحت کریں۔

الجواب

(الف) ترجمہ: اور وہ یعنی کلام ایک ایسی صفت ہے جو اس سکوت کے منافی ہے جو تکلم پر قدرت ہونے کے باوجود تکلم نہ کرنے کا نام ہے اور اس آفت کے منافی ہے جو آلات کے کام نہ کرنے کا نام ہے، خواہ پیدائشی اعتبار سے ہو جیسا کہ گونگے میں یا آلات تکلم کے ضعیف ہونے اور اس کے درجہ قوت کو نہ پہنچنے کے اعتبار سے ہو جیسا کہ بچپن میں (ہوتا ہے)، پس اگر اعتراض کیا جائے کہ یہ صرف کلام لفظی پر صادق آتا ہے نہ کہ کلام نفسی پر اس لیے کہ سکوت اور گونگا پن صرف تلفظ کے منافی ہے، ہم جواب دیں گے کہ مراد باطنی سکوت و آفت ہیں بایں طور کہ تکلم کی سوچ بچار نہ کرے، یا اس پر قدرت نہ رکھے جس طرح کلام لفظی اور نفسی ہوتا ہے، اسی طرح اس کی ضد یعنی سکوت و خرس بھی۔

(ب) ظاہری اور باطنی سکوت و آفت کی تعریف:

تعریف سکوت ظاہری: انسان کو اگر تلفظ پر قدرت ہے لیکن بالقصد والاختیار خاموش رہتا ہے تو یہ سکوت لفظی و ظاہری ہے۔

تعریف سکوت باطنی: اور اگر کسی شخص کو مضمون مرتب کرنے پر قدرت حاصل ہے؛ لیکن ذہن میں اس کو ترتیب نہیں دیتا تو یہ سکوت باطنی ہے۔

تعریف آفت لفظی: تکلم کے آلات و اسباب اگر ذہن میں مرتب کرنے پر ساتھ دیتے ہیں؛ لیکن تلفظ اور تکلم کرنے پر ساتھ نہیں دیتے تو یہ آفت لفظی ہے۔

تعریف آفت باطنی: اگر وہ آلات و اسباب ذہن میں بھی ترتیب دینے پر ساتھ نہ دیں تو یہ آفت باطنی ہے۔

Website: MadarseWale.blogspot.com

Website: NewMadarsa.blogspot.com

(ج) مذکورہ اعتراض اور جواب کی وضاحت:

فَإِنْ قِيلَ هَذَا الخ: یہاں سے ایک اعتراض ذکر کر رہے ہیں جو صفت کلام کو سکوت و آفت کی ضد قرار دینے پر وارد ہوتا ہے۔ اعتراض کی تقریر یہ ہے کہ ماتن کا یہ

فرمانا کہ کلام ایسی صفت ہے جو سکوت و آفت کے منافی ہے صحیح نہیں ہے؛ کیونکہ یہ تعریف کلام لفظی پر صادق آتی ہے نہ کہ کلام نفسی پر؛ کیونکہ سکوت و آفت کی ضد تکلم اور تلفظ ہے یعنی زبان سے کلام کرنا۔ اور ظاہر ہے کہ زبان سے جو کلام ہوتا ہے وہ کلام لفظی ہوتا ہے، نہ کہ نفسی۔ اور اللہ تعالیٰ کی صفت کلام نفسی ہے نہ کہ کلام لفظی، پس جو کلام اللہ تعالیٰ کی صفت ہے اس کو سکوت و آفت کی ضد قرار دینا کیسے صحیح ہوگا؟

قوله: قلنا المراد الخ: جواب کی تقریر یہ ہے کہ جس طرح کلام کی دو قسمیں ہیں لفظی اور نفسی، اسی طرح اس کی ضد سکوت و آفت کی بھی دو قسمیں ہیں: ظاہری اور باطنی۔ اوپر جو معنی سکوت و آفت کے بیان کیے گئے ہیں وہ سکوت ظاہری اور آفت ظاہری کے ہیں اور سکوت باطنی یہ ہے کہ کوئی آدمی اپنے دل میں تدبیر ہی نہ کرے یعنی کلام کو ترتیب نہ دے، اور آفت باطنی یہ ہے کہ آدمی کوئی بات دل میں سوچنے اور ترتیب دینے پر قادر ہی نہ ہو۔ اور ماتن نے کلام کو جس سکوت و آفت کی ضد قرار دیا ہے، اس سے مراد باطنی سکوت اور باطنی آفت ہے۔ اور اس کی ضد کلام نفسی ہے نہ کہ کلام لفظی؛ لہذا اب کوئی اشکال نہیں ہوگا۔

سوال: ۳۱، شرح عقائد: ص ۶۱ (شما ہی ۱۴۳۲ھ)

(الف) عبارت با اعراب: وَاللّٰهُ تَعَالٰی مُتَكَلِّمٌ بِهَا اَمْرٌ وَنَاہٍ وَمُخْبِرٌ، فَاِنْ قَسِيْلَ الْاَمْرِ وَالنَّهْيِ بِاَلْمَأْمُوْرِ وَمَنْهِيْ سَفَاةٍ وَعَبَثٌ وَالْاِخْبَارُ فِي الْاَزْلِ بِطَرِيْقِ الْمَضِيِّ كَذَبٌ مَّحْضٌ يَجِبُ تَنْزِيْهُهُ اللّٰهُ تَعَالٰی عَنْهُ قُلْنَا اِنْ لَّمْ نَجْعَلْ كَلَامَهُ فِي الْاَزْلِ اَمْرًا وَنَهْيًا وَخَبْرًا فَلَا اِشْكَالَ وَاِنْ جَعَلْنَاهُ، فَاَلَا اَمْرٌ فِي الْاَزْلِ لِاِيْجَابِ تَحْصِيْلِ الْمَأْمُوْرِ بِهِ فِيْ وَقْتٍ وُجُوْدِ الْمَأْمُوْرِ.

(الف) اعراب لگا کر ترجمہ کریں (ب) مطلب تحریر کریں (ج) کلام لفظی اور

کلام نفسی کی وضاحت کریں۔

الجواب

(الف) ترجمہ: اور اللہ تعالیٰ اسی صفت کے ساتھ متکلم ہیں آمر اور ناهی اور مخبر ہیں، پس اگر اعتراض کیا جائے کہ امر و نہی بغیر مامور اور منہی کے جہالت اور حماقت ہے اور ازل میں ماضی کے صیغہ سے خبر دینا بالکل جھوٹ ہے جس سے اللہ تعالیٰ کو پاک سمجھنا واجب ہوتا ہے، تو ہم جواب دیں گے کہ اگر ہم ازل میں اس کے کلام کو امر، نہی اور نہ قرار دیں تب تو کوئی اشکال ہی نہیں اور اگر ہم اس کو (امر، نہی اور خبر) قرار دیں ازل میں امر فعل مامور بہ کے حاصل کرنے کو واجب کرنے کے لیے ہے مامور کے وجود کے وقت میں۔

Website: MadarseWale.blogspot.com

Website: NewMadarsa.blogspot.com

(ب) عبارت کا مطلب:

وَاللَّهُ تَعَالَى مُتَكَلِّمٌ: جمہور اشاعرہ اور ماترید یہ کے نزدیک کلام صفت واحدہ ہے اور امر، نہی، خبر اور استفہام وغیرہ اسی کی مختلف شکلیں اور مختلف اعتبار سے مختلف نام ہیں۔ اور بعض اشاعرہ کلام کو صفت واحدہ نہیں مانتے، بلکہ یہ کہتے ہیں کہ کلام نام ہے اللہ تعالیٰ کی پانچ صفات کا۔ اور وہ امر، نہی، خبر، استفہام اور نداء ہیں۔

معتزلہ کی جانب سے یہ دو اعتراض ہیں جو پہلے اعتراض کے قریب ہیں۔ پہلے اعتراض کا حاصل یہ ہے کہ اگر اللہ تعالیٰ کے کلام کو جو امر و نہی اور خبر پر مشتمل ہے ازل میں ماننے ہو تو امر و نہی بھی ازل میں ہوگا۔ تو ایسی صورت میں جبکہ ازل میں نہ مامور ہے اور نہ منہی ہے تو کلام کو امر و نہی کہنا عبث اور بے کار ہوگا بلکہ حماقت ہوگی اس لیے کہ امر کا مخاطب مامور اور نہی کا مخاطب منہی ہوتا ہے، تو جب ازل میں یہ دونوں موجود ہی نہیں ہیں تو پھر امر کو بغیر مامور کے اور نہی کو بغیر منہی کے ماننا لازم آئے گا جو عبث اور غیر معقول بات ہے۔

دوسرا اعتراض یہ ہے کہ ہم باری تعالیٰ کے کلام کو دیکھتے ہیں اس میں بکثرت

ماضی کے صیغہ کے ساتھ خبریں موجود ہیں مثلاً اِنَّا اَرْسَلْنَا نُوحًا، قَالَ مُوسَى، وَقُلْنَا
 يَا ذَا الْقُرُونَيْنِ وغیرہ اور کلام کو ماضی کے صیغہ کے ساتھ اسی وقت تعبیر کرتے ہیں، جبکہ
 وہ واقعہ اور مضمون کلام کرنے سے پہلے پیش آیا ہو، اور جب اللہ تعالیٰ نے لفظ ماضی کے
 ساتھ اس کی خبر دی تو معلوم ہوا کہ وہ واقعہ اور مضمون کلام سے پہلے پیش آیا ہے؛
 حالانکہ ایسا نہیں ہے اس لیے کہ ازل میں صرف کلام موجود تھا اور واقعہ کا وجود بعد میں
 ہوا ہے؛ لہذا ازل میں لفظ ماضی سے خبر دینے میں اللہ تعالیٰ کا کاذب ہونا لازم آتا ہے
 جو محال ہے۔

قوله قلنا ان لم نجعل الخ: اس مذکورہ پہلے اشکال کے دو جواب ہیں۔ پہلا
 جواب عبد اللہ بن سعید القطان رحمۃ اللہ علیہ کے مذہب کے اعتبار سے ہے جس کا
 حاصل یہ ہے کہ باری تعالیٰ کا کلام ازل میں نہ امر تھا اور نہ نبی واستفہام وغیرہ بلکہ انبیاء
 علیہم السلام پر نزول کے وقت کلام کا تعلق امر ونبی وغیرہ سے ہوا ہے تو پھر فعل عبث کیسے
 لازم آئے گا؛ اس لیے کہ مذکورہ اعتراض اسی وقت ہوگا جبکہ کلام کا ازل میں ان اقسام
 خمسہ سے تعلق ہو، اور جب اس کا تعلق ازل میں ہے ہی نہیں بلکہ بعد میں ہوا ہے تو پھر
 کوئی اشکال ہی نہیں۔

قوله وال اخبار بالنسبة: یہ مذکورہ دوسرے اشکال کا جواب ہے جس کا
 حاصل یہ ہے کہ یہ کہنا کہ کلام الہی اگر ازل میں بصورت ماضی ہو تو کذب لازم آتا ہے
 یہ صحیح نہیں ہے؛ اس لیے کہ باری تعالیٰ کا کلام زمانہ سے بری ہے، کیونکہ ازل میں باری
 تعالیٰ کے اعتبار سے نہ کوئی ماضی ہے اور نہ حال اور نہ مستقبل؛ بلکہ یہ سب ہمارے
 اعتبار سے ہیں اور جب وہاں کوئی زمانہ ہی نہیں تو پھر کذب لازم نہیں آئے گا، اب رہا
 یہ سوال کہ جب کلام الہی کا تعلق ازل میں زمانہ سے نہیں تھا؛ بلکہ ازل کے بعد ہوا ہے تو
 اس میں تغیر لازم آیا اور یہ ازلیت کے منافی ہے، تو اس کا جواب یہ ہے کہ یہ تغیر صفت
 کے اندر نہیں ہوا ہے جو ازلیت کے منافی ہے؛ بلکہ اس کے تعلق میں ہوا ہے اور یہ

ازلیت کے منافی نہیں ہے، جس طرح کہ علم الہی ازلی ہے اور اس کے متعلقات میں تغیر ہوتا رہتا ہے لیکن اس سے صفت علم میں تغیر نہیں ہوتا۔

(ج) کلام لفظی اور کلام نفسی کی وضاحت: کلام نفسی یہ ہے کہ بولنے سے پہلے آدمی کے دل میں جو مضمون آتا ہے اور جو خیال آتا ہے اس کو کلام نفسی کہتے ہیں؛ لیکن جب آدمی بول دے یا لکھ دے یا اشارہ کر دے تو یہ کلام لفظی ہے اور کلام کا اطلاق کلام نفسی پر حقیقت ہے اور کلام لفظی پر مجاز ہے۔

سوال: ۳۲، شرح عقائد: ص ۶۳ (داخلہ ۱۴۳۵ھ)

(الف) عبارت با اعراب: وَتَحْقِيقُ الْخِلَافِ بَيْنَنَا وَبَيْنَهُمْ يَرْجِعُ إِلَى اثْبَاتِ الْكَلَامِ النَّفْسِيِّ وَنَفِيهِ، وَالْأَفْنَحُنْ لَانْقَوْلُ بِقَدَمِ الْأَلْفَاظِ وَالْحُرُوفِ وَهُمْ لَا يَقُولُونَ بِحُدُوثِ الْكَلَامِ النَّفْسِيِّ وَدَلِيلُنَا مَا مَرَّ أَنَّهُ ثَبَتَ بِالْإِجْمَاعِ وَتَوَاتُرِ النُّقْلِ عَنِ الْأَنْبِيَاءِ أَنَّهُ مُتَكَلِّمٌ وَلَا مَعْنَى لَهُ سِوَى أَنَّهُ مُتَّصِفٌ بِالْكَلَامِ وَيَمْتَنِعُ قِيَامُ اللَّفْظِيِّ الْحَادِثِ بِذَاتِهِ تَعَالَى فَتَعَيَّنَ النَّفْسِيُّ الْقَدِيمُ، وَأَمَّا اسْتِدْلَالُهُمْ بِأَنَّ الْقُرْآنَ مُتَّصِفٌ بِمَا هُوَ مِنْ صِفَاتِ الْمَخْلُوقِ وَاسْمَاتِ الْحُدُوثِ فَإِنَّمَا يَقُومُ حُجَّةً عَلَى الْحَنَابِلَةِ لَا عَلَيْنَا.

(الف) اعراب لگا کر ترجمہ کریں (ب) کلام نفسی اور کلام لفظی کی تعریف کر کے کلام نفسی کو دلیل سے ثابت کریں اور قدم و حدوث کا مطلب تحریر کریں (ج) باری تعالیٰ کی صفت کلام میں اہل سنت اور معتزلہ کا اختلاف لکھیں اور بناء اختلاف بھی متفق کریں (د) ”و اما استدلالہم“ سے شارح کیا کہنا چاہتے ہیں؟

اثبات اور اس کی نفی پر ہے؛ ورنہ ہم الفاظ اور حروف کے قدیم ہونے کے قائل نہیں ہیں اور وہ لوگ بھی کلامِ نفسی کے حدوث کے قائل نہیں ہیں، اور ہماری دلیل وہی ہے جو گزر چکی کہ وہ ثابت ہے اجماع سے اور انبیاء علیہم السلام سے تو اتر کے ساتھ منقول ہونے سے کہ اللہ تعالیٰ متکلم ہے اور اس کا اس کے علاوہ کوئی معنی نہیں کہ وہ کلام کے ساتھ متصف ہے اور اس کی ذات کے ساتھ کلامِ لفظی حادث کا قیام محال ہے، پس کلامِ نفسی قدیم متعین ہے۔ رہا (کلامِ نفسی قدیم کی نفی اور قرآن کے حادث ہونے پر) معتزلہ کا یہ استدلال کہ قرآن ایسی چیزوں کے ساتھ متصف ہے جو مخلوق کی صفات اور حدوث کی علامت میں سے ہیں، مثلاً مؤلف ہونا، منظم ہونا، نازل کیا جانا، عربی ہونا، اس کا سنا جانا، فصیح ہونا، معجزہ ہونا وغیرہ، تو یہ استدلال حنابلہ کے خلاف حجت ہوگا نہ کہ ہمارے خلاف۔

(ب) کلامِ نفسی اور کلامِ لفظی کی تعریف:

کلامِ نفسی: یہ ہے کہ بولنے سے پہلے آدمی کے دل میں جو مضمون آتا ہے اور جو خیال آتا ہے اُس کو کلامِ نفسی کہتے ہیں۔

کلامِ لفظی: یہ ہے جب آدمی بول دے یا لکھ دے یا اشارہ کر دے تو یہ کلامِ لفظی ہے اور کلام کا اطلاق کلامِ نفسی پر حقیقت ہے اور کلامِ لفظی پر مجاز ہے۔

کلامِ نفسی کا ثبوت: یہ تو اتر سے منقول ہے کہ اللہ تعالیٰ متکلم ہے اور اس پر اجماع بھی ہے اور جب وہ متکلم ہے تو صفتِ کلام بھی اس کے لیے ثابت ہوگی اور جب کلام اس کی صفت ہوگی تو اس کی ذات کے ساتھ قائم ہوگی؛ لہذا وہ قدیم بھی ہوگی؛ ورنہ باری تعالیٰ کے ساتھ حوادث کا قیام لازم آئے گا جو محال ہے اور جب کلام قدیم ہے تو ثابت ہو گیا کہ وہ کلام جو ذاتِ باری کے ساتھ قائم ہے، وہ کلامِ نفسی ہے نہ کلامِ لفظی؛ اس لیے کہ کلامِ لفظی حادث ہے۔

قدم اور حدوث کا مطلب: یہ ہے کہ قدم کا معنی اس پر عدم جاری نہیں ہوتا

ہے اور حدوث کے معنی جس پر طریان عدم ہوتا ہے۔ پس یہاں کلام لفظی پر طریان عدم ہوتا ہے؛ اس لیے یہ حادث ہیں اور کلام نفس پر طریان عدم نہیں ہوتا ہے؛ اس لیے یہ کلام نفسی قدیم ہے۔

(ج) صفت کلام میں اہل سنت اور معتزلہ کا اختلاف اور بناء اختلاف:

اس مسئلہ میں اہل حق کا مذہب یہ ہے کہ کلام لفظی حادث ہے اور کلام نفسی قدیم ہے، اور ان کے نزدیک کلام سے مراد کلام نفسی ہے نہ کہ کلام لفظی۔ شارح نے ”تحقیق الخلاف بیننا وبينهم الخ“ سے اہل سنت والجماعت اور معتزلہ کے درمیان وجہ اختلاف کیا ہے؟ یہ بیان کیا ہے۔ تو وجہ اختلاف ظاہر ہے کہ اہل سنت جو قرآن کی تعریف کرتے ہیں اس سے معتزلہ یہ سمجھتے ہیں کہ یہ تعریف چونکہ کلام لفظی پر صادق آتی ہے؛ اس لیے اس سے مراد کلام لفظی ہے اور یہ جب کلام لفظی ہے تو حادث ہوگا اور اگر یہ واضح اور ثابت ہو جائے کہ اس سے مراد کلام نفسی ہے تو معتزلہ بھی قدیم ہونے کے قائل ہو جائیں گے اور ہم یہ کہتے ہیں کہ اس سے مراد کلام نفسی ہے اور جب وہ کلام نفسی ہے تو قدیم ہوگا اور اگر یہ ثابت ہو جائے کہ اس سے مراد کلام لفظی ہے، تو ہم بھی اس کو قدیم نہیں کہیں گے؛ بلکہ حادث کہیں گے۔ خلاصہ یہ کہ ہمارے اور ان کے درمیان محل اختلاف صرف یہ ہے کہ کلام سے مراد کلام نفسی ہے یا نہیں، وہ کلام نفسی نہیں مانتے؛ اس لیے حادث کہتے ہیں اور ہم مانتے ہیں اس لیے قدیم کہتے ہیں۔ اور تو اتر سے یہ منقول ہے کہ اللہ تعالیٰ متکلم ہے اور اس پر اجماع بھی ہے اور جب وہ متکلم ہے تو صفت کلام بھی اس کے لیے ثابت ہوگی اور جب کلام اس کی صفت ہوگی تو اس کی ذات کے ساتھ قائم ہوگی؛ لہذا وہ قدیم بھی ہوگی؛ ورنہ باری تعالیٰ کے ساتھ حوادث کا قیام لازم آئے گا جو محال ہے اور جب کلام قدیم ہے تو ثابت ہو گیا کہ وہ کلام جو ذات باری کے ساتھ قائم ہے، وہ کلام نفسی ہے نہ کہ کلام لفظی؛ اس لیے کہ کلام لفظی تو حادث ہے۔

(د) ”وَأَمَّا اسْتِدْلَالُهُمْ“ سے شارح کی مراد: معتزلہ کا مذہب یہ ہے کہ کلامِ نفسی کوئی چیز نہیں ہے اور قرآن مخلوق اور حادث ہے، اور ان کی دلیل کا خلاصہ یہ ہے کہ آپ نے قرآن کی تعریف کرتے ہوئے کہا: ”هو كلام منقول إلينا بين الدفتين تو اترًا“ غرض یہ ہے کہ ان ساری صفات کا مصداق کلامِ لفظی ہی ہے جو حادث ہوتا ہے، قرآن حادث ہے اور یہ قرآن اللہ تعالیٰ کا کلام ہے؛ لہذا معلوم ہوا کہ اللہ تعالیٰ کا کلام؛ کلامِ لفظی ہے؟ تو شارح رحمۃ اللہ علیہ معتزلہ کے اس استدلال کا جواب دیتے ہیں کہ معتزلہ کا یہ استدلال حنابلہ کے مقابلہ میں تو حجت ہو سکتا ہے؛ کیونکہ وہ کلامِ لفظی کے قدیم ہونے کے قائل ہیں؛ لیکن ہمارے مقابلہ میں حجت نہیں ہو سکتا؛ اس لیے کہ ہم بھی کلامِ لفظی کے حدوث کے قائل ہیں۔

سوال: ۳۳، شرح عقائد: ص ۶۴ (داخلہ ۱۴۲۶ھ)

(الف) عبارت با اعراب: وَهُوَ أَيُّ الْقُرْآنِ الَّذِي كَلَّمَ اللَّهُ مَكْتُوبٌ فِي مَصَاحِفِنَا مَحْفُوظٌ فِي قُلُوبِنَا مَقْرُوءٌ بِالسِّنِّتِنَا مَسْمُوعٌ بِأَدَانِنَا غَيْرَ حَالٍ فِيهَا بَلْ هُوَ مَعْنَى قَدِيمٍ قَائِمٌ بِذَاتِ اللَّهِ تَعَالَى يُلْفَظُ وَيُسْمَعُ بِالنُّظْمِ الدَّالِّ عَلَيْهِ وَيُحْفَظُ بِالنُّظْمِ الْمُخَيَّلِ وَيُكْتَبُ بِنُقُوشٍ وَأَشْكَالٍ.

(الف) اعراب اگا کر ترجمہ کریں (ب) اور یہ عبارت معتزلہ کے جس اعتراض کے جواب میں ذکر کی گئی ہے اس اعتراض کو لکھیں پھر اس جواب کی تشریح کریں جس کو مصنف نے ”وتحقيقه أن للشيء وجودا في الأعيان ووجودا في الأذهان ووجودا بالعبارة وجودا بالكتابة“ کے ذریعہ بیان کیا ہے۔

الجواب

(الف) ترجمہ: وہ یعنی قرآن جو اللہ کا کلام ہے، ہمارے مصاحف میں مکتوب ہے،

ہمارے دلوں میں محفوظ ہے، ہماری زبانوں سے پڑھا جاتا ہے، ہمارے کانوں سے سنا جاتا ہے، ان میں حلول کرنے والا نہیں؛ بلکہ وہ ایک قدیم معنی ہے، جو اللہ تعالیٰ کی ذات کے ساتھ قائم ہے، اس کا تلفظ ہوتا ہے، اس پر دلالت کرنے والی نظم کے توسط سے، اس کو سنا جاتا ہے، خیال میں جمع شدہ نظم کے توسط سے اس کو حفظ کیا جاتا ہے، اس پر دلالت کرنے والے حروف کے لیے وضع کردہ اشکال و نقوش کے واسطے سے اس کو لکھا جاتا ہے۔

Website: MadarseWale.blogspot.com

Website: NewMadarsa.blogspot.com

(ب) معزز لہ کا اعتراض: یہ ہے کہ اے اشاعرہ! تم سب اس بات پر متفق ہو کہ قرآن وہ ہے جو دو دفتیوں کے درمیان تو اتر کے ساتھ ہم تک پہنچا ہے، تو اس سے یہ بات صاف معلوم ہو رہی ہے کہ قرآن لکھا ہوا ہوگا زبان سے پڑھا جاسکے گا اور کانوں سے سنا جائے گا؛ کیونکہ ان تینوں کے بغیر نقل ممکن ہی نہیں اور ظاہر ہے کہ کتابت قرأت اور سماع یہ سب حدوث کی علامت ہیں؛ لہذا قرآن محل حوادث ہونے کی وجہ سے حادث ہوا نہ کہ قدیم۔

اعتراض کا جواب: اور اس جواب کی تحقیق یہ ہے کہ شئی کا ایک وجود خارج میں ہوتا ہے، اور ایک وجود ذہن میں ہوتا ہے، ایک وجود عبارت میں ہوتا ہے، اور ایک وجود کتابت میں ہوتا ہے، تو کتابت عبارت پر دلالت کرتی ہے اور عبارت وجود ذہنی پر اور وجود ذہنی وجود خارجی پر، تو جہاں کہیں قرآن کی ایسی صفت بیان کی جائے جو قدیم کے لوازم میں سے ہے جیسا کہ ہمارے قول ”القرآن غیر مخلوق“ میں تو مراد اس کی وہ حقیقت ہوگی جو خارج میں موجود ہے اور جہاں ایسی صفت بیان کی جائے جو مخلوقات اور حوادث کے لوازم میں سے ہے، اس سے وہ الفاظ مراد ہوں گے جو بولے اور سنے جاتے ہیں جیسا کہ ہمارے قول ”قرأت نصف قرآن“ میں، یا الفاظ تخیلہ مراد ہوں گے جیسا کہ ہمارے قول ”حفظت القرآن“ میں، یا اس سے نقش شدہ اشکال مراد ہوں گے جیسا کہ ہمارے قول ”یحرم للمحدث مس القرآن“ میں۔

سوال: ۳۴، شرح عقائد: ص ۷۰ (سالانہ ۱۴۳۲ھ)

(الف) عبارت با اعراب: وَهُوَ غَيْرُ الْمُكُونِ عِنْدَنَا لِأَنَّ الْفِعْلَ يُغَايِرُ الْمَفْعُولَ بِالضَّرُورَةِ كَالضَّرْبِ مَعَ الْمَضْرُوبِ وَالْأَكْلِ مَعَ الْمَأْكُولِ، وَلِأَنَّهُ لَوْ كَانَ نَفْسَ الْمُكُونِ لَزِمَ أَنْ يَكُونَ الْمُكُونُ مُكُونًا مَخْلُوقًا بِنَفْسِهِ ضَرُورَةً أَنَّهُ مُكُونٌ بِالتَّكْوِينِ الَّذِي هُوَ عَيْنُهُ فَيَكُونُ قَدِيمًا مُسْتَغْنِيًا عَنِ الصَّانِعِ وَهُوَ مَحَالٌ.

(الف) اعراب لگا کر ترجمہ کریں (ب) مسئلہ کی وضاحت کرتے ہوئے دونوں دلیلوں کی تشریح کریں (ج) جب یہ مسئلہ بدیہی ہے تو جو حضرات تکوین کو عین مکون کہتے ہیں ان کے قول کا کیا مطلب ہے؟

الجواب

(الف) ترجمہ: اور وہ (تکوین) ہم ماتریدیہ کے نزدیک مکون کا غیر ہے اس لیے کہ فعل اپنے مفعول کا بدیہی طور پر غیر ہوتا ہے، جیسے ضرب مضروب کے ساتھ اور اکل ماکول کے (مغايرت رکھتا ہے) اور اس لیے کہ تکوین اگر عین مکون ہو تو لازم آئے گا: (۱) کہ مکون از خود مکون اور مخلوق ہو اس بات کے یقینی ہونے کی وجہ سے کہ وہ اس تکوین کی وجہ سے مکون (اور موجود) ہوگا جو عین مکون ہے، پس وہ قدیم ہوگا، صانع سے مستغنی ہوگا اور یہ محال ہے۔

(ب) مسئلہ کی وضاحت اور دونوں دلیلوں کی تشریح: ماقبل میں تکوین کا بیان ہوا تکوین کہتے ہیں معدوم کو عدم سے وجود میں لانا۔ اب مسئلہ یہ ہے کہ تکوین اور مکون یہ دونوں الگ الگ ہیں یا ایک ہیں ماتریدیہ کے نزدیک الگ الگ ہیں؛ لیکن اشاعرہ کے نزدیک ایک ہیں ماتن اور شارح دونوں ماتریدی ہیں۔

ماترید کی دلیل یہ ہے کہ تکوین ہے فعل اور مکوّن ہے مفعول اور فعل اپنے مفعول کا غیر ہوتا ہے لہذا تکوین مکوّن کی غیر ہے جیسے ضرب مضروب کا غیر ہے۔

دوسری دلیل یہ ہے کہ اگر تکوین عین مکوّن ہو تو لازم آئے گا کہ ہر چیز خود ہی خالق اور خود ہی مخلوق ہو، کیونکہ خالق کہتے ہیں جس کے ساتھ تکوین قائم ہو، چونکہ تکوین عین مکوّن ہے؛ لہذا اس صورت میں ایک ہی ذات کا مکوّن اور مکوّن ہونا لازم آئے گا، اور لازم آئے گا کہ ہر چیز خود ہی پیدا ہو جائے کیونکہ سارا عالم مکوّن ہے۔

نیز یہ خرابی لازم آئے گی کہ عالم قدیم ہو جائے گا کیونکہ تکوین قدیم ہے اور جب تکوین عین مکوّن ہے تو مکوّن قدیم ہو جائے گا اور قدیم صانع سے بے نیاز ہو جاتا ہے؛ لہذا یہ مکوّن بھی صانع سے بے نیاز ہو جائے گا حالانکہ کوئی مخلوق بے نیاز نہیں ہے۔

(فائدہ): ماترید یہ کے نزدیک تکوین صفتِ حقیقی ہے، اور اشاعرہ کے نزدیک

Website: MadarseWale.blogspot.com

Website: NewMadarsa.blogspot.com

صفتِ اضافی ہے۔

(ج) جو حضرات تکوین کو عین مکون کہتے ہیں ان کے قول کا کیا مطلب ہے؟

ماترید یہ حضرات کہتے ہیں تکوین اور مکون میں تعلق غیریت کا ہے اور یہ بالکل بدیہی ہے جس کا انکار معمولی سمجھ رکھنے والا آدمی بھی نہ کرے گا اور جو حضرات تکوین کو عین مکون کہتے ہیں اس بات کی مراد ہے کہ وہ عینیت کا دعویٰ کرتے ہیں اس سے ان کی یہ مراد ہرگز نہ سمجھی جائے، کہ ان دونوں کا مفہوم ایک ہے جیسا کہ ماترید یہ نے سمجھا؛ بلکہ ان کی مراد یہ ہے کہ تکوین ایک صفتِ اضافی ہے اور جب تکوین اس نسبت اور تعلق کا نام ہوا جو مکوّن اور مکوّن کے درمیان ہوتی ہے تو خارج میں جو وجود ہوگا تو تعلق کا وجود نہ ہوگا؛ بلکہ مکوّن اور مکوّن کا وجود ہوگا تو وہ جو یہ کہتے ہیں کہ تکوین عین مکوّن ہے یہ وجودِ خارجی کے اعتبار سے ہے اور مطلب یہ ہے کہ خارج میں اس کا وجود مکوّن سے الگ نہیں ہے۔

سوال: ۳۵، شرح عقائد: ص ۷۳ (سالانہ ۱۴۳۳ھ)

(الف) عبارت با اعراب: وَرُؤْيَةُ اللَّهِ تَعَالَى بِمَعْنَى الْإِنْكَشَافِ التَّامِّ بِالْبَصْرِ وَهُوَ مَعْنَى اثْبَاتِ الشَّيْءِ كَمَا هُوَ بِحَاسَةِ الْبَصْرِ وَذَلِكَ إِذَا نَظَرْنَا إِلَى الْبَدْرِ ثُمَّ اغْمَضْنَا الْعَيْنَ فَلَا خِفَاءَ فِي أَنَّهُ وَإِنْ كَانَ مُنْكَشِفًا لَدَيْنَا فِي الْحَالَتَيْنِ لَكِنَّ الْإِنْكَشَافَهُ حَالَ النَّظْرِ إِلَيْهِ أَتَمُّ وَأَكْمَلُ.

(الف) اعراب لگا کر ترجمہ کریں (ب) رویت کے معنی لکھ کر بتائیں کہ عالم دنیا میں رویت باری تعالیٰ ممکن ہے یا ممتنع؟ اگر ممکن ہے تو اس کے امکان کو دلیل سے ثابت کریں اور اگر ممتنع ہے تو امتناع کی وجہ تحریر کریں۔

الجواب

(الف) ترجمہ: اور اللہ تعالیٰ کا دیدار بمعنی بصر سے اس کا انکشاف تام، اور اس سے مراد حاسہ بصر سے شئی کا واقع کے مطابق ادراک کرنا ہے، اور یہ اس لیے کہ جب ہم بدر، یعنی ماہِ کامل پر نظر ڈالتے ہیں پھر ہم آنکھ بند کر لیتے ہیں تو اس بات میں کوئی خفا نہیں کہ وہ اگرچہ دونوں حالتوں میں ہمارے نزدیک منکشف ہوتا ہے؛ لیکن اس کو دیکھنے کے وقت میں اس کا انکشاف زیادہ کامل اور مکمل ہوتا ہے۔

(ب) رویت کے معنی: رویت کے معنی دیدار یعنی بصر سے اس کا انکشاف تام ہونا ہے۔ عالم دنیا میں رویت باری تعالیٰ ممکن ہے یا ممتنع: عالم دنیا میں رویت باری تعالیٰ کے بارے میں اختلاف ہے۔ اہل سنت کے نزدیک رویت باری دنیا و آخرت دونوں میں ممکن ہے؛ مگر دنیا میں اس کا وقوع نہیں؛ کیونکہ ان مادی آنکھوں میں اتنی صلاحیت نہیں ہے کہ کوئی انسان دنیا میں ان آنکھوں سے اللہ کو دیکھ سکے۔ اور معتزلہ کے نزدیک اللہ کی رویت ممتنع ہے، نہ دنیا میں اور نہ آخرت میں۔

اگر ممکن ہے تو اس کے امکان کی دلیل اور اگر ممتنع ہے تو امتناع کی وجہ:

رویتِ باری تعالیٰ دنیا میں ممکن ہے اس کی دو دلیلیں ہیں:

(۱) دلیل عقلی (۲) دلیل نقلی

دلیل عقلی کا حاصل یہ ہے کہ ہر انسان کو اپنی قوتِ باصرہ پر اعتماد ہے کہ ہماری قوتِ باصرہ جو کام کر رہی ہے ٹھیک کر رہی ہے، اور آپ جس کو مرئی قرار دیتے ہیں وہ ایک جنس کی نہیں ہوتی بلکہ مختلف قسم کی ہوتی ہے، آپ کو اعمیان کی بھی رویت ہوتی ہے اور اعراض کی بھی، جمادات اور نباتات کی بھی ہوتی ہے، اور آپ ان سب کے بارے میں فیصلہ کرتے ہیں کہ یہ ہماری مرئی ہے اور قاعدہ ہے کہ جو حکم مختلف مقامات پر لگایا جاتا ہے، اس کی علت کوئی ایسی چیز ہوتی ہے جو سب میں مشترک ہوتی ہے، اور سب میں پائی جاتی ہے؛ لہذا اس کی بھی کوئی علتِ مشترکہ ہونی چاہئے۔ استقرار اور تتبع کے بعد عقلاء نے تین چیزیں تلاش کی ہیں: (۱) وجود (۲) حدوث (۳) امکان عالم کی تمام چیزوں میں وجود بھی ہے، امکان بھی ہے، حدوث بھی ہے۔ یہ تین چیزیں مشترک ہیں۔ اور قاعدہ ہے کہ علت اپنے معلول کو وجود عطا کرتی ہے؛ اس لیے علت ایسی ہونی چاہئے کہ جو وجودی ہو اس میں عدم کا شائبہ بھی نہ ہو لہذا حدوث اور امکان یہ دونوں علت نہیں بن سکتے، پس ثابت ہو گیا کہ ہم جو مختلف قسم کی چیزوں کو دیکھتے ہیں اس کی علت مشترکہ وجود ہے اور یہ وجود اللہ تعالیٰ میں بدرجہ اتم موجود ہے، کیونکہ وہ نہ صرف موجود ہے بلکہ واجب الوجود بھی ہے، لہذا اس کی بھی رویت ہو سکتی ہے کیونکہ حکم کی علت جہاں پائی جاتی ہے وہاں حکم بھی پایا جاتا ہے۔

دلیل نقلی آگے آرہی ہے تقریرِ الثانی سے۔

معتزلہ کے استدلال لَا تُدْرِكُهُ الْأَبْصَارُ کا جواب: معتزلہ کے استدلال

کا جواب یہ ہے کہ الابصار پر الف لام استغراق کا نہیں ہے بلکہ عہدِ خارجی کا ہے اور معبود کفار ہیں یعنی کفار کو رویت نہیں ہوگی، فقط اہل ایمان کو ہوگی یا یوں کہہ لیجئے کہ

آیت سلب عموم کے لئے ہے نہ کہ عموم سلب کے لیے، سلب عموم کا مطلب یہ ہے کہ حرف نفی سے پہلے جو عموم تھا اس کی نفی کر دی گئی، یعنی تمام آنکھیں اس کو نہ دیکھ سکیں گی بلکہ بعض ہی دیکھ سکیں گی۔

دوسرا جواب یہ ہے کہ مذکورہ آیت سے روایت باری ثابت ہو سکتی ہے؛ کیونکہ باری تعالیٰ کا یہ فرمان مقام مدح میں ہے اور قاعدہ ہے کہ جب کسی چیز کی نفی کر کے اس کی تعریف کی جائے تو تعریف اس وقت ہوگی جب وہ چیز ممکن ہو اس سے معلوم ہوا کہ روایت باری ممکن ہے؛ کیونکہ یہاں اللہ کی روایت کی نفی کی جا رہی ہے اور نفی کر کے تعریف کی جا رہی ہے؛ لہذا تعریف تب ہوگی جب اللہ کی روایت ممکن ہو۔

وال: روایت اور معرفت میں کیا فرق ہے؟

جواب: روایت نام ہے اس انکشاف تام کا جو آنکھ کے ذریعہ ہو، اور معرفت نام ہے اس انکشاف کا جو قلب کے ذریعہ ہو۔

سوال: ۳۶، شرح عقائد: ص ۵۷ (داخلہ ۱۴۳۷ھ)

(الف) عبارت با اعراب: وَتَقْرِيرُ الثَّانِي أَنَّ مُوسَى قَدَسَا لَ الرُّوْيَةَ بِقَوْلِهِ رَبِّ اَرِنِي اَنْظُرُ اِلَيْكَ فَلَوْلَمْ تَكُنْ مُمَكِّنَةً لَكَانَ طَلْبُهَا جَهْلًا بِمَا يَجُوزُ فِي ذَاتِ اللّٰهِ تَعَالَى وَمَا لَا يَجُوزُ اَوْ سَفَهًا وَعَبَثًا وَطَلْبًا لِلْمَحَالِّ وَالْاَنْبِيَاءِ مَنْزُهُونِلْ عَن ذَلِكْ، وَاَنَّ اللّٰهَ تَعَالَى قَدْ عَلَّقَ الرُّوْيَةَ بِاسْتِقْرَارِ الْجَبَلِ وَهُوَ اَمْرٌ مُّمَكِّنٌ فِي نَفْسِهِ وَالْمُعَلَّقُ بِالْمُمَكِّنِ مُمَكِّنٌ لِاَنَّ مَعْنَاهُ الْاِنْخِبَارُ بِثُبُوتِ الْمُعَلَّقِ عِنْدَ ثُبُوتِ الْمُعَلَّقِ بِهِ وَالْمَحَالُّ لَا يَثْبُتُ عَلٰى شَيْءٍ مِّنَ التَّقَادِيْرِ الْمُمَكِّنَةِ.

(الف) اعراب لگا کر ترجمہ کریں (ب) عبارت میں مذکورہ دونوں دلیلوں کی تشریح

بخش وضاحت کریں (ج) اور بتائیں کہ زیر بحث مسئلہ میں معتزلہ کا کیا مسلک ہے؟

الجواب

(الف) ترجمہ: اور ثانی کی تقریر یہ ہے کہ حضرت موسیٰ علیہ السلام نے اپنے قول ﴿رَبِّ ارِنِي أَنْظُرَ إِلَيْكَ﴾ سے روایت کا سوال کیا تو اگر روایت ممکن نہ ہوتی تو روایت کی طلب ان احکام سے جہالت ہے جو اللہ کی شان میں جائز ہیں اور جو جائز نہیں ہیں یا یہ سفاہت اور لغو کام ہوگا اور محال کی طلب ہوگی؛ حالانکہ انبیاء اس سے منزہ ہیں اور اللہ تعالیٰ نے روایت کو پہاڑ کے ٹھہرنے پر معلق فرمایا اور استقرار جبل فی نفسہ امر ممکن ہے اور جو چیز کسی ممکن پر معلق ہو وہ بھی ممکن ہوتی ہے؛ اس لئے کہ تعلق کے معنی معلق کے ثبوت کی خبر دینا ہے معلق بہ کے ثبوت کے وقت اور محال تقادیر ممکنہ میں سے کسی تقدیر پر ثابت نہیں ہوتا۔

(ب، ج) دونوں دلیلوں کی وضاحت اور زیر بحث مسئلہ میں معتزلہ کا مسلک:

معتزلہ کے نزدیک روایت باری ممکن نہیں ہے اور اہل سنت کے نزدیک ممکن ہے، اسی امکان پر دلیل نقلی ہے جس کا حاصل یہ ہے کہ قرآن میں حضرت موسیٰ علیہ السلام کی درخواست آئی ہے کہ اے میرے پروردگار مجھے اپنی ذات دکھلا دیجیے؛ تاکہ میں اس کو دیکھ سکوں، اب دیکھئے موسیٰ علیہ السلام روایت باری کی درخواست کر رہے ہیں اور درخواست ممکن ہی چیز کی ہو سکتی ہے لہذا ثابت ہو گیا کہ روایت باری ممکن ہے کیونکہ اگر روایت ممتنع ہو تو دو حال سے خالی نہیں یا تو موسیٰ علیہ السلام کو معلوم نہیں کہ روایت ممتنع ہے پھر درخواست کر رہے ہیں، تو ایک پیغمبر کا روایت کا طلب کرنا جہالت ہوگا اور اگر معلوم ہے کہ روایت ممتنع ہے پھر بھی درخواست کر رہے ہیں تو یہ فعلِ عبث ہے؛ حالانکہ انبیاء کرام ان سب سے پاک ہیں؛ لہذا ماننا پڑے گا کہ روایت باری ممکن ہے۔

دوسری دلیل: یہ ہے کہ حضرت موسیٰ علیہ السلام کی درخواست پر اللہ تعالیٰ نے

فرمایا کہ اس پہاڑ کو دیکھو اگر یہ تجلی کو برداشت کر کے اپنی جگہ پر ٹکارا جائے تو تم بھی

مجھے دیکھ لو گے، تو اللہ تعالیٰ نے اپنی رویت کو استقرارِ جبل پر معلق کیا اور پہاڑ کا اپنی جگہ پر استقرار یہ امر ممکن ہے؛ لہذا رویت بھی ممکن ہوگی کیونکہ قاعدہ ہے کہ المعلق بالممكن ممكن اور تعلق کا مقصد ہی یہی ہوتا ہے کہ اگر معلق بہ کا تحقق ہو گیا تو معلق بھی ثابت ہوگا اور جو چیز محال ہوتی ہے وہ بہر صورت محال ہوتی ہے اس کا ثبوت کسی طرح نہیں ہوتا ہے۔

سوال: ۳۷، شرح عقائد: ص ۷۷ (داخلہ ۱۴۳۶ھ)

(الف) عبارات با اعراب: فَيْرَى لَافِي مَكَانٍ وَلَا عَلِيَّ جِهَةً مِنْ مُقَابَلَةٍ وَاتِّصَالِ شُعَاعٍ أَوْ ثُبُوتِ مُسَافَةِ بَيْنَ الرَّائِي وَبَيْنَ اللَّهِ تَعَالَى، وَقِيَاسِ الْغَائِبِ عَلَى الشَّاهِدِ فَاسِدٌ وَقَدْ يُسْتَدَلُّ عَلَى عَدَمِ الْإِشْتِرَاطِ بِرُؤْيَةِ اللَّهِ تَعَالَى إِيَّانَا وَفِيهِ نَظْرٌ لِأَنَّ الْكَلَامَ فِي الرُّؤْيَةِ بِحَاسَةِ الْبَصْرِ.

(الف) اعراب لگا کر ترجمہ کریں (ب) یہ عبارت معتزلہ کے ایک شبہ کا جواب ہے آپ پہلے اختلافی مسئلہ کا تعارف کراتے ہوئے معتزلہ کے شبہ کی وضاحت کریں، پھر جواب کی تشریح کریں (ج) رویت کی مراد متعین کرتے ہوئے بتائیے کہ قدیستدل الخ سے مصنف کیا کہنا چاہتے ہیں؟

الجواب

(الف) ترجمہ: کہ اللہ تعالیٰ دکھائی دیں گے حالانکہ وہ نہ کسی مکان میں ہوں گے اور نہ سامنے کی جہت میں ہوں گے، اور نہ شعاع کا اتصال ہوگا، اور نہ رائی اور اللہ تعالیٰ کے درمیان مسافت کا ثبوت ہوگا، اور غائب کو حاضر پر قیاس کرنا غلط ہے، اور کبھی (مذکورہ چیزوں کے) شرط نہ ہونے پر اللہ تعالیٰ کے ہم کو دیکھنے سے استدلال کیا جاتا ہے اور اس میں اعتراض ہے اس لیے کہ گفتگو حاسہ بصر کے ذریعہ دیکھنے میں ہے۔

(ب) اختلافی مسئلہ کا تعارف، معتزلہ کے شبہ کی وضاحت اور جواب کی تشریح:

مخالفین معتزلہ وغیرہ روایتِ باری کے مسئلہ میں کچھ شبہات پیش کرتے ہیں اور وہ شبہات دو قسم کے پیش کرتے ہیں: عقلی اور نقلی۔

عقلی شبہوں میں سب سے قوی شبہ یہ ہے کہ کسی چیز کی روایت کے لیے کچھ شرائط ہیں: (۱) پہلی شرط قوتِ باصرہ صحیح و سالم ہو، (۲) مرئی کی روایت ممکن ہو، عقلاً محال نہ ہو، (۳) مرئی کسی مکان اور جہت میں ہو (۴) رائی اور مرئی کے درمیان کوئی رکاوٹ نہ ہو اور کوئی چیز حائل نہ ہو (۵) رائی اور مرئی دونوں آمنے سامنے ہوں (۶) مرئی نہ بہت زیادہ قریب ہو اور نہ بہت زیادہ دور ہو (۷) مرئی بہت زیادہ چھوٹی نہ ہو (۸) رائی کی نگاہ سے نکلنے والی شعاع کاشی مرئی کے ساتھ اتصال ہو۔ تو روایت کے لیے ان چند شرائط کا ہونا ضروری ہے اور باری تعالیٰ میں بعض شرائط نہیں پائی جاتیں لہذا ان کی روایت بھی ممکن نہیں ہوگی۔

جواب: ان کے اس اشکال کا اجمالی جواب یہ ہے کہ ہماری روایت کے عالم اسباب میں جو مذکورہ بالا شرائط ہیں وہ اللہ کے ماسوا کے لیے ہیں؛ لیکن اللہ تعالیٰ کی روایت کے لیے کوئی شرط نہیں ہے، لہذا ان کی روایت ہوگی۔

اور ان کے اعتراض کا تفصیلی جواب قیاس الغائب علی الشاہد ہے یعنی معترض کے شبہ کی بنیاد یہ ہے کہ وہ یہ سمجھتا ہے کہ ہم اس موجودات کی چیزوں کی روایت کرتے ہیں اور یہ چند شرطوں کے ساتھ مشروط ہے، تو اللہ تعالیٰ کی روایت بھی ان چند شرطوں کے ساتھ مشروط ہوگی، اور یہ شرطیں اللہ تعالیٰ میں نہیں پائی جاتیں؛ لہذا اس کی روایت بھی نہیں ہوگی، تو اس کا مطلب یہ ہوا کہ معترض اللہ تعالیٰ کی روایت کو موجودات کی روایت پر قیاس کرتا ہے، اور یہ قیاس الغائب علی الشاہد ہے۔

(ج) روایت کی مراد اور قدیستدل الخ سے مصنف کیا کہنا چاہتے ہیں؟

روایت سے مراد انکشاف تام ہے۔

قد يستدلّ الخ سے مصنف معتزلہ کے شبہ کا ایک دوسرا جواب دے رہے ہیں، جس کا حاصل یہ ہے کہ: معتزلہ کا یہ کہنا کہ رویتِ باری کے لیے چند شرائط ہیں یہ ہمیں تسلیم نہیں ہے؛ اس لیے کہ معتزلہ اور اہل سنت دونوں کا یہ عقیدہ ہے کہ اللہ تعالیٰ ہم کو ہر وقت دیکھ رہا ہے؛ لیکن یہاں تمام شرائطِ مذکورہ متحقق نہیں ہیں؛ لہذا جس طرح اللہ تعالیٰ کے ہم کو دیکھنے میں کوئی شرط نہیں ہے اسی طرح ہمارے اللہ تعالیٰ کو دیکھنے میں کوئی شرط نہیں ہے۔ جمہور محققین نے اس جواب کو پسند نہیں کیا ہے اور یہ کہا کہ رویتِ باری پر اپنی رویت کو قیاس کرنا صحیح نہیں ہے، اس لیے کہ ہمارا اور معتزلہ کا جو اختلاف ہے وہ رویتِ بالبصر کے بارے میں ہے اور باری تعالیٰ جو ہم کو دیکھتا ہے وہ حاسہ بصر کے ذریعہ نہیں دیکھتا اور ہم حاسہ بصر سے دیکھتے ہیں لہذا یہ قیاس فاسد ہوا۔

سوال: ۳۸، شرح عقائد: ص ۸۱ (داخلہ ۱۴۲۸ھ)

(الف) عبارت با اعراب: وَلِلْعِبَادِ أَعْمَالٌ اخْتِيَارِيَّةٌ يُثَابُونَ بِهَا وَيُعَاقَبُونَ عَلَيْهَا، فَإِنْ قِيلَ بَعْدَ تَعْمِيمِ عِلْمِ اللَّهِ تَعَالَى وَإِرَادَتِهِ الْجَبْرُ لَازِمٌ قَطْعًا.
(الف) اعراب لگا کر ترجمہ کریں (ب) اور ”وللعباد أفعال اختيارية“ کے ذریعہ کس فرقہ کی تردید کرنا مقصود ہے؟ (ج) نیز ”فإن قيل“ کے ذریعہ جو اعتراض ہے اس کی وضاحت کرتے ہوئے اس کا جواب تحریر کریں؟

الجواب

(الف) ترجمہ: اور بندوں کے کچھ اختیاری افعال ہیں (جو اگر طاعت اور عبادت کے قبیل سے ہوں تو) ان پر انھیں ثواب دیا جائے گا (اور اگر معصیت کے قبیل سے ہوں تو) ان پر انھیں سزا دی جائے گی، پس اگر کہا جائے کہ علمِ الہی اور ادارۃ الہی کو عام کرنے کے بعد جبر یقیناً لازم آئے گا۔

(ب):

”وللعباد أفعال اختيارية“ کے ذریعہ فرقہ جبریہ کی تردید کرنا مقصود ہے، ان کا مذہب یہ ہے کہ فعل عبد صرف اللہ کی قدرت سے وجود میں آتا ہے، بندہ کی قدرت و اختیار کو کوئی دخل نہیں، وہ مجبور محض اور مثل جمادات کے ہے۔

(ج) ”فإن قيل“ کے ذریعہ جو اعتراض ہے اُس کی وضاحت: یہ اعتراض

علم الہی اور ارادۃ الہی کی تعلیم پر ہے۔ حاصل یہ ہے کہ اگر یہ مان لیا جائے کہ تمام افعال عباد اللہ تعالیٰ کے علم میں ہیں، اللہ تعالیٰ کے ارادہ سے وجود میں آتے ہیں، تو بندہ کا مجبور ہونا لازمی طور پر ثابت ہوگا؛ اس لیے کہ علم الہی اور ارادۃ الہی کا تعلق اگر فعل کے وجود کے ساتھ ہوگا تو فعل کا وجود واجب اور ضروری ہوگا اور اگر علم و ارادہ کا تعلق فعل کے عدم کے ساتھ ہوگا تو فعل کا عدم ضروری اور ممتنع ہوگا اور وجوب یا امتناع کے ساتھ اختیار نہیں رہتا؛ کیونکہ اختیار کا مطلب تو یہ ہوتا ہے کہ بندہ اگر چاہے تو کرے اور چاہے تو نہ کرے۔

Website: MadarseWale.blogspot.com

Website: NewMadarsa.blogspot.com

اعتراض مذکور کا شارح نے جواب دیا ہے کہ علم الہی یا ارادۃ الہی صرف اس بات سے متعلق نہیں ہے کہ بندہ فلاں کام کرے گا یا نہیں کرے گا؛ بلکہ اس بات سے متعلق ہے کہ بندہ اپنے اختیار سے فلاں کام کرے گا یا فلاں کام ترک کرے گا اور جب علم الہی و ارادۃ الہی میں بندہ کا اختیار بھی ہے، دراصل حالیکہ علم الہی و ارادۃ الہی کے خلاف ہو نہیں سکتا، تو لازمی طور پر فعل و ترک بندہ کے اختیار سے ہوگا، بندہ فعل یا ترک میں مجبور نہیں ہوگا۔

سوال: ۳۹، شرح عقائد: ص ۸۷ (داخلہ ۱۴۲۶ھ)

(الف) عبارت با اعراب: وَالْإِسْطَاعَةُ مَعَ الْفِعْلِ خِلَافًا لِلْمُعْتَزِلَةِ، وَهِيَ حَقِيقَةُ الْقُدْرَةِ الَّتِي يَكُونُ بِهَا الْفِعْلُ إِشَارَةً إِلَى مَا ذَكَرَهُ صَاحِبُ التَّبَصُّرَةِ مِنْ أَنَّهَا عَرَضٌ يَخْلُقُ اللَّهُ تَعَالَى فِي الْحَيَوَانَ يَفْعَلُ بِهِ الْأَفْعَالَ الْإِخْتِيَارِيَّةَ

وَهِيَ عِلَّةٌ لِلْفِعْلِ وَالْجَمْهُورُ عَلَى أَنَّهَا شَرْطٌ لِإِدَاءِ الْفِعْلِ لِأَعْلَةٍ.

(الف) اعراب لگا کر ترجمہ کریں (ب) مطلب لکھتے ہوئے صاحب تبصرہ اور جمہور کے اختلاف کی وضاحت کریں (ج) الاستطاعة کی تعریف لکھ کر اس کے بارے میں معتزلہ کے مسلک کی تشریح کریں۔

الجواب

(الف) ترجمہ: اور استطاعت فعل کے ساتھ ہے برخلاف معتزلہ کے اور وہ حقیقت میں وہ قدرت ہے جس کے ذریعہ فعل موجود ہوتا ہے، اس میں اس بات کی طرف اشارہ ہے جس کو صاحب تبصرہ نے ذکر کیا ہے، یعنی یہ کہ استطاعت ایک عرض ہے جسے اللہ تعالیٰ جاندار میں پیدا کرتے ہیں، اس کے ذریعہ وہ جاندار افعال اختیار یہ انجام دیتا ہے، اور وہ فعل کی علت ہے اور جمہور کا مذہب یہ ہے کہ وہ یعنی استطاعت ادائے فعل کے لیے شرط ہے علت نہیں ہے۔

(ب) مطلب اور صاحب تبصرہ و جمہور کے اختلاف کی وضاحت: افعال عباد کے بارے میں معتزلہ کا نظریہ یہ تھا کہ بندہ خود اس کا خالق ہے اور اہل سنت اگرچہ خالق نہیں مانتے لیکن اس کا دخل مانتے ہیں، بہر حال اہل سنت بندہ کو کچھ مختار مانتے ہیں تو اب سوال یہ ہے کہ بندہ کو جو فعل کرنے پر استطاعت حاصل ہے یہ کب حاصل ہوتی ہے، فعل کے کرتے وقت یا کرنے سے پہلے؟ اس میں اختلاف ہے: اہل سنت یہ کہتے ہیں کہ جب ہم چلنا شروع کریں گے تب یہ استطاعت و قدرت حاصل ہوتی ہے، اور معتزلہ یہ کہتے ہیں کہ چلنے سے پہلے ہی یہ قدرت حاصل ہوتی ہے یعنی بندہ کے اندر یہ قدرت فعل سے پہلے بھی موجود ہوتی ہے؛ تاکہ غیر مستطیع کو فعل کا مکلف بنانا لازم نہ آئے اور فعل کے ساتھ بھی موجود ہوتی ہے؛ تاکہ بغیر قدرت کے فعل کا موجود ہونا لازم نہ آئے۔

(ج) الاستطاعة کی تعریف اور اس کے بارے میں معتزلہ کے مسلک کی تشریح:

لفظ استطاعت کا دو معنی پر اطلاق ہوتا ہے:

(۱) استطاعت کسی فعل کے آلات و اسباب ظاہرہ کی سلامتی کو کہتے ہیں اور یہ

مجازی معنی ہے۔

(۲) استطاعت بندہ کی وہ حقیقی قدرت ہے جس سے فعل وجود میں آتا ہے اور

یہ استطاعت کا حقیقی معنی ہے۔

معتزلہ کا مسلک: استطاعت کے بارے میں معتزلہ حضرات کہتے ہیں کہ چلنے سے پہلے ہی یہ قدرت حاصل ہوتی ہے یعنی بندہ کے اندر یہ قدرت فعل سے پہلے بھی

Website: MadarseWale.blogspot.com

موجود ہوتی ہے۔

Website: NewMadarsa.blogspot.com

سوال: ۴۰، شرح عقائد: ص ۹۴ (داخلہ ۱۴۲۵ھ)

(الف) عبارت با اعراب: وَالْمَوْتُ قَائِمٌ بِالْمَيِّتِ مَخْلُوقٌ لَا مَنَعَ لِلْعَبْدِ فِيهِ تَخْلِيْقًا وَلَا اِكْتِسَابًا وَالْاَجَلُ وَاِحْدٌ لَا كَمَا زَعَمَ الْكُفِيُّ اَنَّ لِلْمَقْتُوْلِ اَجَلَيْنِ الْقَتْلُ وَالْمَوْتُ وَاِنَّهُ لَوْ لَمْ يَقْتُلْ لِعَاشَ اِلَى اَجَلِهِ الَّذِي هُوَ الْمَوْتُ، وَلَا كَمَا زَعَمَتِ الْفَلَّاسِفَةُ اَنَّ لِلْحَيَّوَانِ اَجَلًا طَبْعِيًّا وَاَجَلًا اِخْتِرَامِيًّا.

(الف) اعراب لگا کر ترجمہ کریں (ب) اجل کے سلسلہ میں مذکورہ بالا اختلاف

مدلل تحریر کر کے مطلب تحریر کریں (ج) موت وجودی چیز ہے یا عدمی؟ (د) حرارت غریزیہ اور رطوبت غریزیہ؛ نیز اجل طبعی و اختراعی کی بھی وضاحت کریں۔

الجواب

(الف) ترجمہ: ”اور موت میت کے ساتھ قائم ہے اللہ تعالیٰ کی مخلوق ہے بندہ کا اس میں کوئی دخل نہیں نہ خلق کے اعتبار سے اور نہ کسب کے اعتبار سے، اور اجل ایک ہی

ہے ایسا نہیں جو کبھی نے کہا کہ مقتول کے لیے دو اجل ہیں، ایک قتل اور دوسری موت اور یہ کہ اگر وہ قتل نہ کیا جاتا تو اپنی اس اجل تک زندہ رہتا جو کہ موت ہے، اور ایسا بھی نہیں جیسا کہ فلاسفہ نے کہا کہ جاندار کے لیے ایک اجل طبعی ہے۔“

(ب) اجل کے سلسلہ میں مذکورہ بالا اختلاف اور مطلب: اہل سنت کا یہ

نظریہ ہے کہ اجل یعنی موت کا جو ایک وقت مقرر ہے وہ ایک ہے اور اس میں نہ تقدم ہو سکتا ہے اور نہ تاخر، اور جمہور معتزلہ یہ کہتے ہیں کہ اس میں تقدیم ہو سکتی ہے جیسا کہ مقتول کے بارے میں ان کا مذہب یہ ہے کہ اس کی موت اجل سے پہلے ہو گئی، اگر وہ قتل نہ کیا جاتا تو اپنے اجل تک زندہ رہتا، اور معتزلہ میں سے ابو القاسم بلخی جو کبھی کے نام سے مشہور ہیں ان کے یہاں مقبول کے لیے دو موت ہیں ایک وہ جو قاتل کے فعل کی وجہ سے وجود میں آتی ہے اور ایک وہ جو طبعی طور پر ہوتی ہے۔ اور فلاسفہ یہ کہتے ہیں کہ انسان اور دوسرے جاندار جو غذا کھاتے ہیں اس سے جو خون پیدا ہوتا ہے وہ قلب کے بائیں طرف جمع ہوتا ہے اور وہاں پکتا ہے اور اس سے جو گیس پیدا ہوتی ہے اس کی وجہ سے جسم کا سارا نظام چلتا ہے۔ اسی طرح ہر جاندار کے لیے ایک طبعی موت ہے اور وہ یہ کہ جسم میں اللہ تعالیٰ نے ایک معین مقدار میں اس گیس کو رکھا ہے جس کو فطری حرارت اور طبعی رطوبت کہتے ہیں، جب تک یہ جسم میں رہتی ہے تو اس میں طاقت و قوت رہتی ہے اور جب وہ آہستہ آہستہ ختم ہو جاتی ہے تو اس کی طبعی موت واقع ہو جاتی ہے۔ اور دوسری ناگہانی موت ہے جو قتل اور دوسرے حوادث و آفات کی وجہ سے واقع ہو جاتی ہے تو مصنف نے ان سب کی تردید کرتے ہوئے یہ کہا کہ اجل ایک ہی ہے، دو نہیں ہیں جیسے کہ معتزلہ اور فلاسفہ کہتے ہیں۔

(ج) موت وجودی چیز ہے یا عدمی؟ اور موت میت کے ساتھ قائم ہے،

اللہ تعالیٰ کی مخلوق ہے، اس میں بندہ کا کوئی دخل نہیں نہ خلق کے اعتبار سے اور نہ کسب

دلیل: یہ ہے کہ موت ایک امر وجودی ہے؛ کیونکہ اللہ تعالیٰ نے فرمایا ہے: ﴿خَلَقَ الْمَوْتَ وَالْحَيَوَةَ﴾ جس میں موت اور حیات دونوں کے تعلق کو بیان کیا گیا ہے اور جس کا خلق ہوگا وہ وجودی ہوگا؛ لہذا حیات کی طرح موت بھی امر وجودی ہوا اور امر وجودی کسی محل کے ساتھ قائم ہوتا ہے اور محل میت ہے۔

(د) حرارتِ غریزیہ اور رطوبتِ غریزیہ؛ نیز اجلِ طبعی و اختراعی کی بھی وضاحت:

(۱) اہل سنت کا یہ نظریہ ہے کہ اجل یعنی موت کا جو وقت ہے وہ ایک ہے اور اس میں نہ تقدیم ہو سکتی ہے اور نہ تاخیر۔

(۲) معتزلہ میں سے ابوالقاسم بلخی کہتے ہیں کہ مقتول کے لیے دو مت ہیں، ایک وہ جو قاتل کے فعل کی وجہ سے وجود میں آتی ہے اور ایک وہ جو طبعی طور پر ہوتی ہے اور وہ بھی کہتے ہیں کہ اگر وہ قتل نہ کیا جاتا تو اپنی دوسری موت تک زندہ رہتا۔

(۳) فلسفہ یہ کہتے ہیں کہ انسان اور دوسرے جاندار جو غذا کھاتے ہیں اس سے جو خون پیدا ہوتا ہے وہ قلب کے بائیں طرف جمع ہوتا ہے اور وہاں پکتا ہے اور اس سے جو گیس پیدا ہوتی ہے اس کی وجہ سے جسم کا سارا نظام چلتا ہے، جس طرح کہ چراغ ہے کہ جب اس میں تیل ڈال دیا جاتا ہے اور بتی ہوتی ہے تو چراغ روشن ہو جاتا ہے اور جب روشن ہو جائے تو اس کے بجھنے کے دو طریقے ہیں: (۱) تیل ختم ہو جائے (۲) یا تیل ہونے کے باوجود تیز ہوا وغیرہ سے بجھ جائے، اسی طرح ہر جاندار کے لیے ایک طبعی موت ہے اور وہ یہ کہ جسم میں اللہ تعالیٰ نے ایک معین مقدار میں اس گیس کو رکھا ہے جس کو حرارتِ غریزیہ اور حرارتِ رطوبت کہتے ہیں۔

اختراعی کی تشریح: اختراعی اور ناگہانی اجل وہ ہے جو آفات اور امراض کے سبب مرنے کا وقت ہے، جیسے تیل ہونے کے باوجود تیز ہوا کی وجہ سے چراغ بجھ جاتا ہے۔ (شمش، الفوائد، بیان الفوائد)

سوال: ۴۱، شرح عقائد: ص ۱۰۰ (داخلہ ۱۴۳۰ھ)

(الف) عمارت با اعراب: وَالْبُعْثُ حَقٌّ وَأَنْكَرُهُ الْفَلَّاسِفَةُ بِنَاءً عَلَى
إِمْتِنَاعِ إِعَادَةِ الْمَعْدُومِ بَعِيْنِهِ وَهُوَ مَعَ أَنَّهُ لَا دَلِيْلَ لَهُمْ عَلَيْهِ يُعْتَدُّ بِهِ غَيْرُ
مُضَرٍّ بِالْمَقْصُودِ لِأَنَّ مُرَادَنَا أَنَّ اللَّهَ تَعَالَى يَجْمَعُ الْأَجْزَاءَ الْأَصْلِيَّةَ الْخ.

(الف) بعث کا کیا مفہوم ہے اس کو واضح کریں؟ (ب) فلاسفہ اعادہ معدوم

بعینہ کو محال کہتے ہیں، مصنف فرماتے ہیں کہ اگر یہ محال ہو تب بھی ہم کو مضر نہیں، آپ

اس کو واضح اور مدلل بیان کریں۔

Website: MadarseWale.blogspot.com

Website: NewMadarsa.blogspot.com

الجواب

(الف) بعث کا مفہوم بعث کا مفہوم یہ ہے کہ اللہ تعالیٰ اپنی قدرت سے

مردوں کے اجزاء اصلیہ کو جمع کر کے ان میں روح ڈالے گا، پھر حساب و کتاب کے
لیے میدانِ حشر میں لائے گا۔

(ب) اعادہ معدوم بعینہ.....: مسئلہ یہ ہے کہ مرنے کے بعد دوبارہ انسان

حساب و کتاب اور جزا و سزا کے لیے زندہ ہوں گے یا نہیں؟ اہل حق تو بعث کو برحق
مانتے ہیں؛ مگر فلاسفہ اپنی کوتاہ نظر کی وجہ سے بعث اور معاد جسمانی کا انکار کرتے ہیں؛

کیونکہ معاد جسمانی میں معدوم کا اعادہ لازم آتا ہے اور معدوم کا بعینہ اعادہ محال ہے۔

مشارح کہتے ہیں کہ اگرچہ فلاسفہ کے پاس اپنے دعویٰ پر کوئی لائق اعتماد دلیل نہیں ہے،

اس کے باوجود ان کی بات ہمارے مقصود کے لیے مضر نہیں ہے؛ کیونکہ ہم اعادہ معدوم

کے قائل نہیں ہیں؛ بلکہ اس بات کے قائل ہیں کہ اللہ تعالیٰ انسان کے اجزاء اصلیہ کو

جو ابتداءِ عمر سے آخر تک باقی رہتے ہیں جمع فرما کر دوبارہ اس میں روح لوٹا دیں گے

اور یہ معدوم کے اعادہ کے قبیل سے نہیں، اب چاہے تم اس کا نام اعادہ معدوم رکھو یا

کچھ اور رکھو۔ اور منکرین کی دلیل یہ ہے کہ معدوم اشارہ عقلیہ کو قبول نہیں کرتا؛ لہذا اس پر امکانِ عود کا حکم لگانا صحیح نہ ہوگا۔

سوال: ۴۲، شرح عقائد: ص ۱۰۶ (داخلہ ۱۴۳۴ھ)

(الف) عبارت با اعراب: وَالْكَبِيرَةُ لَا تَخْرُجُ الْعَبْدُ الْمُؤْمِنُ مِنَ الْإِيمَانِ لِبَقَاءِ التَّصَدِيقِ الَّذِي هُوَ حَقِيقَةُ الْإِيمَانِ خِلَافًا لِلْمُعْتَزِلَةِ، وَلَا تُدْخِلُهُ فِي الْكُفْرِ خِلَافًا لِلْخَوَارِجِ لَنَا وَجُوهٌ: الْأَوَّلُ أَنَّ حَقِيقَةَ الْإِيمَانِ هُوَ التَّصَدِيقُ الْقَلْبِيُّ فَلَا يَخْرُجُ الْمُؤْمِنُ عَنِ الْإِتِّصَافِ بِهِ إِلَّا بِمَا يُنَافِيهِ وَمُجَرَّدُ الْأَقْدَامِ عَلَى الْكَبِيرَةِ لِغَلَبَةِ شَهْوَةٍ أَوْ حَمِيَّةٍ أَوْ أَنْفَةٍ أَوْ كَسَلٍ خُصُوصًا إِذَا اقْتَرَنَ بِهِ خَوْفُ الْعِقَابِ وَرَجَاءُ الْعَفْوِ وَالْعَزْمُ عَلَى التَّوْبَةِ لَا يُنَافِيهِ.

(الف) اعراب لگا کر ترجمہ کریں (ب) کبیرہ کی تعریف کر کے عبارت کا مطلب لکھیں (ج) زیر بحث مسئلہ میں معتزلہ اور خوارج کا مذہب لکھ کر اہل سنت والجماعت کے مذہب پر دلائل پیش کریں۔

الجواب

(الف) ترجمہ: اور کبیرہ بندہ مؤمن کو ایمان سے خارج نہیں کرتا، اس تصدیق کے باقی رہنے کی وجہ سے جو ایمان کی حقیقت ہے، برخلاف معتزلہ کے، اور کبیرہ بندہ مؤمن کو کفر میں داخل نہیں کرتا برخلاف خوارج کے اور ہمارے لیے چند دلیلیں ہیں۔ پہلی دلیل وہ ہے کہ ایمان کی حقیقت صرف تصدیق قلبی ہے؛ لہذا بندہ تصدیق قلبی کے ساتھ متصف رہنے سے نہیں خارج ہوگا؛ مگر ایسی چیز سے جو تصدیق قلبی کے منافی ہو اور محض غلبہ شہوت یا حمیت یعنی ننگ و عار کی وجہ سے یا سستی کی وجہ سے کبیرہ کا ارتکاب کرنا، بالخصوص اس وقت جبکہ اس ارتکاب کے ساتھ عقاب کا خوف اور معافی کی امید اور توبہ کا عزم بھی ہو، تصدیق قلبی کے منافی نہیں ہے۔

(ب) کبیرہ کی تعریف اور عبارت کا مطلب:

الكبيرة: كل معصية فيها حد في الدنيا أو وعيد في الآخرة وقيل

كل محرم كبيرة.

عبارت کا مطلب: مؤمن ارتکاب کبیرہ کے بعد بھی مؤمن رہتا ہے۔ اس کی پہلی وجہ یہ ہے کہ ایمان کی حقیقت محض تصدیق قلبی ہے؛ لہذا مؤمن اس وقت تک دائرہ ایمان سے خارج نہیں ہوگا جب تک کہ تصدیق قلبی کی ضد یا منافی کا مرتکب نہ ہو، تو محض غلبہ شہوت یا حمیت یا عاریا سستی کی بنا پر کبیرہ کا ارتکاب کر لینا، خاص کر جب کہ اس حال میں بھی عذاب الہی کا اندیشہ، معافی کی امید اور توبہ کر لینے کا عزم رکھتا ہو تصدیق قلبی کے منافی نہیں۔ ہاں! اگر حلال یا خفیف سمجھ کر کبیرہ کا ارتکاب کرے تو یقیناً یہ کفر ہے، اس میں کسی کو اختلاف نہیں کہ بعض معصیوں کو شارع نے

Website: MadarseWale.blogspot.com

Website: NewMadarsa.blogspot.com

تکذیب کی علامت قرار دی ہے۔

چنانچہ اولہ شرعیہ سے معلوم ہے کہ بت کو سجدہ کرنا، قرآن مجید کو گندگیوں میں پھینک دینا، کلمہ کفر زبان سے ادا کرنا اور اس نوع کے افعال کفر ہیں۔ اس تفصیل سے یہ شبہ بھی جاتا رہا کہ ایمان اگر صرف تصدیق و اقرار کا نام ہے، تو جب تک مؤمن سے تکذیب صریح یا شک متحقق نہ ہو، اس وقت تک کسی قسم کے افعال اور کلمات کفریہ کے سرزد ہونے سے کافر نہ ہونا چاہیے۔

(ج) معتزلہ اور خوارج کا مذہب اور اہل سنت والجماعت کے مذہب پر دلائل:

اہل سنت والجماعت کا مسلک یہ ہے کہ ارتکاب کبیرہ کے بعد بھی وہ مؤمن رہتا ہے۔ معتزلہ کہتے ہیں کہ مرتکب کبیرہ مؤمن نہیں رہتا اور کافر بھی نہیں ہوتا "لیس بمؤمن ولا کافر" اور خوارج کہتے ہیں کہ مرتکب کبیرہ ایمان سے نکل کر کفر میں داخل ہو جاتا ہے۔

اہل سنت والجماعت کی دلیل: (۱) چونکہ ہمارے نزدیک ایمان کی حقیقت فقط

تصدیق قلبی ہے اور گناہ کبیرہ کی وجہ سے وہ تصدیق قلبی ختم نہیں ہوتی جو ایمان کے منافی ہے؛ لہذا وہ مؤمن ہی رہے گا، اسی طرح اگر غلبہ شہوت کی وجہ سے زنا وغیرہ کر لے تو یہ بھی تصدیق کے منافی نہیں ہے۔

(۲) حدیث ہے: من مات وهو يعلم أنه لا إله إلا الله دخل الجنة.

(۳) آیت: ﴿يَا أَيُّهَا الَّذِينَ آمَنُوا تَوْبُوا إِلَى اللَّهِ تَوْبَةً نَّصُوحًا﴾.

وجہ استدلال یہ ہے کہ توبہ گناہ کے بعد ہوتی ہے؛ مگر اس کے باوجود ان کو اہل ایمان کہا گیا، معلوم ہوا کہ گناہ کی وجہ سے بندہ ایمان سے خارج نہیں ہوتا۔

سوال: ۴۳، شرح عقائد: ص ۱۱۱ (داخلہ ۱۴۳۸ھ)

(الف) عبارت با اعراب: وَالثَّانِي أَنَّ الْمُذْنِبَ إِذَا عَلِمَ أَنَّهُ لَا يَعْاقِبُ عَلَى ذَنْبِهِ كَانَ ذَلِكَ تَقْرِيرًا لَهُ عَلَى الذَّنْبِ وَإِعْرَاءً لِلغَيْرِ عَلَيْهِ وَهَذَا يُنَافِي حِكْمَةَ إِرسَالِ الرُّسُلِ، وَالجَوَابُ أَنَّ مُجَرَّدَ جَوَازِ العَفْوِ لَا يُوجِبُ ظَنَّ عَدَمِ العِقَابِ فَضلاً عَنِ العِلْمِ كَيْفَ رَ العُمُومَاتِ الوَارِدَةُ فِي الوَعِيدِ المَقْرُونَةِ بِغَايَةِ مِنَ التَّهْدِيدِ تُرَجِّحُ جَانِبَ الوُقُوعِ بِالنِّسْبَةِ إِلَى كُلِّ وَاحِدٍ وَكَفَى بِهِ زَاجِرًا.

(الف) اعراب لگا کر ترجمہ کریں (ب) اور بتائیں کہ یہ دوسری دلیل کن لوگوں کی ہے اور ان کا مسلک کیا ہے؟ (ج) عمومات کی مراد اور مثالیں لکھیں۔

الجواب

(الف) ترجمہ: دوسری دلیل یہ ہے گناہ گار کو جب اس بات کا یقین ہو جائے کہ اس کے گناہ پر سزا نہیں دی جائے گی تو یہ اس کو گناہ پر برقرار رکھنے اور دوسرے کو گناہ پر آمادہ کرنے کا سبب ہوگا اور یہ رسولوں کو بھیجنے کی حکمت کے منافی ہے اور جواب یہ ہے کہ

صرف معافی کا امکان سزا نہ ہونے کا گمان بھی پیدا نہیں کرتا، چہ جائیکہ یقین (پیدا کرے) کیسے یقین پیدا کر سکتی ہیں؟ جبکہ وعید کے بارے میں آنے والی عام آیات جو انتہائی تہدید پر مشتمل ہیں ہر ایک کی نسبت وقوع کی جانب کو ترجیح دیتی ہیں اور روکنے کے لیے اتنی بات کافی ہے۔

(ب) دوسری دلیل جن لوگوں کی ہے اُن کا مسلک: یہ دوسری دلیل معتزلہ کی ہے، اُن کا مسلک یہ ہے کہ مغفرت صرف صغائر کی ہے اور ان کبائر کی جن سے بندہ نے توبہ کر لی ہو۔ ان کی دوسری دلیل کی وضاحت یہ ہے کہ اگر یہ کہہ دیا جائے کہ باری تعالیٰ کی طرف سے ہر جرم کی معافی بغیر توبہ کے ہو سکتی ہے، تو پھر گناہ کرنے والا بے باک ہو جائے گا، اور گناہ کرنے پر جری ہو جائے گا، اور دوسروں کو بھی گناہ کرنے پر آمادہ کرنے کا سبب بنے گا؛ اس لیے کہ جب وہ یہ سمجھے گا کہ معافی ہو سکتی ہے تو پھر بجائے رُکنے کے اور زیادہ گناہ کا ارتکاب کرنے لگے گا اور یہ رسول بھیجنے کے مقصد کے خلاف ہوگا؛ کیونکہ رسول بھیجنے کا مقصد گناہ سے روکنا ہوتا ہے، نہ کہ گناہوں پر آمادہ کرنا۔

جواب: یہ ہے کہ شرک کے علاوہ باقی تمام گناہوں کی معافی کا جو اعلان ہے اس کو کیا واجب قرار دیا گیا ہے؟ نہیں! بلکہ اس کو اللہ تعالیٰ کی مشیت پر موقوف کیا گیا ہے، اس میں جس طرح معافی کی اُمید ہے اسی طرح تعذیب کی بھی اُمید؛ بلکہ تعذیب کی اُمید زیادہ ہے؛ اس لیے کہ سزا کی وعید کے بارے میں جو نصوص وارد ہیں وہ انتہائی تہدید پر مشتمل ہیں؛ لہذا عذاب دینا راجح ہے اور معافی کا صرف امکان ہے اور محض معافی کے امکان پر کوئی شخص گناہ پر جری نہیں ہو سکتا اور یہ یقین نہیں کر سکتا کہ اب مجھ کو معاف کر دیا جائے گا۔

Website: MadarseWale.blogspot.com

Website: NewMadarsa.blogspot.com

(ج) عموماً کی مراد اور مثالیں:

عموماً سے مراد: سزا کی وعید کے بارے میں جو نصوص وارد ہیں، مثلاً زنا کی سزا کے بارے میں قولہ تعالیٰ: ﴿الزَّانِيَةُ وَالزَّانِي فَاجْلِدُوا كُلَّ وَاحِدٍ مِّنْهُمَا لِحَبْسِهِ فِي ذَلِكَ يَوْمٍ﴾ اور چوری کی سزا کے بارے میں: ﴿السَّارِقُ وَالسَّارِقَةُ فَاقْطَعُوا

أَيَدِيَهُمَا الْبَيْحُ ﴿﴾ اور احادیث میں مثلاً تارکِ صلوة کے بارے میں ہے: قال النبي صلى الله عليه وسلم: من ترك الصلاة متعمدا فقد كفر.

سوال: ۴۴، شرح عقائد: ص ۱۱۳ (داخلہ ۱۴۳۵ھ)

(الف) عبارت با اعراب: (وَالشَّفَاعَةُ ثَابِتَةٌ لِلرُّسُلِ وَالْأَخْيَارِ فِي حَقِّ أَهْلِ الْكِبَائِرِ) بِالْمُسْتَفِيضِ مِنَ الْأَخْيَارِ خِلَافًا لِلْمُعْتَزِلَةِ وَهَذَا مَبْنِيٌّ عَلَى مَا سَبَقَ مِنْ جَوَازِ الْعَفْوِ وَالْمَغْفِرَةِ بِدُونِ الشَّفَاعَةِ فَبِالشَّفَاعَةِ أَوْلَى وَعِنْدَهُمْ لِمَالِمٍ يَجُزُّ لَمْ تَجِزْ، لَنَا قَوْلُهُ تَعَالَى: ﴿وَأَسْتَغْفِرُ لَذُنُوبِكَ وَاللِّمُونِيِّنَ وَالْمُؤْمِنِينَ﴾ وَقَوْلُهُ تَعَالَى: ﴿فَمَا تَنْفَعُهُمْ شَفَاعَةُ الشَّفِيعِينَ﴾، فَإِنَّ أَسْلُوبَ هَذَا الْكَلَامِ يَدُلُّ عَلَى ثُبُوتِ الشَّفَاعَةِ فِي الْجُمْلَةِ.

(الف) اعراب لگا کر ترجمہ کریں (ب) شفاعت کے لغوی و مرادی معنی لکھیں

(ج) شفاعت کے سلسلہ میں اہل سنت اور معتزلہ کا اختلاف اور بنائے اختلاف

بوضاحت لکھیں (د) مذکورہ آیات سے اہل کبیرہ مؤمنین کے حق میں شفاعت کا ثبوت

کس طرح ہوتا ہے وضاحت کریں؟

الجواب

(الف) ترجمہ: اور شفاعت یعنی گناہ معاف کیے جانے کی سفارش رسولوں اور نیک بندوں کے لیے ثابت ہے، اہل کبار کے حق میں اخبار مشہورہ سے، برخلاف معتزلہ کے (کہ ان کے یہاں سفارش گناہ معاف کیے جانے کے لیے نہیں ہوگی؛ بلکہ ثواب کی زیادتی کے لیے ہوگی) اور یہ اختلاف اس اختلاف پر مبنی ہے جو گزر چکا ہے کہ ہمارے نزدیک عفو و مغفرت بغیر سفارش ممکن ہے، تو سفارش کی وجہ سے بدرجہ اولیٰ ممکن ہے، اور معتزلہ کے نزدیک جب مغفرت ممکن نہیں تو سفارش بھی ممکن نہیں، اور ہماری دلیل اللہ تعالیٰ کا اپنے نبی سے یہ فرمانا

ہے کہ: آپ اپنی کوتاہی کی اور مؤمن مردوں اور عورتوں کے قصور کی معافی طلب کیجیے، اور (کفار کے حق میں) اللہ تعالیٰ کا یہ فرمانا ہے کہ: ان کو سفارش کرنے والوں کی سفارش کام نہ دے گی؛ اس لیے کہ اس کلام کا اسلوب فی الجملہ سفارش کے ثبوت پر دلالت کرتا ہے۔

(ب) شفاعت کے لغوی و مرادوی معنی:

شفاعت کے معنی: سفارش کرنا اور یہاں شفاعت سے مراد قیامت کے دن گناہوں کی معافی کے لیے سفارش کرنا ہے۔

الشفاعة في اللغة: المعونة، والمراد رفع العقوبة وطلب التجاوز عن الذنب واجمع السلف الصالحون ومن بعدهم من أهل السنة والجماعة على ثبوت الشفاعة واستدلوا بصريح قوله تعالى: ﴿يَوْمَئِذٍ لَا تَنْفَعُ الشَّفَاعَةُ إِلَّا مَنْ أَذِنَ لَهُ الرَّحْمَنُ وَرَضِيَ لَهُ قَوْلًا﴾. (التسهيل)

(ج) شفاعت کے سلسلہ میں اہل سنت اور معتزلہ کے اختلاف کی توضیح:

مذکورہ مسئلہ میں اہل سنت والجماعت اور معتزلہ کے درمیان اس بات میں اختلاف ہے کہ اگر کوئی مؤمن کسی گناہ اور جرم کا ارتکاب کرتا ہے تو وہ کسی کی سفارش سے معاف ہو سکتا ہے یا نہیں؟

اہل سنت والجماعت کا عقیدہ اور مسلک یہ ہے کہ شرک و کفر کے علاوہ ہر گناہ چاہے صغیرہ ہو یا کبیرہ حضراتِ انبیاء اور صلحاء اُمت کی سفارش سے معاف ہو سکتا ہے اور اس کو اللہ تعالیٰ منظور بھی فرمائیں گے۔

برخلاف معتزلہ کے ان کا کہنا یہ ہے کہ ہر ایک کو اپنے اپنے جرم کی سزا بھگتنی پڑے گی، کسی کی سفارش سے معاف نہیں ہوگا؛ کیونکہ شفاعت گناہ معاف کرانے اور عذاب سے رہائی دلانے کے لیے نہیں ہوگی؛ بلکہ نیک لوگوں کے ثواب میں میا دتی کرانے کے لیے ہوگی؛ لیکن معتزلہ نفس شفاعت اور سفارش کے منکر نہیں ہیں؛ بلکہ ہم جس شفاعت اور سفارش کے قائل ہیں اس کے منکر ہیں۔

وجہ اختلاف مذکورہ مسئلہ میں: فریقین میں جو اختلاف ہوا ہے اس کی بنیاد دوسرے ایک اختلاف پر ہے، وہ یہ ہے کہ سابق میں آیت ﴿وَيَغْفِرُ مَا ذُوقَ ذَلِكَ لِمَنْ يَشَاءُ﴾ کے پیش نظر یہ کہا گیا کہ جب اللہ تعالیٰ بغیر توبہ کے صغیرہ و کبیرہ کو معاف کر سکتے ہیں، تو شفاعت اور سفارش سے بطریق اولیٰ معاف کر سکتے ہیں۔ لیکن معتزلہ کا نظریہ یہ ہے کہ جب کوئی توبہ کے بغیر مر جائے تو اس کو عذاب دینا اللہ تعالیٰ پر واجب ہے، تو پھر سفارش سے کیسے معاف ہو سکتا ہے۔

(د) مذکورہ آیات سے اہل کبیرہ مؤمنین کے حق میں شفاعت کا ثبوت: پہلی آیت ﴿وَاسْتَغْفِرْ لِدُنْبِكَ وَلِلْمُؤْمِنِينَ وَالْمُؤْمِنَاتِ﴾ اس میں حضور صلی اللہ علیہ وسلم کو خطاب کرتے ہوئے یہ فرمایا کہ: آپ اپنے لیے اور مؤمنین کے لیے مغفرت طلب کیجیے، تو مؤمنین کے لیے مغفرت طلب کرنے کا مطلب یہ ہے کہ ان کے گناہوں کو معاف کر دیجیے اور مغفرت طلب کرنا ہی شفاعت ہے؛ لہذا شفاعت کا ثبوت ظاہر ہے۔ دوسری آیت: ﴿فَمَا تَنْفَعُهُمْ شَفَاعَةُ الشَّفِيعِينَ﴾ معنی یہ ہیں کہ کافروں کو ان کی شفاعت کرنے والوں کی شفاعت نفع بخش نہیں ہوگی جیسا کہ سیاق و سباق سے معلوم ہوتا ہے، تو اس سے یہ بات معلوم ہوئی کہ مؤمنین کے حق میں یہ مفید ہوگی جیسا کہ حدیث شریف سے بھی اس بات کی تائید ہوتی ہے، حضور صلی اللہ علیہ وسلم نے ارشاد فرمایا ہے کہ: ”شَفَاعَتِي لَأَهْلِ الْكِبَائِرِ مِنْ أُمَّتِي“ تو دوسری آیت سے یہ بات ظاہر ہوگئی کہ مؤمنین کے حق میں شفاعت قابل قبول ہوگی۔

سوال: ۴۵، شرح عقائد: ص ۱۳۳ (داخلہ ۱۴۳۲ھ)

(الف) عبارت با اعراب: وَلَا يُؤْصِفُونَ بُدْكَوْرَةَ وَلَا اُنُوْتَةَ، اِذْلَمْ يَرِدْ بِذَالِكِ نَقْلٌ وَلَا دَلٌّ عَلَيْهِ عَقْلٌ، وَمَا زَعَمَ عَبَدَةُ الْاَصْنَامِ اَنْهُمْ بَنَاتُ اللّٰهِ مَحَالٌّ بَاطِلٌ وَاِفْرَاطٌ فِيْ شَانِهِمْ كَمَا اَنَّ قَوْلَ الْيَهُودِ اَنَّ الْوَاحِدَ فَالْوَاحِدَ مِنْهُمْ قَدِيْرٌ

مُرْتَكِبُ الْكُفْرِ وَيُعَاقِبُهُ اللَّهُ بِالْمَسْخِ تَفْرِيطٌ وَتَقْصِيرٌ فِي حَالِهِمْ.
 (الف) اعراب لگا کر ترجمہ کیجئے (ب) اور بوضاحت مطلب لکھتے ہوئے
 بتائیے کہ عبارت میں کن لوگوں کے احوال بیان کیے گئے ہیں؟

الجواب

(الف) ترجمہ: اور فرشتوں کو مذکورہ مؤنث کے وصف کے ساتھ متصف نہیں کیا جاسکتا اس لئے کہ اس سلسلہ میں نہ کوئی نقلی دلیل وارد ہوئی اور نہ عقلی دلیل، اور بتوں کے پجاریوں نے جو گمان کیا کہ فرشتے اللہ کی بیٹیاں ہیں محال اور باطل ہے اور ان کی شان میں زیادتی ہے، جیسے یہود کا یہ قول کہ ان میں سے کوئی کفر کرتا ہے اور اللہ تعالیٰ اس کو مسخ کی سزا دیتے ہیں یہ ان کی شان میں تفریط اور کوتاہی ہے۔

(ب) مطلب اور عبارت میں ذکر کیے گئے لوگوں کے احوال کا بیان:
 مذکورہ عبارت کا حاصل یہ ہے کہ فرشتے نہ مذکور ہوتے ہیں اور نہ مؤنث؛ کیونکہ اس پر نہ دلیل نقلی ہے اور نہ دلیل عقلی ہے اور دلیل کے بغیر دعویٰ بے کار ہے۔ اور مشرکین کا ان کو اللہ کی بیٹیاں کہنا یہ ان کی توہین ہے، جیسا کہ یہود نے ان کی شان میں گستاخی کی ہے کہ ان سے کفر سرزد ہوتا ہے اور اللہ تعالیٰ ان کو سزا دیتے ہیں؛ بلکہ فرشتے اللہ کے بندے ہیں نہ وہ مذکور ہیں اور نہ مؤنث۔

ہاروت اور ماروت کے بارے میں جو منقول ہے کہ انہوں نے کفر کیا جس کی وجہ سے ان کو کنویں میں اوندھا لٹکا دیا گیا اس کا جواب یہ ہے کہ انہوں نے کفر نہیں کیا اور ان کو سزا دیا جانا یہ کفر کی وجہ سے نہیں ہے؛ بلکہ یہ بطور عتاب ہے جیسا کہ حضرات انبیاء علیہم السلام پر کسی لغزش کی بنیاد پر عتاب ہوتا ہے۔

صاحب نبراس نے بیان کیا کہ ہاروت اور ماروت کے بارے میں جو واقعات منقول ہیں وہ یہودیوں کی طرف سے گھڑے ہوئے ہیں۔

سوال: ۴۶، شرح عقائد: ص ۱۳۳ (داخلہ ۱۴۲۷ھ)

(الف) عبارت باعراب: فَإِنْ قِيلَ أَلَيْسَ قَدْ كَفَرَ إِبْلِيسُ وَقَدْ كَانَ مِنَ الْمَلَائِكَةِ بِدَلِيلٍ صَحِّحٍ اسْتِثْنَائِهِ مِنْهُمْ قُلْنَا لَا بَلْ كَانَ مِنَ الْجِنِّ فَفَسَقَ عَنْ أَمْرِ رَبِّهِ لَكِنَّهُ لَمَّا كَانَ فِي صِفَةِ الْمَلَائِكَةِ فِي بَابِ الْعِبَادَةِ وَرَفَعَةِ الدَّرَجَةِ وَكَانَ جَنِيًّا وَاحِدًا مَغْمُورًا فِيمَا بَيْنَهُمْ صَحَّ اسْتِثْنَاءُ هَ مِنْهُمْ تَغْلِيْبًا وَأَمَّا هَارُوثُ وَمَارُوثُ فَالْأَصْحُ أَنَّهُمَا مَلَكَانِ لَمْ يَصُدْرَا عَنْهُمَا كُفْرٌ وَلَا كَبِيرَةٌ.

(الف) اعراب لگا کر ترجمہ کریں (ب) ملائکہ کے معصوم ہونے کے بیان میں یہ عبارت ہے، آپ اس کو اچھی طرح حل کریں۔

الجواب

(الف) ترجمہ: پس اگر کہا جائے کہ کیا ابلیس کافر نہیں ہو گیا؛ حالانکہ وہ ملائکہ میں سے تھا، ملائکہ سے اس کا استثناء صحیح ہونے کی دلیل سے؟ ہم جواب دیں گے کہ نہیں؛ بلکہ وہ جن میں سے تھا، پس وہ اپنے رب کے حکم سے نکل گیا؛ لیکن وہ عبادت اور بلندی مرتبہ میں ملائکہ کی صفت پر تھا، اور وہ ایک جن تھا جو ملائکہ کے درمیان چھپا رہتا تھا، تو تغلیباً ان سے اس کا استثناء صحیح ہو گیا اور بہر حال ہاروت و ماروت تو زیادہ صحیح بات یہ ہے کہ ان سے نہ کوئی کفر صادر ہوا اور نہ کوئی گناہ کبیرہ۔

(ب) عبارت کی تشریح: ملائکہ ایک خاص نوع کے اللہ کے بندے ہیں، جو فطری طور پر خدا کے حکم پر پورا عمل کرتے ہیں، قال تعالیٰ: ﴿لَا يَسْبِقُونَهُ بِالْقَوْلِ وَهُمْ بِأَمْرِهِ يَعْمَلُونَ﴾، وَقَالَ: ﴿لَا يَسْتَكْبِرُونَ عَنْ عِبَادَتِهِ وَلَا يَسْتَحْسِرُونَ﴾ اور ذکور و انوثت سے متصف نہیں ہوتے؛ کیونکہ ایسی کوئی

روایت نہیں ہے اور نہ عقل اس کا تقاضا کرتی ہے۔ بت پرستوں کا کہنا کہ وہ ”بنات اللہ“ ہیں بالکل باطل اور ان کی شان میں زیادتی ہے جیسا کہ یہود کا قول کہ: یکے بعد دیگرے ان میں سے کوئی کفر کا مرتکب ہوتا ہے، جس پر اللہ تعالیٰ مسخ کی سزا دیتا ہے، یہ ملائکہ کی شان میں بڑی کوتاہی اور گستاخی ہے۔ اگر یہ شبہ کیا جائے کہ ابلیس نے بھی تو کفر کیا؛ حالانکہ وہ ملائکہ میں سے تھا بدلیل صحت استثناء جماعتِ ملائکہ سے؟ تو جواب دیں گے کہ یہ فرشتوں میں سے نہیں؛ بلکہ جنوں میں سے تھا، پھر خدا کے حکم کی نافرمانی کی؛ لیکن چونکہ وہ عبادت اور بلند درجہ میں ملائکہ کی طرح تھا اور یوں بھی فرشتوں میں بالکل رل مل گیا تھا؛ اس لیے تغلیباً اس کا شمار فرشتوں میں کر کے استثناء کرنا درست ہو اور ہاروت و ماروت کے متعلق اصح مسلک یہ ہے کہ وہ فرشتے ہیں، ان سے کسی قسم کا کفر یا کبیرہ گناہ صادر نہیں ہوا۔ پھر ان کا تعذیب بطور عتاب کے ہے جیسے بعض انبیاء پر سہو یا لغزش کی وجہ سے عتاب ہوا ہے، یہ دونوں فرشتے لوگوں کو نصیحت کرتے اور کہتے کہ ہم تمہارے لیے آزمائش ہیں؛ لہذا تم کفر نہ کرو یعنی اس پر اعتقاد اور عمل نہ کرو؛ کیونکہ سحر کی تعلیم میں کفر نہیں ہے؛ بلکہ اس پر اعتماد اور عمل باعث کفر ہے۔

Website: MadarseWale.blogspot.com

Website: NewMadarsa.blogspot.com

سوال: ۴۷، شرح عقائد: ص ۱۳۶ (داخلہ ۱۴۳۱ھ)

(الف) عبارت با اعراب: وَكِرَامَاتُ الْأَوْلِيَاءِ حَقٌّ وَالْوَلِيُّ هُوَ الْعَارِفُ بِاللَّهِ تَعَالَى وَصِفَاتِهِ حَسَبَ مَا يُمَكِّنُ الْمُواظِبُ عَلَى الطَّاعَاتِ الْمُجْتَنِبُ عَنِ الْمَعَاصِي الْمُعْرِضُ عَنِ الْإِنْهَمَاكِ فِي اللَّذَاتِ وَالشَّهَوَاتِ وَكِرَامَاتُهُ ظُهُورُ أَمْرِ خَارِقٍ لِلْعَادَةِ مِنْ قِبَلِهِ غَيْرَ مُقَارِنٍ لِدَعْوَى النُّبُوَّةِ.

(الف) عبارت با اعراب نقل کر کے ترجمہ و مطلب لکھیں (ب) کرامت،

معجزہ اور استدراج کی تعریفات لکھ کر ان کا باہمی فرق واضح کریں۔

الجواب

(الف) ترجمہ: اور اولیاء کی کرامات حق ہیں اور ولی وہ شخص ہے جو اللہ اور اس کی صفات کی بقدر امکان معرفت رکھتا ہو، طاعات کا پابند ہو، گناہوں سے بچنے والا ہو، لذتوں اور شہوتوں کے اندر انہماک سے اعراض کرنے والا ہو، اور اس کی کرامت اس کی طرف سے خارق عادت امر کا ظاہر ہونا ہے، دریاں حالیکہ وہ دعویٰ نبوت کا مقارن نہ ہو۔

مطلب: یہ ہے کہ اگر خلاف عادت کام کا صدور مؤمن کامل سے ہو تو اس کو کرامت کہتے ہیں اور ایسے شخص کو ولی کہتے ہیں۔ شارح ولی کی تعریف کرتے ہیں کہ ولی اس شخص کو کہتے ہیں جس کا تعلق اللہ سے قوی ہو اور دنیا سے بقدر ضرورت ہو اور اعمال صالحہ سے مزین ہو اور معاصی سے دور رہنے والا ہو۔ مصنف فرماتے ہیں کہ تمام اہل حق کرامات اولیاء کو جائز اور ثابت مانتے ہیں؛ البتہ معتزلہ انکار کرتے ہیں۔ شارح فرماتے ہیں کہ کرامات اولیاء کی حقانیت کی دلیل وہ خلاف عادت واقعات ہیں جن کا صحابہؓ و تابعینؓ اور دوسرے صالحین امت سے صادر ہونا تو اتر سے ثابت ہے؛ لیکن تو اتر ہے معنایاً جو صحابہؓ اور اولیاء اللہ ہیں ان کی کرامات کے نقل کرنے والے لوگ جتنے ہیں وہ اگرچہ واحد ہیں؛ لیکن ان میں جو امر مشترک ہے یعنی خلاف عادت امور کا ظہور، جس کو کرامت کہتے ہیں، تو اتر سے ثابت ہے۔

(ب) کرامت معجزہ اور استدراج کی تعریف اور ان کے درمیان باہمی فرق:

کرامت کی تعریف: وہ خلاف عادت چیز جو کسی ایمان والے کے ہاتھ پر ظاہر

ہو بشرطیکہ وہ مدعی نبوت نہ ہو۔

معجزہ کی تعریف: وہ خلاف عادت چیز جو مدعی نبوت کے ہاتھ پر ظاہر ہو دعویٰ رسالت کی تصدیق کے لئے، دونوں میں فرق یہ ہے کہ کرامت کبھی ولی کے علم اور قصد کے بغیر صادر ہو جاتی ہے اور معجزہ کا ظہور نبی کے علم اور قصد کے بعد ہوتا ہے۔

کرامت اور معجزہ کے درمیان فرق: والفرق بین المعجزة والكرامة
 أن النبي يجب عليه اظهار المعجزة، والولى يجب عليه أن يكرم
 الكرامة. (مبادئ الكلام)

استدراج کی تعریف: وہ خلاف عادت چیز جو فاسق یا کافر کے ہاتھ پر ظاہر ہو
 کرامت اور استدراج میں فرق اس طرح معلوم ہوگا کہ اگر خلاف عادت چیز نیک
 آدمی کے ہاتھ پر ظاہر ہو تو وہ کرامت ہوگی اور اگر فاسق یا کافر کے ہاتھ پر ظاہر ہو تو وہ
 استدراج ہے۔

کرامت کے حق ہونے کی دلیل: کرامت کے حق ہونے کی دلیل کرامتوں
 کا تواتر کے ساتھ منقول ہونا ہے دو صحابہ اور دو رتالبعین میں الگ الگ بزرگ کی
 کرامت یہ خبر واحد ہے؛ مگر ان سب کو ملا کر جو معنی مشترک نکلے گا وہ خبر متواتر ہے اور
 کرامت کے حق ہونے کے لئے صرف یہی دلیل کافی ہے؛ نیز قرآن سے اس کا وقوع
 ثابت ہے کہ حضرت مریمؑ کے پاس غیر موسیٰ پھل آتے تھے اور یہ کرامت ہے، اسی
 طرح حضرت جبریلؑ کے گریبان میں پھونک مارنے سے ان کا امید سے ہو جانا یہ بھی
 کرامت ہے۔

Website: MadarseWale.blogspot.com

Website: NewMadarsa.blogspot.com

سوال: ۲۸، شرح عقائد: ص ۱۴۲ (داخلہ ۱۴۳۶ھ)

(الف) عبارت با اعراب: وَالْمُسْلِمُونَ لِأَبْدَلِهِمْ مِّنْ إِمَامِهِمْ يَقَوْمٌ يَنْتَفِعُونَ
 أَحْكَامِهِمْ وَإِقَامَةَ حُدُودِهِمْ وَسَدِّ ثُغُورِهِمْ وَتَجْهِيزِ جُيُوشِهِمْ وَأَخْذِ
 صَدَقَاتِهِمْ وَقَهْرِ الْمُتَغَلِّبَةِ وَالْمُتَلَصِّصَةِ وَقَطَاعِ الطَّرِيقِ، وَإِقَامَةِ الْجَمْعِ
 وَالْأَعْيَادِ وَقَطْعِ الْمُنَازَعَاتِ الْوَاقِعَةِ بَيْنَ الْعِبَادِ، وَقَبُولِ الشُّطَادَاتِ
 وَالْقَائِمَةِ عَلَى الْحُقُوقِ وَتَرْوِيجِ الصِّغَارِ وَالضَّائِعِ الَّذِينَ لَا أَوْلِيَاءَ لَهُمْ
 وَقَسْمَةِ الْغَنَائِمِ وَنَحْوِ ذَلِكَ مِنَ الْأُمُورِ الَّتِي لَا يَتْرَأُهَا أَحَادُ الْأُمَّةِ.

(الف) اعراب لگا کر ترجمہ کریں (ب) تفصیل سے مطلب بیان کرتے ہوئے بتائیں کہ امام مقرر کرنے کا شرعاً کیا حکم ہے، واجب ہے یا نہیں؟ اگر واجب ہے تو کس پر؟ اللہ تعالیٰ پر یا بندوں پر؟ دلیل نقلی سے یا دلیل عقلی سے؟ جو لکھیں کتاب میں ذکر کردہ دلائل کے ساتھ لکھیں؟

الجواب

(الف) ترجمہ: اور مسلمانوں کے لئے کوئی امام ہونا ضروری ہے جو ان پر احکام شریعت نافذ کرے اور ان پر حدود قائم کرے اور ان کی سرحدوں کی حفاظت کرے اور ان کا لشکر تیار کرے اور ان سے صدقات وصول کرے اور ظالموں، غاصبوں اور چوروں اور ڈاکوؤں کو مغلوب کرے اور جمعہ و عیدین کی نمازوں کا انتظام کرے۔ اور لوگوں کے درمیان واقع ہونے والے جھگڑوں کا خاتمہ کرے اور حقوق پر قائم کی جانے والی شہادتیں قبول کرے اور ان نابالغ لڑکوں اور لڑکیوں کی شادی کرے جن کا کوئی ولی نہیں، اور اموالِ غنیمت تقسیم کرے، اور ان کے علاوہ وہ سارے کام (انجام دے) جنہیں امت کے عام افراد نہیں سنبھال سکتے۔

(ب) عبارت کا مطلب اور امام مقرر کرنے کا شرعاً حکم دلائل کے ساتھ:

پہلا اشکال: یہ ہے کہ ہر علاقہ میں کسی شوکت اور طاقت والے شخص کو کافی سمجھ لینا کیوں جائز نہیں ہے؟ اور ایسا شخص مقرر کرنا کہاں سے واجب ہے؟ جس کو (تمام بلادِ اسلامیہ پر) ریاستِ عامہ حاصل ہو؟ ہم جواب دیں گے، اس لیے کہ وہ ایسے باہمی جھگڑوں کا ذریعہ بنے گا جو دین و دنیا کا کام بگڑ جانے کا سبب ہوں گے، جیسا کہ ہم اپنے اس زمانے میں مشاہدہ کر رہے ہیں (کہ مسلمان حکمران آپس میں دست و گریباں ہیں)۔

پھر اگر دوسرا اشکال کیا جائے: کہ ایسے شخص کو کافی سمجھ لیا جائے جس کو تمام

بلادِ اسلامیہ پر ریاستِ عامہ حاصل ہو خواہ وہ امام ہو (یعنی امامت کے اوصاف و شرائط مثلاً قریشی ہونے کے ساتھ متصف ہو) یا غیر امام ہو؛ اس لیے کہ (دین و دنیا کے) کاموں کا انتظام اس سے ہو جائیگا جیسا کہ مسلمان ترک بادشاہوں کے زمانہ میں تھا؟ ہم جواب دیں گے کہ دنیوی امور کا کچھ انتظام (مثلاً اسلامی سرحدوں کی حفاظت، اسلامی لشکر کی تیاری وغیرہ کا کام) تو ہو جائے گا؛ مگر دین کے کام (مثلاً جمعہ و عیدین کی نمازیں قائم کرنے وغیرہ) میں خلل پڑے گا (کیونکہ ان کاموں کے لیے امام کا ہونا ضروری ہے)؛ حالانکہ یہی یعنی امورِ دین کا انتظام ہی امام مقرر کرنے سے اہم مقصود ہے، پھر اگر اشکال کیا جائے کہ اس بات کی بنا پر جو ذکر کی گئی کہ مدتِ خلافت تیس سال ہے خلفاءِ راشدین کے بعد زمانہ امام سے خالی ہوگا، تو پوری امت گنہگار ہوگی، اور ان سب کی موت جاہلیت کی موت ہوگی؟ ہم جواب دیں گے کہ پہلے گزر چکا ہے کہ خلافتِ کاملہ مراد ہے، اور اگر مان لیا جائے کہ مطلق خلافت مراد ہے تو دوسرا جواب یہ ہے کہ شاید دورِ خلافت ختم ہو جائے گا، دورِ امامت ختم نہیں ہوگا، اس بناء پر کہ امامت عام ہے (خلافت سے)؛ لیکن یہ اصطلاح ہم نے لوگوں سے نہیں پائی؛ بلکہ بعض شیعہ یہ کہتے ہیں کہ خلیفہ عام ہے، اسی وجہ سے وہ ائمہ ثلاثہ کی خلافت کے تو قائل ہیں، ان کی امامت کے قائل نہیں ہیں، رہا عباسیہ کے بعد تو یہ بات باعثِ اشکال ہے۔ (شمس الفوائد: ۴۱۴)

سوال: ۴۹، شرح عقائد: ص ۱۴۳ (داخلہ ۱۴۳۳ھ)

(الف) عبارت با اعراب: فَإِنْ قِيلَ: لَا يَجُوزُ الْإِكْتِفَاءُ بِذِي شَوْكَةٍ فِي كُلِّ نَاحِيَةٍ وَمِنْ أَيْنَ يَجِبُ نَصْبُ مَنْ لَهُ الرِّيَاسَةُ الْعَامَّةُ قُلْنَا لِأَنَّهُ يُؤَدِّي إِلَى مُنَازَعَاتٍ وَمُخَاصَمَاتٍ مُفْضِيَّةٍ إِلَى اخْتِلَالِ أَمْرِ الدِّينِ وَالدُّنْيَا كَمَا نَشَاهِدُ فِي زَمَانِنَا هَذَا.

(الف) اعراب لگا کر ترجمہ کریں (ب) اور اعتراض و جواب کی واضح تشریح کریں۔

الجواب

(الف) ترجمہ: پس اگر کہا جائے کہ ہر علاقہ میں کسی شوکت اور طاقت والے شخص کو کافی سمجھ لینا کیوں جائز نہیں ہے، اور ایسا شخص مقرر کرنا کہاں سے واجب ہے جس کو (تمام بلاد اسلامیہ پر) ریاستِ عامہ حاصل ہو؟ ہم جواب دیں گے؛ اس لیے کہ وہ ایسے باہمی جھگڑوں کا ذریعہ بنے گا جو دین و دنیا کا کام بگڑ جانے کا سبب ہوں گے، جیسا کہ ہم اپنے اس زمانے میں مشاہدہ کر رہے ہیں۔

(ب) اعتراض و جواب کی واضح تشریح:

پہلا اشکال: یہ ہے کہ ہر علاقہ میں کسی شوکت اور طاقت والے شخص کو کافی سمجھ لینا کیوں جائز نہیں ہے اور ایسا شخص مقرر کرنا کہاں سے واجب ہے جس کو (تمام بلاد اسلامیہ پر) ریاستِ عامہ حاصل ہو؟ ہم جواب دیں گے، اس لیے کہ وہ ایسے باہمی جھگڑوں کا ذریعہ بنے گا جو دین و دنیا کا کام بگڑ جانے کا سبب ہوں گے، جیسا کہ ہم اپنے اس زمانے میں مشاہدہ کر رہے ہیں (کہ مسلمان حکمران آپس میں دست و گریباں ہیں)۔

پھر اگر دوسرا اشکال کیا جائے: کہ ایسے شخص کو کافی سمجھ لیا جائے جس کو تمام بلاد اسلامیہ پر ریاستِ عامہ حاصل ہو خواہ وہ امام ہو (یعنی امامت کے اوصاف و شرائط مثلاً قریشی ہونے کے ساتھ متصف ہو) یا غیر امام ہو؛ اس لیے کہ (دین و دنیا کے) کاموں کا انتظام اس سے ہو جائیگا جیسا کہ مسلمان ترک بادشاہوں کے زمانہ میں تھا؟ ہم جواب دیں گے کہ دنیوی امور کا کچھ انتظام (مثلاً اسلامی سرحدوں کی حفاظت، اسلامی لشکر کی تیاری وغیرہ کا کام) تو ہو جائے گا؛ مگر دین کے کام (مثلاً جمعہ و عیدین کی نمازیں قائم کرنے وغیرہ) میں خلل پڑے گا (کیونکہ ان کاموں کے لیے امام کا ہونا ضروری ہے)؛ حالانکہ یہی یعنی امور دین کا انتظام ہی امام مقرر کرنے سے اہم مقصود

ہے، پھر اگر اشکال کیا جائے کہ اس بات کی بنا پر جو ذکر کی گئی کہ مدتِ خلافت تیس سال ہے خلفاءِ راشدین کے بعد زمانہ امام سے خالی ہوگا، تو پوری امت گنہگار ہوگی، اور ان سب کی موت جاہلیت کی موت ہوگی؟ ہم جواب دیں گے کہ پہلے گزر چکا ہے کہ خلافتِ کاملہ مراد ہے، اور اگر مان لیا جائے کہ مطلق خلافت مراد ہے تو دوسرا جواب یہ ہے کہ شاید دورِ خلافت ختم ہو جائے گا، دورِ امامت ختم نہیں ہوگا، اس بناء پر کہ امامت عام ہے (خلافت سے)؛ لیکن یہ اصطلاح ہم نے لوگوں سے نہیں پائی؛ بلکہ بعض شیعہ یہ کہتے ہیں کہ خلیفہ عام ہے، اسی وجہ سے وہ ائمہ ثلاثہ کی خلافت کے تو قائل ہیں، ان کی امامت کے قائل نہیں ہیں، رہا عباسیہ کے بعد تو یہ بات باعثِ اشکال ہے۔ (شمس الفوائد: ۴۱۴)

سوال: ۵۰، شرح عقائد: ص ۱۲۵ (سالانہ ۱۴۳۱ھ)

(الف) عبارت با اعراب: وَلَا يُشْتَرَطُ فِي الْإِمَامِ أَنْ يَكُونَ مَعْصُومًا
وَاحْتِجَّ الْمُخَالَفُ بِقَوْلِهِ تَعَالَى لَا يَنْالُ عَهْدِي الظَّالِمِينَ وَغَيْرِ الْمَعْصُومِ
ظَالِمٌ فَلَا نَسْأَلُهُ عَهْدَ الْإِمَامَةِ وَالْجَوَابُ الْمَنْعُ فَإِنَّ الظَّالِمَ مَنْ أَرْتَكَبَ
مَعْصِيَةً مُسْقِطَةً لِلْعَدَالَةِ مَعَ عَدَمِ التَّوْبَةِ وَالْإِصْلَاحِ فَغَيْرِ الْمَعْصُومِ
لَا يَلْزَمُ أَنْ يَكُونَ ظَالِمًا.

(الف) اعراب لگا کر ترجمہ کریں (ب) فریقِ مخالف کی مذکورہ دلیل اور اس کے جواب کی وضاحت کریں اور بتائیں کہ عصمت کی حقیقت کیا ہے؟

الجواب

(الف) ترجمہ: اور امام کا معصوم ہونا شرط نہیں ہے اور استدلال کیا ہے مخالف نے اللہ تعالیٰ کے فرمان لا ینال عہدی الظالمین سے اور غیر معصوم ظالم ہے؛ لہذا اس کو عہد امامت حاصل نہیں ہوگا، اور جواب تسلیم نہ کرنا ہے؛ اس لیے کہ ظالم تو وہ ہے جو ایسے

گناہ کا ارتکاب کرے جو عدالت کو ساقط کرنے والے ہیں، توبہ اور اصلاح کے نہ ہونے کے ساتھ؛ لہذا غیر معصوم لازم نہیں ہے کہ وہ ظالم ہو۔

(ب) فریق مخالف کی مذکورہ دلیل اور اس کے جواب کی وضاحت: اہل

تشیع کے یہاں چونکہ امام کا معصوم ہونا شرط ہے اس لئے وہ دلیل دیتے ہیں کہ غیر معصوم ظالم ہے اور ظالم عہد امامت کا اہل نہیں ہے کیونکہ اللہ تعالیٰ نے فرمایا: لَا يَنْالُ عَهْدِي الظَّالِمِينَ یعنی ظالموں کو میرا عہد امامت نہیں ملے گا، معلوم ہوا کہ غیر معصوم امام نہیں ہو سکتا؛ بلکہ امام کے لئے عصمت شرط ہے۔

جواب: جواب یہ ہے کہ آپ کی بات کہ غیر معصوم ظالم ہے تسلیم نہیں ہے؛ کیونکہ ظالم تو وہ شخص ہے جو ایسے گناہ کا ارتکاب کرے جس کی وجہ سے عدالت ساقط ہو جائے اور پھر وہ توبہ اور اصلاح کے ذریعہ تدارک نہ کرے؛ لہذا غیر معصوم کے لیے ظالم ہونا ضروری نہیں ہے؛ کیونکہ یہ بات ممکن ہے کہ غیر معصوم سے گناہ کا صدور ہو جائے؛ لیکن وہ توبہ یا اعمال صالحہ کے ذریعہ اس کا تدارک کر دے تو وہ معصوم بھی نہ ہوا اور نہ ظالم ہوا۔

عصمت کی حقیقت: عصمت کی حقیقت یہ ہے کہ اللہ تعالیٰ بندہ کے اندر گناہ کا خلق نہ فرمائے اس کی قدرت اور اختیار کے باقی رہنے کے ساتھ، یعنی معصوم کے اندر گناہ کا خلق نہیں ہوگا مگر معصوم کو گناہ پر قدرت ہوگی؛ لہذا عصمت منافی اختیار نہیں ہے۔



Website: MadarseWale.blogspot.com

Website: NewMadarsa.blogspot.com